



నిస్వార్థ ప్రజావైద్యులు  
డా॥ సత్యపాల్ తులి


# కామిక్ లోక్

అక్టోబర్ 2013

మాసపత్రిక

వెల: రూ. 7

ఏకాభిప్రాయం అంటే ఇలాగా?



మోడీ పల్లకి 'మోత' లో కార్పొరేట్లు





చ

నిస్వార్థ ప్రజావైద్యులు

## డా॥ సత్యపాల్ తులి

నిర్మాణానికి పూనుకున్నారు. దేశ విభజన సందర్భంగా స్వార్థపరశక్తులు హిందూ, ముస్లింల మధ్య మతోన్మాదాన్ని రెచ్చగొట్టారు. లక్షలాది అమాయక ప్రజలు వూచకోతకు గురయ్యారు. డా॥ తులి కుటుంబంలో ఆయన, ఆయన సోదరుడు తప్ప మిగిలిన వారందరూ మతోన్మాదుల చేత హత్య చేయబడ్డారు. ఆ విషాద సమయంలో డా॥ తులి ఢిల్లీకి చేరారు. సరిహద్దు ప్రాంతంనుండి తరలి వస్తున్న నిర్వాసితులకు అక్కడ వైద్య సేవలందించారు. కొంతకాలం లక్నోలో వైద్యాధికారిగా పని చేశారు.

ఈ వైద్యసేవతో ఆయన సంతృప్తి చెందలేదు. వైద్యం కేవలం మనిషిలోని జబ్బులను మాత్రమే నయము చేయగలదు. కాని సమాజానికి పట్టిన జబ్బును వదిలించే శక్తి వైద్య శాస్త్రానికి లేదని తెలుసుకున్నారు. సమాజాన్ని మార్చాలంటే శాస్త్రీయ సోషలిజం ఒక్కటే మార్గమని భావించారు. అందుకే పేదలు, కార్మిక వర్గానికి శాశ్వత విముక్తి కలిగించే శాస్త్రీయ సోషలిజం భారత్ లో స్థాపించాలని అభిలషించారు. 'కమ్యూనిస్టు పార్టీ పిలుపుపై' 1947 చివరిలో తెలంగాణ ప్రాంతంలో జరుగుతున్న సాయుధ రైతాంగ పోరాటానికి అండగా నిలవడానికి హైదరాబాద్ చేరుకున్నారు. భువనగిరి ప్రాంతంలో అజ్ఞాతంలో వున్న కామ్రేడ్ సుందరయ్యగారిని కలిశారు. ఆయన సలహాలు స్వీకరించారు. చిరాన్ గల్లిలో వైద్యశాల ప్రారంభించారు. నిజాం దుష్టపాలనకు వ్యతిరేకంగా సాయుధులై పోరాడుతున్న రైతు, కూలీలకు అండగా నిలిచారు. ఎందరికో వైద్యసేవలందించారు.

ఉరిశిక్షలు, అక్రమ కేసులనుండి పలువురు పోరాటయోధుల విముక్తికోసం ప్రముఖ న్యాయవాదులతో 'లీగల్ సెల్' ఏర్పాటుచేసి అహూరరాత్రులు కృషి చేశారు. పోరాటం అనంతరం వైద్యంపై దృష్టి సారించారు. పేదల డాక్టర్ గా గుర్తింపు పొందారు. ధనిక, పేద అందరితో స్నేహం చేసేవారు.

కమ్యూనిస్టు పార్టీ చీలికలో సి.పి.ఐ(ఎమ్) వైపు నిలిచారు. చివరి రిసంవత్సరాలు కండరాల వ్యాధి ఆయనను పీడించింది. బయట తిరగలేని నిస్సహాయస్థితి ఏర్పడింది. గదిలో మంచంపై కూర్చోనే రోజుకు 150 మందికి తగ్గకుండా వైద్యం చేసేవారు. చివరికి క్యాన్సర్ వ్యాధి బారిన పడి 20.05.1976 ఆయన మరణించారు. తన జీవితాన్ని ప్రజాసేవకే అంకితం చేశారు. బ్రహ్మచారిగానే ఆయన జీవితం ముగిసిపోయింది. వైద్యం వ్యాపారమయం అయిపోయిన ఈ తరుణంలో డా॥ సత్యపాల్ తులి చేసిన సేవలు, ఆయన జీవితం గురించి స్మరించుకోవడం ద్వారా స్ఫూర్తి పొందగలము. అందుకే ఆయన సేవలను స్మరించుకుందాం.

-మహమ్మద్ అబ్బాస్.

### వైద్య విద్యలో పట్టా వచ్చిందంటే డబ్బు

సంపాదనకు కొదవలేదు. కాని వైద్య విద్యను అభ్యసించి ఆ విద్యను తన సంపాదన కోసం కాకుండా జీవితాంతం పేదలకు ఉచిత వైద్య సేవలు అందించే వారు చాలా అరుదుగా ఉంటారు. అలాంటి వారిని మనం ప్రజావైద్యులు అని సంబోధిస్తాము. అలా ఉన్నతమైన ఆదర్శంతో పని చేసేన వారిలో ఎన్నదగిన వ్యక్తి కా॥ సత్యపాల్ తులి. దేశ విభజన రేపిన మతోన్మాద చిచ్చు కుటుంబాన్ని దహించివేసినా పేదలు, శ్రామికులే తన కుటుంబ సభ్యులుగా, కమ్యూనిస్టు పార్టీ తన కుటుంబంగా భావించి చివరివరకు కమ్యూనిస్టు పార్టీ మార్గదర్శకత్వంలో ప్రజలకు వైద్య సేవలు అందించిన ఉన్నతమైన వ్యక్తిత్వం గల వ్యక్తి కా॥ సత్యపాల్ తులి. తెలంగాణ రైతాంగ సాయుధ పోరాటంలో రాక్షసమైన నిజాం వ్యవస్థపై తిరుగుబాటు చేసిన రైతు, కూలీ బిడ్డలకు వైద్య సేవలందించిన కొద్దిమంది డాక్టర్లలో అమర జీవి డా॥ తులి ప్రముఖులు. కా॥ సత్యపాల్ తులిని మొదటితరం ప్రజావైద్యునిగా చెప్పవచ్చు. 10.09.1910న నాటి పంజాబ్ లోని సియాల్ కోట (నేటి పాకిస్తాన్)లో సంపన్న కుటుంబంలో జన్మించారు. అయినా పేదలపట్ల, శ్రామికులపట్ల నిరంతరం సానుభూతితో వుండేవారు. వైద్య విద్యను అమృతసర్ మెడికల్ కాలేజీలో పూర్తి చేశారు. కలకత్తా శానిటోరియంలో మెడికల్ అధికారిగా పనిచేశారు. ఆ కాలంలో ప్రజా వైద్యం పట్ల బ్రిటిష్ ప్రభుత్వ వైఖరిని విమర్శిస్తూ వ్యాసం వ్రాశారు. ప్రభుత్వం కోర్టులో కేసు వేసింది. విచారణ అనంతరం కోర్టు ఆయనను నిర్దోషిగా ప్రకటించింది. అక్కడ నుండి సియాల్ కోటకు తిరిగి వెళ్లారు. సొంత వైద్యశాల ప్రారంభించి పేదలకు ఉచిత వైద్య సేవలందించసాగారు. మరొక వైపున ఆ ప్రాంతంలో పలు కార్మికసంఘాలు, అభ్యుదయ వేదికల



అక్టోబర్ - 2013

# కార్మికశక్తి

సి.ఐ.డి.యం. ఆంధ్రప్రదేశ్ కమిటీ మాసపత్రిక

సంపుటి : 26 సంఖిక : 10

విడి ప్రతి వెల : రూ. 7

సం॥ చందా : రూ. 75

## విషయ సూచిక

సంపాదకీయం	1
కార్మిగీయం	2
లేఖలు	3
డాక్టర్ - డాక్టర్	4
కవర్ స్టోరీ	5-7
ఉద్యమవార్తలు	8-15
పారిశ్రామిక ప్రమాదాలు పట్టని	16-17
వెల్ఫేర్ బోర్డు నిధులు	18-19
ముగ్గుపల్ సమ్మె	20
శ్రామిక మహిళ	21-22
బాలలొకం	23
ప్రయాణం (కథ)	24-25
సమస్యల వలయంలో రైల్వే	26-27
సామాజిక న్యాయం	28
అంతర్జాతీయం	29
జాతీయం	30
సమాన పనికి సమాన వేతనం	31

### మేనేజర్

### కార్మికశక్తి

ఇ.నం.1-7-139/44, ఎన్.వి.బి.స్టాంక కేంద్రం,  
ఎస్.ఆర్.కె.నగర్, రిసాలగడ్డ, జమీన్దార్స్ పూర్,  
ముఖ్యరాజ్, హైదరాబాద్-20.  
ఫోన్ : 27612474  
ఫ్యాక్స్ : 27646565

### ఎడిటోరియల్ బోర్డు

ఎడిటర్ : మహమ్మద్ అబ్బాస్

సభ్యులు :

పర్వ సత్యనారాయణ,

ఆర్.సుధాభాస్కర్, పి.అజయ్ కుమార్,

పి. రోజా, సత్యభాస్కర్.

### మేనేజిరియల్ బోర్డు

మేనేజర్ : రాజారావు

సభ్యులు :

పర్వ సత్యనారాయణ, ఎస్.పుణ్యవతి,

ఆర్.వి.నర్సింహారావు,

వై. సోమన్న, పి. సుధాకర్.

## సంపాదకీయం

# పెన్షన్ దోపిడి

కాదేదీ దోపిడికి అనర్హం అంటూ పెన్షన్ దోపిడిని చట్టబద్ధం చేస్తూ కాంగ్రెస్ నాయకత్వంలోని యుపిఎ ప్రభుత్వం పెన్షన్ బిల్లును సెప్టెంబరు 4, 6 తేదీల్లో పార్లమెంట్ ఉభయ సభల్లో పాస్ చేసింది. విడిపోయిన తర్వాత ఏర్పడబోయే రాష్ట్రాల్లో కుర్చీల కోసం ఇప్పటి నుండే ఒకరి మీద ఒకరు పడి కొట్లాడుకుంటున్న పార్టీలు పెన్షన్ బిల్లుకు కుమ్మక్కై మూకుమ్మడిగా ఓటేయటం ద్వారా కార్మికుల పొట్టగొట్టేదాంట్లో మాత్రం తామంతా ఒకటేనని నిరూపించాయి. తాము అధికారంలో ఉండగా తెచ్చిన బిల్లేగాబట్టి బిజెపి ఓటేయగా, కాంగ్రెస్ నిరంతరం దూషించే చంద్రబాబు నాయుడు, ప్రపంచ బ్యాంకు సంస్కరణలకు తానే ఆద్యులు గాబట్టి, తమ టిడిపి ఎం.పి. ల చేత పెన్షన్ బిల్లుకు అనుకూలంగా ఓటేయించారు. మన రాష్ట్రంలోని మిగతా రెండు వామపక్షేతర పార్టీలు పార్లమెంటుకు పోయి బిల్లుకు వ్యతిరేకంగా ఓటేయక పోవటం అంటే పరోక్షంగా కార్మిక దోపిడిని సమర్థించినందున, కార్మికులకు జవాబుదారీ అవుతారు.

ఉరకలెత్తే సమయం నుండి విశ్రాంతి వయసు దాకా 3, 4 దశాబ్దాల పాటు తమ శ్రమను ధారపోసిన కార్మికులు, ఉద్యోగులకు పదవీ విరమణ తర్వాత పెన్షన్ సౌకర్యం కల్పించాల్సిన బాధ్యత వారి శ్రమను దోచుకున్న ప్రభుత్వాలది, యజమానులది. ఈ బాధ్యతల నుండి వాటిని తప్పించి, పెన్షన్ కావాలంటే ఎవరికి వారు కొనుక్కోవాలని చెప్పటం, అలా దాచుకున్న డబ్బును కూడా ప్రయివేటీకరించటం పెన్షన్ చట్టంలోని ప్రధాన అంశం. బ్యాంకుల్లో, పోస్టాఫీసుల్లో వివిధ పథకాల్లో డబ్బు దాచుకుంటే ఎంత ఆదాయం వస్తుందో తెలిసిపోతుండగా, ఈ మాయలమారి పెన్షన్ పథకంలో మాత్రం ఎంత పెన్షన్ వస్తుందనే దానికి గ్యారంటీ ఇవ్వకపోవటం, కార్మికుల సొమ్ము గ్యారంటీగా దోపిడి అవుతుందనే దానికి తార్కాణం. షేర్ మార్కెట్లో ప్రజల మదుపుతో చెలగాట మాడుతున్న విదేశీ ఫైనాన్స్ పెట్టుబడులకు కార్మికులు కష్టించి కూడ బెట్టుకున్న పొదుపును బంగారు పళ్లెంలో పెట్టి హారతిగా ఇవ్వటానికి పెన్షన్ ఫండ్స్ నిర్వాహకుల రూపంలో లైసెన్స్ పొందిన స్వదేశీ కార్పొరేట్ సంస్థల్లో, అదే విదేశీ పెట్టుబడులకు 49 శాతం వాటా కల్పించటం కార్మికుల కష్టార్జితాన్ని దోచిపెట్టటానికే.

2004 జనవరి 1 నుండి సర్వీసులో చేరిన కేంద్ర ప్రభుత్వ ఉద్యోగులు, 2004 సెప్టెంబర్ 1 నుండి సర్వీసులో చేరిన కేంద్ర ప్రభుత్వ ఉద్యోగులు, 2010 ఏప్రిల్ 1 నుండి సర్వీసులో చేరిన బ్యాంక్, ఇన్సూరెన్స్ ఉద్యోగులు, 2009 మే నుండి స్వచ్ఛందంగా చేరిన అసంఘటిత కార్మికులు ఈ స్కీంలోకి ఇప్పటికి లాక్కురాబడగా, 2004 సెప్టెంబర్ 1 ముందే సర్వీసులో ఉన్న రాష్ట్ర ప్రభుత్వ ఉద్యోగులు, 2010 ఏప్రిల్ 1కి ముందు సర్వీసులో ఉన్న బ్యాంకు, ఇన్సూరెన్స్ ఉద్యోగులను ఎప్పుడైనా సరే ఈ చట్టం కిందికి తెచ్చేందుకు రాష్ట్ర, కేంద్ర ప్రభుత్వాలకు అధికారం కల్పించారు. ఇ.పి.ఎఫ్ కు ఈ చట్టం నుండి మినహాయింపు ఇచ్చినా, ప్రొవిడెంట్ ఫండ్ నిర్వహణను రిలయన్స్, హాంకాంగ్ బ్యాంకు, ఐసిఐసిఐ లకు 3 సంవత్సరాల క్రితమే కేంద్ర ప్రభుత్వం ఒప్పగించటమే గాక, ప్రభుత్వ, ప్రైవేటు కార్పొరేట్ బాండ్లలో కూడా పెట్టుబడులు పెట్టే అవకాశం కల్పించింది. ఇ.పి.ఎఫ్ లో 10 నుండి 15 శాతం షేర్ మార్కెట్లోకి మళ్ళించాలని ఆర్థిక మంత్రి చిదంబరం ఒత్తిడి చేయటంలో ఇ.పి.ఎఫ్ కు కూడా ఉన్న ప్రమాదాన్ని తెలియజేస్తుంది.


పెన్షన్ సంస్కరణల సప్టలను చవిచూసిన కార్మికవర్గం పశ్చిమదేశాల్లో సమ్మె పోరాటాలు చేస్తోంది. అందుకే ఈ ప్రమాదాన్ని ముందుగానే గుర్తించిన వామపక్ష పార్టీలు మొదటి నుండి పెన్షన్ బిల్లును పార్లమెంట్లోనూ, బయటా అడుగుడుగునా వ్యతిరేకించాయి. దీన్నో భాగంగానే పశ్చిమబెంగాల్, కేరళ, త్రిపుర వామపక్ష ప్రభుత్వాలు కొత్త పెన్షన్ స్కీమును ప్రవేశపెట్టటానికి నిరాకరించాయి. 2004 నుండి 2009 వరకు తమపై ఆధారపడిన యుపిఎ-1 ప్రభుత్వాన్ని పెన్షన్ బిల్లును తేకుండా కట్టడి చేశాయి. ఐఎన్ టి యు సి, బిఎంఎస్ తో సహా కేంద్ర కార్మిక సంఘాలన్నీ పెన్షన్ సంస్కరణలకు వ్యతిరేకంగా పోరాడినా, సమ్మెలు చేసినా యుపిఎ ప్రభుత్వానికి తన కార్మికులు, ఉద్యోగుల ప్రయోజనాల కన్నా విదేశీ, స్వదేశీ కార్పొరేట్ కంపెనీల ప్రయోజనాలే మిన్నగా కన్పించాయి.

నయా సరళీకృత ఆర్థిక విధానాల్లో భాగంగా ఆదిమ దోపిడి పద్ధతులు ప్రవేశపెట్టబడుతుండటంలో భాగంగానే ప్రజల ఆస్తులను, ఊరుమ్మడి ఆస్తులను కార్పొరేట్ శక్తులకు దోచిపెడుతున్నారు. షేర్ మార్కెట్లో కూడా ఆదిమ పద్ధతుల్లో (మొరటు) దోపిడి జరుగుతుండటంతో సామాన్య ప్రజలు, మధ్యతరగతి షేర్ మార్కెట్ల నుండి తమ మదుపును ఉపసంహరించుకుంటున్నారు. ఇటువంటి దోపిడి మార్కెట్లకు జవసత్వాలు తేవటానికి కార్మికుల పెన్షన్ సొమ్మును ఆహారంగా వేయటానికే పెన్షన్ చట్టం చేశారు.

పెట్టుబడిదారీ ఆర్థిక వ్యవస్థకు రోగం వచ్చి మంచం ఎక్కింది. కార్మిక శ్రమశక్తి దోపిడి దానికి సరిపోలేదు. ఇచ్చిన వేతనాల్లో నుండి కూడా ధరలు పెంచటం ద్వారా పరోక్షంగా కొంత పెట్టుబడిదారుల జేబుల్లోకి పోయినా రోగం కుదరటం లేదు. ఇప్పుడు దానికి పెన్షన్ సెలెన్ ఎక్కిస్తున్నారు. దోపిడి పెరిగే కొద్దీ సంక్షోభం పెరుగుతుంది. సంక్షోభం పెరిగే కొద్దీ దోపిడి పెరుగుతుంది. పెట్టుబడిదారీ ఆర్థిక వ్యవస్థ మరణిస్తేనే (దాన్ని మారిస్తేనే) ఈ విషవలయం నుండి బయటపడగలం. సామాజిక భద్రతను చేకూర్చుకోగలం.




సూరి మంట కావాలో... టూల్స్ కర కావాలో నువ్వే తేల్చుకో..




# కార్మనీయం


వివిధ పత్రికల సౌజన్యంతో



కనిపించుటలేదు





కనిపించుటలేదు!



కనిపించుటలేదు!




భారత్





కార్మికలోకం

లే  
ఖ  
లు



కార్మికలోకం ఎడిటర్ గారికి,

బోగస్ లెక్కల పి.ఎల్ బోనస్ నే రైల్వే కార్మికులకిస్తున్నారు - న్యాయమైన బోనస్

కొరకు కృషి చేయాలని రైల్వే యూనియన్స్ కు విజ్ఞప్తి

వచ్చే నెల అక్టోబర్ లో రైల్వే కార్మికులకు బోనస్ సీజన్ వస్తుంది. మీడియాలో కూడా పెద్దఎత్తున ప్రచారం జరుగుతుంది. దీనిపై కొన్ని వాస్తవాలను వివరించే ప్రయత్నమిది. ప్రస్తుతం రైల్వే కార్మికులకిస్తున్న పి.ఎల్ బోనస్ కొరకు రూ.3500/-లు నెల వేతనంగా లెక్కించి, దీన్ని సంవత్సరానికి (12 నెలలతో) హెచ్చించగా వచ్చిన రూ.42000/-లను తిరిగి 365 రోజులతో భాగించగా రూ.115/-లు వస్తుంది. దీన్నే రోజు వేతనంగా పరిగణించి, బోనస్ గా ప్రకటించిన రోజులతో హెచ్చించగా వచ్చిన సంఖ్యనే పి.ఎల్. బోనస్ గా ఇస్తున్నారు. అనగా 2011-12 సంవత్సరానికి 78 రోజులు X రూ.115/-లు = రూ.8973/-లు బోనస్ గా ఇస్తున్నారు.

అయితే ఈ రూ.3500/-లను నెల వేతనంగా ఎక్కడి నుండి తీసుకున్నారు? రైల్వేలో వేతనం ఎవరికిస్తున్నారు? కాంట్రాక్ట్ కార్మికులకు కూడా ఇంత తక్కువ వేతనం ఇవ్వడం లేదు. దీనికి ప్రాతిపదిక ఏమిటి? ఇది బోగస్ వేతనం కాదా? ఈ పి.ఎల్. బోనస్ లెక్క బోగస్ కాదా? గ్రహించగలరు.

1979 సం॥ నుండి పి.ఎల్ బోనస్ ప్రారంభం : గౌరవనీయులైన ప్రొఫెసర్ మధుదండావతే గారు రైల్వే మంత్రిగా ఉన్నప్పుడు రైల్వే కార్మికుల కొరకు పి.ఎల్. బోనస్ ఫార్ములా తయారు చేయించారు. 1979 సం॥లో శ్రీమాన్ చరణ్ సింగ్ ప్రధానమంత్రిగా రైల్వే కార్మికులకు పి.ఎల్. బోనస్ ను అమలు చేయించారు. ఆ సంవత్సరం 15 రోజుల వేతనాన్ని పి.ఎల్. బోనస్ గా ఇచ్చారు. దాని లెక్కకై అప్పటి చార్జిమెన్ - బిగ్రేడ్ రూ.425/-లను (నేటి జె.ఇ.-2) బేసిక్ 'పే'గా సీలింగ్ పెట్టి లెక్కించి పి.ఎల్. బోనస్ ఇచ్చారు. ఆ తరువాత వచ్చిన "పే" కమీషన్ ద్వారా చార్జిమెన్-బి రూ.2500/-లు అయినది. దాని ప్రకారము లెక్కించి బోనస్ ఇచ్చేవారు. కాని ఆ తరువాత వచ్చిన "పే" కమీషన్ ద్వారా ఈ గ్రేడ్ వరుసగా రూ.5000/-లు, రూ.13,500/-లు (రూ.9300 + రూ.4200) లుగా పెంచారు. కాని గతంలో మాదిరిగా పెరిగిన సీలింగ్ గ్రేడ్ ప్రకారము పి.ఎల్. బోనస్ లెక్కించకుండా రూ.2500/-లను కేవలం రూ.3500/-లకు మాత్రమే పెంచి దీన్నే రూ.3500/-లు నెల వేతనంగా తప్పుడు లెక్కలతో పి.ఎల్. బోనస్ ఇస్తూ, బోగస్ లెక్కలతో కార్మికులకు తీవ్ర నష్టాన్ని కలిగించుతున్నారు.

కనుక పి.ఎల్. బోనస్ లెక్క కొరకు నెల వేతనంగా 1979 ఎగ్రిమెంటు ప్రకారము జె.ఇ.-2 గ్రేడ్ రూ.13,500/-లను తీసుకొని 2013-14 సం॥ పి.ఎల్. బోనస్ ఇవ్వాలనే డిమాండ్ పెట్టి గొప్ప పోరాటాలు వారసత్వం గల ఎ.ఐ.ఆర్.ఎఫ్ మరియు ఎ.ఐ.ఆర్.ఇ.సి, ఎ.ఐ.ఎల్.ఆర్.ఎస్.ఎ లు ఇంకా ఆర్.యం.యు, ఎన్.ఎఫ్.ఐ.ఆర్ సంఘ అందర్నీ కలుపుకొని పోరాడి సాధించుకోవాలి. అలా అన్ని యూనియన్స్ లో ఉన్న కార్మికులందరూ నాయకత్వాలను ప్రోత్సహించి పోరాటానికి సిద్ధపడాలని విజ్ఞప్తి చేస్తున్నాము.

- మహబూబ్ షేక్, రైల్వే కార్మికుడు, మధురానగర్, విజయవాడ.


## పాఠకులకు గమనిక

'కార్మికలోకం లేఖలు' అనే శీర్షికకు పత్రికలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారి ఫోటోతో పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతో పాటు పాస్ పోస్ట్ సైజ్ ఫోటో కూడా పంపగలరని కోరుతున్నాము.

- ఎడిటర్



# అపరిశుభ్రతతో వచ్చే ఈకాలపు వ్యాధులు



ఈ కాలంలో ఒకపక్క గాలిలో తేమ ఎక్కువగా ఉండి మరోపక్క వానలు కూడా పడుతూ ఉంటాయి. కాబట్టి ఈ కాలములో సాధారణంగా వచ్చే వ్యాధుల నుంచి నివారణ ఎలాగో తెలుసుకొందాం.

## ఇంపెటిగో :

ఒంటిమీద దద్దుర్లతో కూడిన పుళ్ళు మచ్చలుగా ఏర్పడతాయి. ముఖ్యంగా ఇవి ముఖం మీద ఎక్కువగా ఏర్పడతాయి. ఇది ఆరోగ్యవంతమైన చర్మంపై ఓ రకం బ్యాక్టీరియా వలన ఏర్పడేవే. ఇంపెటిగో అనే ఈ రకం అంటువ్యాధి ముందుగా ఎర్రటి పొక్కులతో మొదలై, పుండుగా మారి తడిబారుతుంది. ప్రతి మచ్చ కింద ఎర్రటి దద్దురు తేలవచ్చు. పుండుపైన చర్మం నల్లగా గట్టిపడి, పెచ్చుకట్టవచ్చు కూడ. ఆ పెచ్చును పీకేస్తే మంట పెట్టే ఎర్రటిపుండు మాత్రం మిగులుతుంది. ఈ కాలంలో పిల్లల్లో సెకండరీ ఇంపెటిగో వస్తూ ఉంటుంది. అంటే పగిలిపోయి ఉన్న చర్మంపై ఎర్రటి పొక్కులు వస్తాయి. చర్మం దద్దుర్లు తేలుతుంది. అటువంటి స్థితిలో పిల్లలను ఇతరులతో కలవకుండా కాపుకాయాలి. అది అంటువ్యాధి కావడంతో ఆ జాగ్రత్త తీసుకోవాలి. సాధారణంగా ఈ వ్యాధి నర్సరీ, ప్రాథమిక పిల్లల్లో అధికంగా కనిపిస్తుంది. భద్రత కోసం ఆ పిల్లలు వాడిన టవల్స్, నీటిని ఇతరులు వాడకపోవడం మంచిది.

## చెంప కందడం :

చెంపలు లేదా బుగ్గలపై ఎర్రటి దద్దుర్లు తేలతాయి. ఈ లక్షణం కనిపించిన పిల్లలు జబ్బుపడినట్లు కనిపిస్తారు. జలుబు చేసి, ముక్కు కారుతుంది. తలనొప్పి, జ్వరం కూడా ఉండొచ్చు. ఈ వైరల్ సంక్రమణ సులభంగా వ్యాపిస్తుంది. గాలిలో ఉండే పార్వో వైరస్ వలన ఇది వ్యాపిస్తుంది. రుగ్మత చిహ్నాలు కనపడే సరికి పిల్లలకు బాగా సోకి ఉంటుంది. తలనొప్పులకు ఏవో ద్రావకాలు, నొప్పి నివారణ మందులను తప్పించి, నిర్దిష్ట నివారణ చికిత్స అందుబాటులో లేదు. సాధారణంగా ఇది చాలా స్వల్పంగా భావించేదే తప్ప మరేం కాదు. కొద్దిరోజుల్లోనే తగ్గిపోతుంది. అందువలన స్కూల్ మానిపించాల్సిన అవసరం లేదు. ఇటువంటి పిల్లలు గర్భవతులకు దూరంగా ఉండాలి. అలాగే రోగనిరోధక శక్తి సరిగాలేని వారికి కూడా దూరం పాటించాలి.

## పలు భాదిస్తే...

మీ పిల్ల అస్తమానూ, ఆపై తల గోక్కుంటుంటే తలను బాగా పరిశాలించాలి. చిన్న చిన్న పేలు, పేనుగుడ్లు కనిపిస్తే వెంటనే తొలగించాలి. పేల వలన పిల్లల ఏకాగ్రత దెబ్బతింటుంది. పిల్లలు నీరసపడతారు కూడా. అవి వేరేపిల్లల తలల్లోకి సులభంగా పాకక

ముందే వాటిని ఈ రిబ్బనుతో ఏరివేయాలి. ఇదెంతో సులభం కూడా. పేలతో వచ్చిన ఇబ్బంది ఏమిటంటే ఎంత ఏరినా తలలో ఏమైనా మిగిలిపోతే, అవి వేగంగా పిల్లలను పెడతాయి. అంతలోకే పేల సంఖ్య పెరిగిపోతుంది. పేల నివారణ ద్రావకాన్ని రాసిన వారం తర్వాత మళ్ళీ రాయాలి. సాధారణంగా పేను గుడ్డు వారంలో పేనవుతుంది.

## దగ్గు... రొంప

వ్యక్తిగత పరిశుభ్రత పాటించడమే రొంప, దగ్గు రాకుండా చేసే ఉపాయం. క్రమం తప్పకుండా చేతులు కడుక్కొంటూ ఉండాలి. అందువలన ఇతరులకు వ్యాపించకుండా, దాన్ని అరికట్ట వచ్చు. రుగ్మతలేవీ సోకకుండా చేయవచ్చు.

## బద్ది పురుగులు :

దీనికి కూడా సరైన పరిశుభ్రతా చర్యలు పాటించకపోవడమే కారణం. పిరుదుల భాగంలో దురద, తీపులు దీని లక్షణాలు. రాత్రిపూట ఈ పురుగులు పేగులలోకి బట్వాడా అవుతాయి. వాటివలన పిరుదుల భాగం చాలా దురదపెడుతూ ఏమీతోచని విధంగా అవుతుంది. అండర్ వేర్ పైజామాలలో వాటి గుర్తులు కనిపిస్తాయి. ఆ పురుగులు ముందుగా దురదతో ప్రారంభించి, మలద్వారాన్ని కొరకడం చేస్తాయి. మెబండజోల్ ఒక డోస్ లేదా రెండు వారాల తర్వాత రెండో డోస్ తో ఈ సమస్యను సులభంగా పరిష్కరించవచ్చు. ఈ సమస్య ఇతరులకు సోకకుండా ఉండడానికి ఆ వ్యక్తి పక్కబట్టలను, తువ్వళ్ళను, వస్త్రాలను వేరుగా ఉతకాలి.

## గడ్డలు :

వంటిపై ఎత్తుగా మాంసపు ముద్దలను పోలిన గడ్డలు వస్తాయి. నర్సరీ, ఆపై వయస్సు పిల్లలకు సహజంగా ఇవి వస్తాయి. ఇవి గట్టిగా, గుండ్రంగా పుళ్ల మాదిరి చర్మంపై తేలతాయి. పిల్లల ద్వారా ఇది అంటువ్యాధిగా ప్రబలే ప్రమాదం ఉంటే తప్ప వైద్యుని చికిత్స అవసరం లేదు. అలాగే వ్యాధి సోకిన పిల్లలను స్కూల్ కు దూరంగా ఉంచనక్కర లేదు కూడా! అంటువ్యాధిలా వస్తే మాత్రం యాంటిబయాటిక్ ఇవ్వాలి. మామూలుగా త్వరలోనే తగ్గిపోతాయి. వాంతులు, విరోచనాలు, పొట్టలో పుళ్లు ఉన్నట్లు నొప్పి దీని లక్షణాలు. పిల్లల్లో సాధారణంగా రోటావైరస్, పెద్దలలో నోరోవైరస్ రూపాల్లో ఇది సోకుతుంది. ఈ రుగ్మత చాలా రోజులుండవచ్చు. తరగతి గదిలో ఇది తీవ్ర వేగంతో వ్యాప్తి చెందుతుంది. వ్యక్తిగత పరిశుభ్రతే దీనికి విరుగుడు. పిల్లలు దీనిద్వారా కోల్పోయిన ద్రవాలను తిరిగి పొందాలంటే, తేలిక ఆహారం అంచెలంచెలుగా ఇవ్వాలి. నోటి ద్వారా గొంతు పోడారిపోకుండా చేసే లవణాలను ఇవ్వాలి. \*



# మోడి పల్లకి 'మోత'లో కార్పొరేట్లు

“నరేంద్ర భాయ్ అక్షరాల మనుషుల్లో దొర, నాయకులకు నాయకుడు, రాజులకే మారాజు”- అనిల్ అంబాని

“మోడీ సి.ఇ.ఓ. గా అందరికీ తెలుసు, కాని ఆయన సి.ఇ.ఓ. కాదు. ఆయన నడిపేది ఒక రాష్ట్రాన్ని.

దేశానికి అలాంటి నాయకుడు నేడు అవసరం” - సునీల్ మిట్టల్

“నేడు గురజాడకు చైనా నమూనా అభివృద్ధి అవసరమంటున్నారు. కానీ, చైనాకు గుజరాత్ నమూనా

అభివృద్ధి అనే రోజు ఎంతో దూరంలో లేదు” - ఆనంద్ మహేంద్రా



కొత్త పక్కా

ఇవి కొన్ని శాంపుల్స్! రతన్ టాటా, గౌతమ్ ఆదానీ, సిరిల్ ప్రాథ్.... ఒకరేమిటి? ఈ చిట్టా పెద్దదే వుంది. ఇటీవల ఎకనామిక్ టైమ్స్ పత్రిక అతిపెద్ద కంపెనీల సి.ఇ.ఓ. లను ఓ వందమందిని సర్వే చేస్తే వారిలో ముప్పాతిక మంది “మోడి జిందాబాద్” అన్నారని రాసింది. నీల్సన్ సంస్థ నిర్వహించిన ఈ సర్వే ఆగస్టు 1 నుండి సెప్టెంబర్ మొదటివారం దాకా సాగింది. “బలమైన నాయకత్వం, దృఢ నిశ్చయం, నిర్ణయాత్మక ఆచరణ” ఇవి చూశారట ఈ పెద్దలు! వీరిలో కేవలం 7 శాతమే రాహుల్ గాంధీ వైపు మొగ్గారట! ఈ సర్వే చేసిన సమయం కూడా రెండు కోణాల్లో కీలకం. మొదటిది - బిజెపి కేంద్ర నాయకత్వాన్ని ప్రభావితం చేయడం, రెండు - ఆ విధంగా తమ పనులు చేయగలిగిన ‘సమర్థుడ్ని’

హస్తిన పీఠంపై కూచోబెట్టే ప్రయత్నం చేయడం. పైన పేర్కొన్న పెట్టుబడిదారుల ప్రవచనాలు చూస్తే మనకావిషయం ఇట్టే అర్థమైపోతుంది.

దేశ వాస్తవానికి భిన్నంగా, అంటే ఏదో ఒక రాజకీయ పార్టీ దేశంలో అధికారంలో కొచ్చి పెట్టుబడిదారుల సేవకు అంకితమయ్యే సీన్ అమెరికా లాగా, బ్రిటన్, జర్మనీల్లాగా మన దేశంలో లేదు. ఈ విషయం తెలియని అమాయకులు కాదు పైన ఉదహరించిన బడా పెట్టుబడిదారులు. అయినా “దృఢ నిశ్చయం, నిర్ణయాత్మక ఆచరణ” ఉన్న మొనగాడిగా మోడీని ఎందుకు ఎంపిక చేసుకుంటున్నారు? 2012 గుజరాత్ అసెంబ్లీ ఎన్నికల ముందు జరిగిన రెండు సర్వేలు చూస్తే మనకు అర్థమౌతుంది. ఒకటి, “హాడ్ లైన్స్ టుడే” - “ఇండియా టుడే” సర్వే కాగా, మరొకటి సి.ఎన్.ఎన్ -





ఐబిఎన్ (అమెరికన్ ఛానెల్) మరియు “వీక్” (కేరళ నుండి వెలువడే) పచ్చి మితవాద పత్రికలు మోడిని ఆకాశానికికెత్తాయి. బ్రిటన్ ఆర్థికవేత్త జిమ్ ఓనీల్ ఆయన బ్లాగ్ లో “మోడీ ఆర్థిక రంగంలో మెరుగైన వాడు” అనీ, “నేడు భారతదేశం ఒక నాయకుడి అన్వేషణలో ఉంది” అనీ చెప్తూ “భారతీయ స్టాక్ మార్కెట్లు గుజరాత్ ముఖ్యమంత్రిని బిజెపి ప్రధాని అభ్యర్థిగా చూడాలని ఉవ్విళ్ళూరుతున్నాయ”ని రాశాడు. ఏమైనా, వెరసి ఇలాంటి రాతలన్నీ కలిసి బిజెపి అధినాయకత్వ నిర్ణయంలో ముఖ్య భూమిక పోషించాయి.

### మోడీ చెమటోడ్డిన విధం బెట్టిదనిన...!

మోడిని ప్రధాని అభ్యర్థిగా బిజెపి అధినాయకత్వం ప్రకటించే పరిణామం ఒక్క రోజులో రాలేదు. దానికి ఆయన చెమటోడ్చాడు. గుజరాత్ లో రక్తం చింది, కాలువలయ్యేలా చూశాడు. ఆ రాష్ట్రంలో ట్రేడ్ యూనియన్లు నోరెత్తకుండా, ‘కార్మిక హక్కులు’ అనే మాట అనకుండా అణచిపారేసే యంత్రాంగాన్ని సృష్టించాడు. పెట్టుబడిదారులు ఇంత ముచ్చటపడటానికి మూలకారణమిదే. సామ్రాజ్యవాద దేశాలకు నచ్చిన అంశం కూడా ఇదే. గోద్రా మారణకాండ అనంతరం మోడీతో ‘కటీఫ్’ అన్న బ్రిటన్ 2013 అక్టోబర్ లో తర్వాత యూరోపియన్ యూనియన్లు దోస్తానాకు సిద్ధమయ్యారు. ‘విసా’ తిరస్కరిస్తామన్న అమెరికా కొంత మెత్తబడింది. మొన్ననే ‘ఒవర్సీస్ ఫ్రెండ్స్ ఆఫ్ బిజెపి - యుఎస్ఎ” (ఫ్లోరిడా)లో నిర్వహించిన సభలో మోడీ వీడియో కాన్ఫరెన్స్ ద్వారా ఉపన్యసించాడు. భారత దేశ సమస్యలన్నిటికీ బిజెపి నే సమాధానమన్నాడు. ఏ సమస్యలకు బిజెపి సమాధానమో ఆయనే చెప్పాలి.

ఇక గుజరాత్ లో 2002లో ముస్లింలపై జరిగిన మారణకాండ ప్రపంచానికి యెరుకే. స్వయంసేవక్ గా జీవితం ప్రారంభించిన మోడీ, ముఖ్యమంత్రిగా చేసిన నిర్వాకంతో ఆర్.ఎస్.ఎస్ అధినాయకత్వానికి ఈయన సామర్థ్యంపై విశ్వాసం ఏర్పడింది. ఇహసాన్ జాఫ్రీ, ఇతర 69 మంది సజీవ దహన కేసు, బెస్ట్

బేకరీ కేసు మొన్నవి అమలు చేసిన తీరు, ఈయన మంత్రులు హిరేన్ పాండ్య, గోర్ధన్ జడాభియా, అమిత్ షా వంటి వారు, ఆనాటి డిజిపి కె.చక్రవర్తి, అహ్మదాబాద్ పోలీసు కమీషనర్ పి.సి. పాండే, హోమ్ శాఖ అదనపు ముఖ్య కార్యదర్శి అశోక్ నారాయణ్ వంటి టీంను శక్తివంతంగా వినియోగించగలగడం వంటివి ఆర్.ఎస్.ఎస్ ఈయన్ను ప్రధాన మంత్రిగా నిర్ణయించడంలో కీలకమైనాయి.

గుజరాత్ మారణకాండ తర్వాత ఆ రాష్ట్ర ప్రభుత్వం నియమించిన జ్యూడీషియల్ కమీషన్ అధ్యక్షుడు కె.జి.షా ఆయన జడ్జిగా వున్న రోజుల్లో ‘టాడా’ కేసుల్లో పచ్చి ముస్లిం వ్యతిరేక తీర్పులు అనేకం ఇచ్చారు. క్రైం బ్రాంచ్ ఇన్ స్పెక్టర్ వి.బి.రావల్ బాబ్రీ విధ్వంసంలో పాల్గొన్న కరసేవకుడు. డిసిపి లు ఆర్.డి. దుకాడియా, డి.జి. పటేల్ లు విశ్వహిందూ పరిషత్ నాయకుడు ప్రవీణ్ తోగాడియాకు సన్నిహితులు. మరో డిసిపి పార్థి నాటి హోం మంత్రి హిరేన్ పాండ్యకు సన్నిహితుడు. ఈ ప్రబుద్ధుడు తన నియోజక వర్గం లో ముస్లింల ఆనవాళ్ళు లేకుండా చేస్తానన్నాడు ఆనాడు.

ముస్లింల గురించి గోల్డ్ మన్ తన ‘బంచ్ ఆఫ్ థాట్స్’ గ్రంథంలో ఇతర దేశాల వారు (ముస్లింలు) హిందూ మతాన్ని గౌరవించడం నేర్చుకోవాలని, వారి ఉనికిని వదిలేసి హిందూ మతంలో కలిసి పోవడమో, లేదా దేశంలో హిందూ జాతికి లోబడి బ్రతకడం నేర్చుకోవాలని, ఏ విధమైన హక్కులు కోరకుండా బ్రతకాలని, చివరికి పౌరసత్వ హక్కులు కూడా అడగరాదని తేల్చి చెప్పారు. మోడీ గారి నిర్వాకం ఆర్.ఎస్.ఎస్. “భగవద్గీత”కు అనుగుణంగా లేదా?! చివరికి ఆర్.ఎస్.ఎస్. అద్వానీకి తెగేసి చెప్పడంతో ఆయన మోడీతో సమాధానపడాల్సి వచ్చింది.

### మేడిపండు - గుజరాత్ ‘మోడల్’

నేడు ఇంటర్నెట్ నిండా మోడీకరణ వాదులు! ప్రింట్, ఎలక్ట్రానిక్ మీడియా నిండా వారిదే ఊదర!! “గుజరాత్ అభివృద్ధి” పై పెద్ద చర్చ నిర్వహిస్తున్నారు. స్వర్ణాంధ్రప్రదేశ్, హరితాంధ్ర ప్రదేశ్ ప్రచారం గత 10-15 సం॥లుగా స్వయంగా అనుభవించిన తెలుగు వారికి ఈ ఊకదంపుడు ప్రచారం తేలిగ్గానే అర్థమౌతుంది. మోడీ కోసం పెట్టుబడిదారులు వెంపర్లాట చూస్తే మోడీ బ్రాండ్ ‘అభివృద్ధి’ లోగుట్టు తెలుస్తుంది.

పాలకవర్గ పార్టీలు తమ ప్రచార నిమిత్తం (ఇమేజి బిల్డింగ్) యాడ్ ఏజెన్సీలను నియమించుకోవటం ఇటీవలి కాలంలో పెరిగిన సంగతి మనకు తెలుసు. మోడీ ఏకంగా ఒక బహుళ జాతి సంస్థ “ఆప్కో వరల్డ్ వైడ్” ను నెలకు 25వేల డాలర్లు (ముద్దుపేరు ‘పబ్లిక్ రిలేషన్స్ సంస్థ’) చెల్లించి నియమించు కున్నాడు. ఇజ్రాయిల్ మాజీ దౌత్యవేత్తలు, పోలీసు అధికారులు ఈ ‘ఆప్కో వరల్డ్ వైడ్’ బోర్డులో వున్నారు. అనేక దేశాల నియంతలు



తమ నేరాల్ని కప్పిపుచ్చుకునేందుకు ఈ సంస్థను నియమించు కుంటున్నారు. “వైబ్రెంట్ గుజరాత్” సదస్సులు ఈ సంస్థ సృష్టినని ఐదారునెల్ల క్రితమే ఎకనామిక్ టైమ్స్ పత్రిక ఒక కథనం వెలువరించింది.

ఈ పి.ఆర్. సంస్థ నిర్వాకానికి ఓ మచ్చుతునక చూడండి. ఉత్తరాఖండ్ వరదల్లో చిక్కుకున్న 15వేల మంది గుజరాత్ యాత్రికుల్ని ఒక్కరోజులో బదిలీనాథ్, కేదార్నాథ్ల నుండి 80 కార్లలో కాపాడి కొండల్లో నుండి క్రిందికి దింపాడని మోడీని ఆకాశానికెత్తింది. పది రోజులు కష్టపడిన సైన్యం, చివరికి హెలికాప్టర్లను కూడా వాడి 40వేలమందిని కాపాడిన తీరు బుల్లి తెరమీద వీక్షించిన జనం ఈ కథనంతో విస్తుపోయారు. మరికొందరు నిపుణులు లెక్కలేసి 80 కార్లు ఒక్క క్షణం విశ్రాంతి తీసుకోకుండా 233 గంటలు, అంటే 10 రోజులు శ్రమిస్తే సదరు 15వేల మందిని క్రిందదికి దింపగలరనితేల్చి వేశారు.

మోడీ మార్క్ ‘అభివృద్ధి’ లో ఇటువంటి పి.ఆర్. సంస్థల పాత్ర ఒకటైతే మోడీ నిర్మించుకున్న అంతర్జాల సహాయకుల బృందం పాత్ర కీలకం. హిరేన్ జోషి, ముఖ్యమంత్రి కార్యాలయంలో ఐటి స్పెషల్ ఆఫీసర్ ఒక ముఖ్య భూమిక పోషిస్తున్నాడు. రాష్ట్ర ప్రభుత్వం నిర్వహిస్తున్న 300 పోర్టల్స్కు ఈయన ఇన్ ఛార్జ్. మాలిక్ భగత్, ఇరవయ్యేళ్ళ యువకుడు. మోడీ అంతర్జాల సహాయకుడు. 2012 గుజరాత్ ఎన్నికల్లో ‘కబడ్డీ’ పేరున పెద్దఎత్తున ప్రాచుర్యం పొందిన వ్యాపార ప్రకటనల సృష్టికర్త. ఇటువంటి వారి పాత్ర చిన్నదేమీ కాదు.

గుజరాత్ లో అసలు ఏమి జరుగుతోందో బయటి ప్రపంచానికి మసిపూసి మారేడుకాయ చేసే ప్రయత్నం చేసే యంత్రాంగం ఇదంతా. దేశం అభివృద్ధి గురించి యుపిఎ డబ్బా కొట్టుకున్నట్లే గుజరాత్ అభివృద్ధి గురించి మోడీ టముకేసుకుంటున్నాడు. అయితే కార్పొరేట్ సంస్కరణల అమల్లో మాత్రం ఈయన యుపిఎ తలదన్నాడు. పేద, ధనిక తారతమ్యాలు భారతదేశమంతటిలోను గుజరాత్ లో ఎక్కువ. ప్లానింగ్ కమీషన్ లెక్కల్లో తలసరి ఆదాయంలో గుజరాత్ 8వ స్థానంలో ఉంది. జాతీయ శాంపుల్ సర్వే లెక్కలు మరిన్ని అంశాల్ని వెల్లడిస్తున్నాయి. ఆ రాష్ట్రంలో పురుషుల్లో 89 శాతం, స్త్రీలలో 98 శాతం అసంఘటిత రంగంలో బ్రతుకులీడుస్తున్నారు. “వైబ్రెంట్ గుజరాత్” సదస్సులు గాని, పైన చెప్పిన ‘నిపుణులు’ గాని ఉపాధి స్వభావాన్ని మార్చలేదు. కనీస వేతనాల ప్రకటనలో (చెల్లింపులో కాదు సుమా!) 20 ప్రధాన రాష్ట్రాల్లో గుజరాత్ అధమ స్థానంలో వుంది. గ్రామాల్లో మగ కూలీకి చెల్లించే వేతనంలో 14వ స్థానంలో (అంటే రూ.69/-లు), మహిళల్లో 9వ స్థానంలో (అంటే రూ.56/-లు) గుజరాత్ ఉంది. పట్టణ రెగ్యులర్ కార్మికుల కనీస వేతనం మగవారికి (రూ.205/-లు) 18వ స్థానంలో, స్త్రీలకు (182/-లు) 13వ స్థానంలోను, క్యాజువల్ కార్మికులకు పురుషులకు చెల్లింపులో



7వ స్థానం (రూ.108), స్త్రీలకు 14వ స్థానంలో వుంది.

ప్రభుత్వ భూమిని, అడవి భూముల్ని కార్పొరేట్లకు బంగారు పళ్లెంలో పెట్టి అప్పగించడంలో మోడీకి సరితూగగలవారు లేరు. అందుకే కార్పొరేట్లు ఆయన్ను పొగడ్తల్లో ముంచెత్తుతున్నారు. ఇటీవల ఆ రాష్ట్ర శాసనసభకు సమర్పించిన కాగ్ నివేదిక (2011-12)లో ప్రధానంగా ఆదానీ, ఎస్సార్, రిలయెన్స్, లార్సెన్ & టోబ్రో తదితరులు ఏ విధంగా ప్రయోజనం పొందారో తూర్పారబట్టింది. ఈ ఒక్క ఉదాహరణ చాలు మోడీ కార్పొరేట్ పాలనకు!

ఆనాడు పశ్చిమబెంగాల్ లో టాటా వారి ‘నానో’ ప్రాజెక్టు కోసం వెయ్యి ఎకరాల భూమిని 12 వేల మంది నుండి భూసేకరణ చెయ్యాల్సి రాగా ప్రస్తుతం తమ రాష్ట్రానికి తరలివచ్చిన ఆ ప్రాజెక్టుకు మోడీ ఎర్ర తివాచీ పరిచాడు. ఆ ప్రాంతంలో చదరపు మీటర్ పదివేలు వున్నా రూ.900/-ల చొప్పున 1100 ఎకరాలు అమ్మాడు. పైగా ఆ రాష్ట్ర ప్రభుత్వమే 0.01 శాతం వడ్డీకి కోట్లాది రూపాయల అప్పు ఇచ్చింది. ఈ విధంగా చేస్తే ఏ రాష్ట్రానికైనా పెట్టుబడిదారులు పరుగులు పెడ్తారు. ఇప్పటికే ప్రభుత్వం ప్రకటించిన పారిశ్రామిక విధానం ప్రకారం భూమి క్లాసిఫికేషన్ ను ప్రభుత్వం ఎప్పుడైనా మార్చుకోవచ్చు. జిల్లా కలెక్టర్లకు ఎమర్జెన్సీ అధికారాలివ్వబడ్డాయి. ఇదీ మోడీ మార్కు అభివృద్ధి.

అధికారయుతంగా 1618 భాషలు, 6400 కులాలు, మన దేశంలోనే పుట్టిన 4 మతాలతో సహా మొత్తం 6 మతాలున్న దేశం మనది. 29 పెద్ద మతసాంస్కృతిక ఉత్సవాలు (తిరుపతి బ్రహ్మాత్మవం, పూరిజగన్నాథ యాత్ర, వేలాంగణి చర్చి ఉత్సవాలు, అజ్మీర్ ఉర్స్ వంటివి) జరిగే దేశం మనది. ప్రపంచంలో ఏ దేశంలో లేనన్ని మతపరమైన సెలవులున్న దేశం మనది. (నయా ఉదారవాదం, సెక్యులరిజం, భారతదేశ భవిష్యత్ - సీతారాం ఏచూరి) ఇటువంటి దేశంలో హిందూమత రాజ్య నిర్మాణానికి కంకణధారియైన వ్యక్తి ప్రధాని అయితే...?!!!



# కంప్యూటర్ టీచర్లను రాజీవ్ విద్యామిషన్ ద్వారా కొనసాగించాలి

కంప్యూటర్ టీచర్లను రాజీవ్ విద్యామిషన్ ద్వారా కొనసాగించాలని కోరుతూ కంప్యూటర్ టీచర్ల సంఘం 23.09.2013న రాష్ట్ర ధర్నా నిర్వహించి, ప్రభుత్వానికి క్రింది వినతిపత్రాన్ని సమర్పించారు. ధర్నాలో విజయనగరం, గుంటూరు, కృష్ణ, కర్నూలు, నల్గొండ, రంగారెడ్డి, నిజామాబాద్, కరీంనగర్, మెదక్, అదిలాబాద్, వరంగల్, ఖమ్మం జిల్లాలు పాల్గొన్నాయి.

మన రాష్ట్రంలోని 6,300 ప్రభుత్వ పాఠశాలల్లో కేంద్ర ప్రభుత్వ పథకం ద్వారా కంప్యూటర్ విద్యను ప్రభుత్వం అందిస్తున్నది. దీనిలో 5వేల స్కూళ్ళలో ఈ పథకం 2013 సెప్టెంబర్తో ముగియనున్నది. మరో నూతన పథకాన్ని దాదాపు 4031 స్కూళ్ళలో రాబోయే 5 సంవత్సరాలు నిర్వహించనున్నారు. ప్రభుత్వ పాఠశాలల్లోని అత్యధికమంది విద్యార్థులు పేద, వెనుకబడిన వర్గాలకు చెందిన వారే. నేటి సమాచార, సాంకేతిక పరిజ్ఞానం వీరందరికీ అందించాల్సిన బాధ్యత ప్రభుత్వంపైనే ఉన్నది. కనుక కేంద్ర ప్రభుత్వ పథకాలతో కాకుండా రాష్ట్ర ప్రభుత్వమే కంప్యూటర్ విద్యను అన్ని పాఠశాలల్లో నిర్వహించాలని, అదనపు నిధులను కేటాయించి ప్రస్తుతం పనిచేస్తున్న కంప్యూటర్ టీచర్లను కొనసాగించాలని కంప్యూటర్ టీచర్ల సంఘం రాష్ట్ర కమిటీ డిమాండ్ చేస్తున్నది. ఈ పథకాన్ని నిలుపుదల చేయడం వల్ల ప్రభుత్వ పాఠశాలల్లోని దాదాపు 20 లక్షల మంది పేద విద్యార్థులకు కంప్యూటర్ విద్య దూరమవుతుంది. కావున రాజీవ్ విద్యా మిషన్ ద్వారా ఈ 5 వేల పాఠశాలల్లో కంప్యూటర్ విద్యను కొనసాగించడానికి అవసరమైన చర్యలు తీసుకోవలసిందిగా కంప్యూటర్ టీచర్ల సంఘం రాష్ట్ర ప్రభుత్వానికి విజ్ఞప్తి చేసింది.

గత 5 సంవత్సరాలుగా ఐసిటి పథకానికి రాష్ట్ర ప్రభుత్వం 25% నిధులను కేటాయిస్తున్నది. దీనికి అదనపు కేటాయింపులు చేయడం ద్వారా ప్రస్తుతం పనిచేస్తున్న 10,000 మంది కంప్యూటర్ టీచర్లను కొనసాగించవచ్చు. దాదాపు 20లక్షల మంది పేదవిద్యార్థులకు కంప్యూటర్ విద్యను అందించవచ్చు

కంప్యూటర్ విద్యను అందించడంలో ప్రొఫైటరీ సాఫ్ట్వేర్ కాకుండా ఫ్రీ సాఫ్ట్వేర్ను వినియోగించడం ద్వారా ఖర్చును తగ్గించవచ్చును. తద్వారా అదనపు భారం లేకుండానే కంప్యూటర్ ఫ్యాక్టీలకు కనీస వేతనాలు, పి.ఎఫ్., ఇ.ఎస్.ఐ. వంటి సౌకర్యాలు కల్పించవచ్చును. ప్రభుత్వ పాఠశాలల్లో కంప్యూటర్ విద్యను రెగ్యులర్ సబ్జెక్ట్ గా ఇప్పటికే కేరళా ప్రభుత్వం నిర్వహిస్తున్నది. లెజిస్లేటివ్ కౌన్సిల్లో జరిగిన చర్చల్లో గౌ. మాధ్యమిక విద్యాశాఖా మంత్రి రాబోయే 2 సంవత్సరాల కాలంలో అన్ని పాఠశాలల్లో కంప్యూటర్ విద్యను ప్రారంభిస్తామని 2012లోనే తెలియజేశారు. నేటికీ ఆ దిశగా చర్యలు తీసుకోక

పోవడం శోచనీయం. ఇప్పటికే ఈ అంశంపై అధికారులకు, మంత్రివర్గులకు వినతిపత్రాలు ఇచ్చినా చర్యలు తీసుకోలేదు.

ఉత్తరప్రదేశ్లో కంప్యూటర్ ఫ్యాక్టీలకు రూ.10వేలు వేతనంగా చెల్లిస్తున్నారు. తమిళనాడు రూ.7వేలు బేసిక్ పై కంప్యూటర్ టీచర్లను రెగ్యులర్ ప్రాతిపదికన నియమించారు. గోవా తదీతర రాష్ట్రాల్లోనూ మనకంటే మెరుగైన వేతనాలను ఐసిటి పథకంలోని కంప్యూటర్ టీచర్లకు చెల్లిస్తున్నారు. మెరుగైన కంప్యూటర్ విద్యను విద్యార్థుల కందించడానికి క్రింది చర్యలు చేపట్టాల్సిందిగా విజ్ఞప్తి చేసింది.

1. కంప్యూటర్ విద్యను ప్రభుత్వమే నేరుగా లేదా ఇతర పథకాలవలే రాజీవ్ విద్యా మిషన్ ద్వారా నిర్వహించాలి.
2. ప్రస్తుతం పనిచేస్తున్న కంప్యూటర్ టీచర్లను కొనసాగించాలి. ప్రస్తుతం వెచ్చిస్తున్న బడ్జెట్కు అదనపు కేటాయింపులు చేయాలి.
3. వేతన బకాయిలు వెంటనే చెల్లించేలా ఏజెన్సీలకు తగు ఆదేశాలు జారీ చేయాలి.
4. నూతనంగా ప్రారంభించే ప్రాజెక్టులో గత సమ్మె కాలంలో అంగీకరించిన విధంగా ప్రస్తుతం పనిచేస్తున్న ఫ్యాక్టీలనే నియమించాలి.
5. కంప్యూటర్ విద్యలో ఫ్రీ సాఫ్ట్వేర్ మాత్రమే వినియోగించడం ద్వారా ఖర్చును తగ్గించుకొనే అంశాన్ని పరిశీలించాలి. \*



**ఆటో, ట్రాలీలపై వేసే అక్రమ చలాన్లు రూ.1000/-లను వెంటనే ఉపసంహరించుకోవాలని సిఐటియు ముషీరాబాద్ జోన్ ఆధ్వర్యంలో దిట్టిబొమ్మ దగ్ధం. ఈ కార్యక్రమంలో నాయకులు సయ్యద్ ఆరిఫ్, జి.నరేష్, ఎం.దశరథ్, ఆటో, ట్రాలీ నాయకులు పాల్గొన్నారు.**



## జి.ఓ.108ను వెంటనే రద్దు చేయాలని రాష్ట్ర ప్రభుత్వ దిష్టిబొమ్మ దగ్గం

సిఐటియు ముషీరాబాద్ డివిజన్ కమిటీ ఆధ్వర్యంలో జి.ఓ. 108ను రద్దు చేయాలని రాష్ట్ర ప్రభుత్వ దిష్టిబొమ్మ దగ్గం చేయటం జరిగింది. ఈ కార్యక్రమానికి సిఐటియు ముషీరాబాద్ జోన్ కార్యదర్శి సయ్యద్ ఆరీఫ్ హాజరై మాట్లాడుతూ, రోజంతా కష్టపడితే పెట్రోల్, ఆటో కిరాయి చెల్లిస్తే మిగిలేది రూ.300/-లు. గిరాకీలేక ఇబ్బందులు పడుతుంటే నో పార్కింగ్, సిగ్నల్ జంపింగ్, ఓవర్ లోడ్ అని అనేక రకాలుగా ట్రాఫిక్ పోలీసులు ఇబ్బందులకు గురి చేస్తున్నారని “సందట్లో సడేమియా లాగా” ఇప్పుడు ప్రభుత్వం జి.ఓ.108 తెచ్చి రూ.1000/-చలాన్లు వేయటం చాలా అన్యాయం. ముఖ్యంగా హైదరాబాద్ లో గల ఆటోల సంఖ్యకు తగినన్ని ఆటో స్టాండ్స్ ఏర్పాటు చేయడంలో లేని శ్రద్ధ చలాన్లు విధించటంలో ఉన్నది మన ట్రాఫిక్ పోలీసులకు అని మండిపడ్డారు.

ఆటో, డిసిఎం ఇతర రవాణా రంగంలో పనిచేస్తున్న కార్మికులకు వెల్ఫేర్ బోర్డు ఏర్పాటు చేయాలని, చదువుకొనే వీరి పిల్లలకు స్కాలర్షిప్ ఇవ్వాలని, ఇల్లులేని కార్మికులకు ఇండ్లు, ఇళ్ళ స్థలాలు ఇవ్వాలని అన్నారు. నిత్యావసర సరుకులు మరో పక్క పెట్రోల్, డీజిల్, గ్యాస్ ధరలను అదుపు చేయలేని ప్రభుత్వం ఆటో, డిసిఎం డ్రైవర్లపై రూ.1000/- చలాన్లు వేసే హక్కు లేదని



సిఐటియు ప్రభుత్వాన్ని హెచ్చరిస్తున్నది. పై హక్కుల సాధనకై సెప్టెంబర్ 3 అర్ధరాత్రి నుండి నిరవధిక సమ్మెను జయప్రదం చేయాలని డ్రైవర్లకు పిలుపునిచ్చారు.

సిఐటియు ముషీరాబాద్ జోన్ నాయకులు మల్లేష్, పాషా, షాహెద్, ఆటో సంఘం నాయకులు శేఖర్, హన్మంతు, ఆంజనేయులు, కుర్మన్న, డిసిఎం సంఘం నాయకులు ఇలియాజ్, రసూల్, రఫిక్, శంకర్, ఆనంద్ తదితరులు పాల్గొన్నారు.

\*\*\*

## గ్రామ పంచాయితీలకు 13వ ఆర్థిక సంఘం నిధులను విడుదల చేయాలి

తేది. 12.9.2013న గ్రామ పంచాయితీ వర్క్స్ యూనియన్ రాష్ట్ర కమిటీ సమావేశం రాష్ట్ర అధ్యక్షులు ఇంటి వెంకటేశ్వర్ రావు అధ్యక్షతన సిఐటియు రాష్ట్ర కార్యాలయం, హైదరాబాద్ నందు నిర్వహించారు. ఈ సమావేశానికి యూనియన్ రాష్ట్ర ప్రధాన కార్యదర్శి కొల్లాపురం కోటిలింగం హాజరై, మాట్లాడుతూ గ్రామ పంచాయితీ కార్మికులకు కనీస వేతనాలు లేక, ఇచ్చే నామమాత్రపు వేతనాలు కూడా సకాలంలో చెల్లించకపోవడంతో నెలల తరబడి బకాయి ఉన్నాయన్నారు. సమ్మె కాలంలో ఇచ్చిన ప్రభుత్వ ఉత్తర్వులు కూడా అమలు కాకపోవడంతో గ్రామపంచాయితీ కార్మికులు కనీస అవసరాలు కూడా తీర్చుకోలేని పరిస్థితుల్లో, గత్యంతరం లేక అప్పులు ఊబిలో కూరుకుపోతున్నారు. గతంలో ప్రత్యేక అధికారులను, ఇప్పుడు సర్పంచులను అడిగినా నిధులు లేవనే సమాధానం వస్తోంది. గత రెండు సంవత్సరాలుగా గ్రామ పంచాయితీలకు ఎన్నికలు జరుపలేదనే కారణంతో కేంద్ర ప్రభుత్వం విడుదల చేయాల్సిన 13వ ఆర్థిక సంఘం నిధులు 2,909 కోట్ల రూపాయలను నిలిపివేసింది. ఎట్టకేలకు గ్రామ పంచాయితీలకు ఎన్నికలు ముగిసి 40 రోజులు దాటిపోయినా నిలిచిపోయిన నిధులను విడుదల చేయడంలో కేంద్ర ప్రభుత్వం తాత్సారం చేస్తోంది. సంబంధిత కేంద్ర మంత్రి కిశోర్చంద్రదేవ్ మన రాష్ట్రానికి చెందిన వాడే అయినప్పటికీ, నిధుల విడుదల

గురించి ఎలాంటి చర్యలు తీసుకోవడం లేదు. గ్రామ పంచాయితీ నిధులు గతంలో ఇతర పనులకు మళ్ళించిన చరిత్ర ఉంది కాబట్టి ఈ జాప్యాన్ని చూస్తే మరొకసారి అలాంటి పరిస్థితి ఏర్పడే అవకాశం ఉన్నట్లు అనుమానం కలుగుతోంది. కావున కేంద్ర ప్రభుత్వం వెంటనే ఇట్టి నిధులను విడుదల చేస్తూ గ్రామంలోని త్రాగునీరు, పారిశుధ్యం సమస్యలను పరిష్కరించాలని మరియు వీటి నిర్వహణ కోసం నిరంతరం శ్రమిస్తున్నటువంటి గ్రామ పంచాయితీ కార్మికులకు 13వ ఆర్థిక సంఘం నిధుల నుండి వేతనాలను చెల్లించి ఆదుకోవాల్సిందిగా ఆయన కేంద్ర, రాష్ట్ర ప్రభుత్వాలను డిమాండ్ చేశారు.

యూనియన్ రాష్ట్ర అధ్యక్షులు ఇంటి వెంకటేశ్వర్ రావు మాట్లాడుతూ గ్రామ పంచాయితీలలో పనిచేస్తున్న కార్మికులలో 90% మంది ఎస్సీ, ఎస్టీ లేనని, కావున ఎస్సీ, ఎస్టీల అభివృద్ధి, సంక్షేమం కోసం ఏర్పాటు చేసిన ఎస్సీ, ఎస్టీ ఉప ప్రణాళికా నిధుల నుండి గ్రామ పంచాయితీ కార్మికుల వేతనాలకై నిధులు కేటాయించి, ప్రభుత్వమే గ్రామ పంచాయితీ కార్మికులకు కనీస వేతనాలు చెల్లించాలని కోరారు.

ఈ సమావేశంలో యూనియన్ రాష్ట్ర కోశాధికారి చాగంటి వెంకటయ్య, రాష్ట్ర ఉపాధ్యక్షులు, కార్యదర్శులు యం.గణపతి రెడ్డి, యం.రత్నం, శ్రీనివాస్, ఐ.శ్రీపతిరావు, తదితరులు పాల్గొన్నారు.



## అనంతపురం ఐ.ఎం.ఎల్. డిపో వద్ద దీక్షలు



అనంతపురంలో ఆగస్టు 30న ఐ.ఎం.ఎల్ డిపో వద్ద టెండర్ల విధానాన్ని రద్దు చేయాలని జరిగిన నిరవధిక దీక్షలను సిఐటియు జిల్లా అధ్యక్షులు ఇంటియాజ్ ప్రారంభించి మాట్లాడుతూ, హమాలీల పొట్టకొట్టే టెండర్ల విధానాన్ని రద్దు చేయాలని అన్నారు. గత 20 సం॥రాల నుండి పని చేస్తున్నప్పటికీ హమాలీలకు పి.ఎఫ్

కానీ, ఇ.ఎస్.ఐ. కానీ ఇవ్వకపోగా టెండర్ విధానాన్ని ముందుకు తీసుకువచ్చి హమాలీలందరిని రోడ్డుపాలు చేయడానికి పూనుకోవడం దుర్మార్గమైన చర్యని అన్నారు. గౌరవ అధ్యక్షులు ఇ.ఎస్.వెంకటేశ్ మాట్లాడుతూ డిస్ట్రిలరీ యాజమాన్యాలకు కొమ్ముకాస్తూ హమాలీల పొట్టలుకొట్టే విధంగా ప్రవేశపెట్టుచున్న టెండర్ పద్ధతిని రద్దు చేయకపోయే పెద్దఎత్తున పోరాటాన్ని కొనసాగిస్తామన్నారు. హమాలీలకు పనిభద్రత, గుర్తింపు కార్డులు అమలు చేయాలని అన్నారు. హమాలీలకు సంక్షేమ సౌకర్యాలు గాలికి వదిలేసిందని అన్నారు. గోడౌన్ల పరిధిలో కనీసం 'ఫస్ట్ ఎయిడ్ బాక్స్', మంచినీరు, మరుగుదొడ్లు, విశ్రాంతి గదులు, సైకిల్ స్టాండు ఏర్పాటు చేయడంలో తీవ్ర నిర్లక్ష్యం చేస్తున్నదని అన్నారు. ఈ దీక్షలలో అధ్యక్షులు వి.రాసూరి, కమిటీ సభ్యులు ఎం.హెచ్.రాముడు, సత్యనారాయణ, కె.నారాయణ, తదితర హమాలీలందరూ పాల్గొన్నారు.

## ఎన్నికల కోసమే రాష్ట్ర విభజన



రాబోయే పార్లమెంట్ ఎన్నికల్లో లబ్ధి పొందేందుకు కాంగ్రెస్ అధిష్ఠానం రాష్ట్ర విభజనకు సిద్ధపడిందని సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ విమర్శించారు. నెల్లూరు జిల్లా కోవ్వూరు మండల పరిధిలోని వేగూరు గ్రామంలో 33/11 కె.వి. సబ్ స్టేషన్ ఎదుట సెప్టెంబర్ 2వ తేదీన యునైటెడ్ ఎలక్ట్రిసిటీ ఎంప్లాయిస్ యూనియన్ పతాకాన్ని ఆవిష్కరించి మాట్లాడారు.

కొన్ని కార్మిక సంఘాలు తెలంగాణాలో ఓ విధానాన్ని సీమాంధ్రలో మరొక విధానాన్ని అవలంబిస్తున్నాయని చెప్పారు. సిఐటియు మాత్రమే సమైక్యతకు కట్టుబడి ఉందని పేర్కొన్నారు. కాంగ్రెస్ పార్టీకి అనుబంధంగా ఉండే సంఘాలు రెండు చోట్ల వేర్వేరుగా ప్రవర్తిస్తున్నాయని అన్నారు. రాష్ట్ర ప్రజలతో కాంగ్రెస్ పార్టీ ఆడుకొంటుందని చెప్పారు. ఇతర పార్టీలు కూడా తెలంగాణా ఇస్తే తమకు అభ్యంతరం లేదని, లేఖలు ఇచ్చారని, ఇప్పుడు మాట మారుస్తున్నారని విమర్శించారు. భవిష్యత్లో విద్యుత్ రంగాన్ని కాపాడుకొనేందుకు ఉద్యమించాల్సి ఉందన్నారు.

యు.ఇ.ఇ.యు రాష్ట్ర అధ్యక్షులు దుగ్గిరాల సూరిబాబు



మాట్లాడుతూ వేర్పాటువాద ఉద్యమాలకు యు.ఇ.ఇ.యు దూరంగా ఉండాలని ఉద్యోగులకు హితవు పలికారు. విద్యుత్ రంగంలో కాంట్రాక్ట్ మరియు ఔట్ సోర్సింగ్ ఉద్యోగులకు పెరిగిన అధికాధరలకు అనుగుణంగా వేతనాలు పెరగలేదని, కీలకమైన విద్యుత్ రంగంలో పనిచేస్తున్న కాంట్రాక్టు కార్మికుల జీవనం దుర్భరంగా ఉందని, వారి హక్కుల సాధన కొరకు యుఇఇయు రాష్ట్ర వ్యాప్తంగా పోరాడుతుందని, పోరాటాలు చేయకుండా కార్మిక హక్కులు సాధించుకోలేమని, పోరాటాలకు కార్మికులు సిద్ధపడాలని సూరిబాబు చెప్పారు. ఈ కార్యక్రమంలో ఎపిఎస్ పిడిసిఎల్ అధ్యక్షులు ఎస్.కె.భాజావలి, జిల్లా కార్యదర్శి యం.హనుమంత రావు, రాష్ట్ర సహాయ కార్యదర్శి పి.పెంచల ప్రసాద్, కావలి డివిజన్ కార్యదర్శి ఎం.వేదమణి, నెల్లూరు నగరం అధ్యక్ష కార్యదర్శులు బి.జయశంకరరావు, జి.నాగయ్య, రీజినల్ ఉపాధ్యక్షులు బి.వివేకానంద రెడ్డి, జి.జనార్ధన్, నెల్లూరు రూరల్ డివిజన్ అధ్యక్షులు ఈదూరు ఆదెయ్య, ఎస్.పి.డి.సి.ఎల్ కమిటీ ఉపాధ్యక్షులు వి.గిరిబాబు తదితరులు పాల్గొని మాట్లాడారు.



# టెండర్ల విధానాన్ని రద్దు చేయాలి

ఆదిలాబాద్ జిల్లాలోని ఎపిబిసిఎల్ ఐఎంఎఫ్ఎల్ డిపోలలో పనిచేస్తున్న మహిళల ఉపాధిని దెబ్బతీసే విధంగా ఉన్న టెండర్ల విధానాన్ని వెంటనే రద్దు చేయాలని సిఐటియు డివిజన్ అధ్యక్ష, ప్రధాన కార్యదర్శులు స్వామి, పోశెట్టిలు డిమాండ్ చేశారు. 21.09.2013న మహిళలు కుటుంబ సభ్యులతో కలిసి కలెక్టరేట్ కార్యాలయం ఎదుట ధర్నా నిర్వహించారు. ఈ సందర్భంగా వారు మాట్లాడారు, మహిళలకు సాంప్రదాయబద్ధంగా సంక్రమిస్తున్న హక్కులను కాలరాసే విధంగా బీర్ సప్లయర్స్ అసోసియేషన్ వ్యవహరిస్తుందన్నారు.

టెండర్ల విధానాన్ని ప్రవేశపెట్టడం ద్వారా ఉన్న మహిళలను తొలగించి కొత్త వారిని నియమించడం ద్వారా లక్షలాది రూపాయలు దండుకోవాలని చూస్తోందన్నారు. దీనివల్ల గోడౌన్ల

వద్ద అశాంతి నెలకొంటుందన్నారు. నిత్యం ఏదో రకమైన సమస్యను నెలకొల్పి డిపోలలో పనికి ఆటంకం కలిగించే విధంగా వ్యవహరించేందుకు అవకాశముందన్నారు. ఇప్పటికైనా మహిళా కార్మికులను తొలగించకుండా పనిభద్రత కల్పించి సివిల్ సప్లయ కార్మికులకు ప్రభుత్వం అందిస్తున్న అన్ని సౌకర్యాలను బేవరేజీస్ కార్మికులకు సైతం అందించాలని డిమాండ్ చేశారు. లేనియెడల సంఘం ఆధ్వర్యంలో తీవ్ర ఆందోళన కార్యక్రమాలను చేపడతామని హెచ్చరించారు. ఈ కార్యక్రమంలో ఎపిబిసిఎల్, ఐఎంఎఫ్ఎల్ ఉట్సూరు, మంచిర్యాల యూనిట్ల అధ్యక్ష, కార్యదర్శులు శంకర్, సదానందం, నారాయణ, శ్రీనివాస్, శంకర్, మహేందర్, లచ్చన్న, రాజమల్లు, దేవ్ రావ్, శ్రీనివాస్, సిలారం తదితరులు పాల్గొన్నారు.



## రైల్వే కార్మికులపై వేటు సబులు కాదు

సికింద్రాబాద్లోని రైల్వే సంచాలన్ భవన్ వద్ద రైల్వే కార్మికులు, సౌత్ సెంట్రల్ రైల్వే మజ్దూర్ యూనియన్ సికింద్రాబాద్ డివిజన్ ఆధ్వర్యంలో కేంద్ర ప్రభుత్వం ఖర్చుల పేరుతో కార్మికులపై వేటు వేయడానికి వ్యతిరేకంగా సెప్టెంబర్ 20న పెద్దఎత్తున నిరసన ప్రదర్శన చేశారు. ఈ కార్యక్రమానికి డివిజనల్ సెక్రటరీ కె.శివకుమార్, ఎడిఎస్ లు అడన్కుమార్, శ్వహపా, పట్నాయక్, చికలమ్ స్వామి, సత్యనారాయణ నాయకత్వం వహించారు. ఈ సందర్భంగా వారు మాట్లాడుతూ ఆర్థిక లోటుకు కారణం ప్రభుత్వ ఖర్చులు కావని లెక్కలు చెబుతున్నాయని, పెట్టుబడిదారులు మితిమీరిన అప్పులు

చేయడమేనని విమర్శించారు. దిగుమతి సరళీకరణతో విదేశీ సరకులు రావడం, దేశీయ ఉత్పత్తులు తగ్గాయని చెప్పారన్నారు. బంగారం దిగుమతిని ప్రభుత్వం ప్రోత్సహిస్తున్నది. వీటన్నింటి వల్లే వాణిజ్య లోటు పెరిగిందన్నారు. వీటిని పరిష్కరించుకుండా ప్రభుత్వ ఖర్చులు తగ్గిస్తే ఆర్థిక రంగంలో డిమాండ్ తగ్గుతుందని నాయకులు వివరించారు. కార్మిక ఉద్యోగ, ప్రజా వ్యతిరేక విధానాలు మానాలని, పెట్టుబడిదారులు, స్కాంస్టర్లపై చర్యలు తీసుకోవాలని అప్పుడే దేశం అభివృద్ధి చెందుతుందని వారు అభిప్రాయపడ్డారు.

\*\*\*



## ఐ.కె.పి వి.ఓ.వి. ల నిర్మాణ వర్క్ షాప్

అనంతపురం జిల్లా ఐ.కె.పి. వి.ఓ.వి. ల నిర్మాణ వర్క్ షాప్ తేది.15.09.2013 న జిల్లా సిఐటియు ఆఫీసులో జరిగింది. ముఖ్యఅతిథిగా యూనియన్ రాష్ట్ర ప్రధాన కార్యదర్శి కె.ధనలక్ష్మి హాజరై మాట్లాడుతూ, యూనిమేటర్స్ గత 14 సంవత్సరాల నుండి పని చేస్తున్నప్పటికీ అనేక పోరాటాలు చేసిన సందర్భంగా వేతనాలకు సంబంధించి సర్క్యులర్ విడుదలై మూడు నెలలు గడుస్తూ ఇంపర్ మెంట్ విషయంలో నిర్లక్ష్యంగా వ్యవహరించడం సిగ్గుచేటు అని అన్నారు. ఇప్పటికైనా ప్రభుత్వం స్పందించి సర్క్యులర్ ను వెంటనే అమలు చేసి నియామకపత్రం ఐ.డి. కట్టి, ఇన్సూరెన్స్ ను కూడా వర్తింప చేయడంలో జాప్యం ఎందుకు జరుగుతున్నదో అర్థం కావడం లేదన్నారు. నియామకపత్రం 3 రోజులలో ఇవ్వవచ్చు, కానీ 3 నెలలు గడిచినప్పటికీ ఇవ్వడం లేదన్నారు.

అనంతరం నూతన కమిటీ ఎన్నికోవడం జరిగింది. అధ్యక్షులుగా ఎం.బాబు, ప్రధానకార్యదర్శిగా ఇ.ఎస్.వెంకటేశ్,



ట్రెజరర్ గా శివతో పాటు ఆఫీస్ బేరర్లుగా 7 మందిని ఏకగ్రీవంగా ఎన్నుకోవడం జరిగింది. కమిటీ సభ్యులుగా 14 మందిని, కో-ఆప్షన్ లో ఆఫీస్ బేరర్లుగా ముగ్గురిని, కమిటీ సభ్యులుగా 6 మందిని ఏకగ్రీవంగా ఎన్నుకోవడం జరిగింది.

ఈ కార్యక్రమానికి సిఐటియు అధ్యక్షులు ఎం.ఇంతియాజ్, ప్రధాన కార్యదర్శి జి.ఓబుళు, కొండా రెడ్డితో పాటు ఐకెపి విఓవి లు సుమారు 30 మంది పాల్గొన్నారు.

## యథాస్థానంలో సిఐటియు స్తూపం

సిఐటియు జెండా స్తూపాన్ని యథాస్థానంలో ఉంచడంతో సమస్య సద్దుమణిగింది. తూర్పుగోదావరి జిల్లా, రంగంపేట తహశీల్దార్ కార్యాలయం ఎదురుగా ఉన్న సిఐటియు జెండా స్తూపాన్ని సమైక్యాంధ్రవాదులు తొలగించడంతో ఈ సంఘటన వివాదాస్పదమైంది. దీనిని దీక్షా శిబిరానికి దూరంగా సమైక్య వాదులు ఉంచడంతో సిఐటియు మండల నాయకురాలు ఐ.చంద్రావతి ఆధ్వర్యంలో కార్మికులు పోలీసులను ఆశ్రయించారు. దీనికి స్పందించిన ఎస్ఐ టి.గణేష్, తహశీల్దార్ కె.మాధురి, జెఎసిమండల కార్యదర్శి కెఎస్ఎస్ జయరాజు దృష్టికి తీసుకెళ్లారు. దీక్షా శిబిరం నిర్వహణ దృష్ట్యా స్తూపాన్ని వేరే చోటకు మార్చామని, అయితే ఆందోళన పూర్తయిన వెంటనే దానిని తిరిగి యథాస్థానంలో పెడతామని జయరాజు సమాధానమిచ్చారు.

దానిపై సిఐటియు జిల్లా అధ్యక్షురాలు జి.బేబిరాణి అసంతృప్తి వ్యక్తం చేశారు. కార్మికుల ఐక్యతకు చిహ్నంగా నిర్మించిన స్తూపాన్ని, తాము దీక్షలో పాల్గొనడం లేదనే అక్కసుతో పక్కకు పెట్టడం ఎంత వరకు సమంజసమని ఆమె ప్రశ్నించారు. అఖిల పక్ష సమైక్యవాదులు దానిని మార్పు చేశారని జయరాజు తెలిపారు. తక్షణమే స్తూపాన్ని యథాస్థానంలో పెట్టాలని కార్మికులు పట్టుబట్టారు. దీంతో ఎస్.ఐ గణేష్, ఎం.ఆర్.ఓ కె.మాధురి సమక్షంలో స్తూపాన్ని యథాస్థానంలో ఉంచడంతో వివాదం సద్దుమణిగింది. దీంతో సిఐటియు నాయకులు సంతృప్తి వ్యక్తం చేశారు. సంఘ ఐక్యత వర్ధిల్లాలంటూ నినాదాలు చేశారు. ఈ కార్యక్రమంలో అంగన్ వాడీ, ఆశా కార్యకర్తలు, మధ్యాహ్న భోజన పథక నిర్వాహకులు పాల్గొన్నారు.

## కాంట్రాక్టు కార్మికులను పర్మినెంట్ చేయాలి

కాంట్రాక్టు కార్మికులను పర్మినెంట్ చేయాలని సిఐటియు రాష్ట్ర కార్యదర్శి పాలడుగు భాస్కర్ అన్నారు. సెప్టెంబర్ 14న రంగారెడ్డి జిల్లా మేడిపల్లి గ్రామ పంచాయితీ కార్యాలయంలో మేడిపల్లి, బోడుప్పల్, చెంగిచెర్ల, ఫిర్బాదిగూడ, పర్వతపురం పారిశుధ్య కార్మికుల సమావేశంలో ఆయన మాట్లాడారు. ప్రస్తుతం పనిచేసే కాంట్రాక్టు కార్మికులందరినీ కొనసాగించాలని డిమాండ్ చేశారు. జి.ఓ. 333 ప్రకారం కనీస వేతనం రూ.6750/-లు ఇవ్వాలని, జిహెచ్ఎంసి లోకలిపిన వీరందరికీ ఉద్యోగ భద్రత కల్పించాలన్నారు. సంవత్సరానికి 15 రోజులు సెలవులు, వారాంతపు సెలవులు ఇవ్వాలన్నారు. కాంట్రాక్టు వర్కర్లకు డిఎ

ఇవ్వాలని డిమాండ్ చేశారు. రాష్ట్ర వ్యాప్తంగా పనిచేసే ఉద్యోగులకు వేతనాలు రూ.12,500/-లకు పెంచాలన్నారు. పిఆర్ సి ని ఫైనల్ చేసి వెంటనే అమలు చేయాలన్నారు. హెల్త్ కార్డులివ్వాలని, జిపిఎఫ్ అకౌంట్స్ ప్రారంభించాలన్నారు. సెప్టెంబర్ 30 వరకు సంతకాల సేకరణ, అక్టోబరు మొదటి వారంలో ఛలో హైదరాబాద్, దసరా తర్వాత నిరవధిక నమ్మెలోకి వెళ్లాలని, దీనికి ఉద్యోగులందరూ సన్నద్ధం కావాలని పిలుపునిచ్చారు. కార్యక్రమంలో సిఐటియు జిల్లా ఉపాధ్యక్షురాలు కె.నిర్మల, మండల కార్యదర్శి ఎం.మనోరంజన్ రెడ్డి, అధ్యక్షులు కర్రె జంగయ్య, నాయకులు మధుసూదన్, సుధ, బాల నర్సింహ పాల్గొన్నారు.



## గోపాలమిత్రుల రాష్ట్ర ధర్మా

సమస్యల పరిష్కారానికై రాష్ట్ర వ్యాప్తంగా వెటర్నటీ డిపార్టుమెంట్‌లో పనిచేస్తున్న గోపాలమిత్రులు సెప్టెంబర్ 26వ తేదీన హైదరాబాద్‌లోని పశుసంవర్ధక శాఖ డైరెక్టర్ కార్యాలయం వద్ద ధర్మా నిర్వహించారు. ధర్మాలో విశాఖ, తూర్పుగోదావరి, పశ్చిమగోదావరి, కృష్ణ, గుంటూరు, ప్రకాశం, కర్నూలు, మెదక్, రంగారెడ్డి, వరంగల్, ఖమ్మం, నల్గొండ, మహబూబ్‌నగర్ జిల్లాల నుండి 1000 మంది గోపాల మిత్రులు పాల్గొన్నారు.

వెటర్నరీ అసిస్టెంట్ల పోస్టులకు ఇంటర్మీడియట్ (బైపిసి) అర్హత కొనసాగించాలని, గోపాలమిత్రులను ఆఫీస్ సబార్డినేట్ పోస్టులలో నేరుగా నియమించాలని, కనీస వేతనం రూ. 12,500లు చెల్లించాలని, పి.ఎఫ్., ఇ.ఎస్.ఐ., లీవు, ఆరోగ్య బీమా, ప్రమాదబీమా సౌకర్యాలు కల్పించాలని కోరుతూ ధర్మా చేశారు. పశుసంవర్ధక శాఖ డైరెక్టరు, ఎ.పి.ఎల్.డి.ఎ. సి.ఇ.ఓ.లతో ప్రతినిధి వర్గం చర్చించింది. సమస్యలు పరిష్కరిస్తామని, ప్రభుత్వానికి అవసరమైన ప్రతిపాదనలు పంపుతామని డైరెక్టరు ధర్మాకు విచ్చేసి హామీ ఇచ్చారు.

ధర్మాను ఉద్దేశించి స్టేట్ గవర్నమెంట్ కాంట్రాక్టు & ఔట్ సోర్సింగ్ ఉద్యోగుల రాష్ట్ర అధ్యక్షులు ఎ.వి.నాగేశ్వరరావు, సిఐటియు రాష్ట్ర కార్యదర్శి పాలడుగు భాస్కర్ ప్రసంగించారు. సమస్యల పరిష్కారానికి ఐక్యంగా ఉద్యమించాలని పిలుపునిచ్చారు.

## అక్రమ కేసులు ఎత్తివేయాలి

అక్రమ కేసులను ఎత్తివేయాలని అంగన్‌వాడీలు 25.09.13 న ఆందోళన నిర్వహించారు. తూర్పుగోదావరి జిల్లాలోని సుమారు 300మంది అంగన్‌వాడీలు మెయిన్ రోడ్డుపై ర్యాలీ నిర్వహించారు. పోలీసు స్టేషన్ ఎదుట బైరాయించారు. ఈ సందర్భంగా జిల్లా యూనియన్ అధ్యక్షురాలు బేబి రాణి మాట్లాడుతూ శంఖవరం ఐసిడిఎన్ సూపర్ వైజర్ శ్రీలత, యుడిసి శ్రీకాంత్ రాజు అంగన్‌వాడీ సెంటర్లకు సంబంధించిన బిల్లులను, టి.ఎ., డి.ఎ.లను సక్రమంగా ఇవ్వలేదన్నారు. అడుగుతున్న వారిని వేధింపులకు గురి చేస్తున్నారన్నారు. వారి వైఖరికి నిరసనగా మే 23న ఐసిడిఎన్ కార్యాలయం ఎదుట యూనియన్ కార్యదర్శి వీరలక్ష్మి ఆధ్వర్యంలో అంగన్‌వాడీలు నిరసనలు తెలిపారన్నారు. ఈ నేపథ్యంలో భయపెట్టారన్నారు. అంతేకాకుండా తీవ్ర పదజాలం తో దూషించారన్నారు. అంతేకాకుండా వీరలక్ష్మి మరికొంతమంది పోలీస్ స్టేషన్‌లో ఫిర్యాదు చేశారన్నారు. ఎటువంటి విచారణ నిర్వహించకుండానే పోలీసులు కేసు నమోదు చేశారన్నారు. అనంతరం శ్రీకాంత్ రాజు వ్యవహారం, వేధింపులపై పోలీసులకు ఫిర్యాదు చేశారు. తాము ఇచ్చిన ఫిర్యాదుపై పోలీసులు చర్యలు తీసుకోకుంటే ఆందోళన ఉధృతం చేస్తామని హెచ్చరించారు. దీనిపై ఎస్ఐ జగన్మోహనరావు మాట్లాడుతూ అంగన్‌వాడీలు ఇచ్చిన ఫిర్యాదు మేరకు విచారణ నిర్వహించి చర్యలు తీసుకుంటామన్నారు. ఈ కార్యక్రమంలో సిఐటియు నాయకులు, అంగన్‌వాడీలు పాల్గొన్నారు.

## సత్యసాయి వాటర్‌వర్క్ కార్మికుల సమస్యలు పరిష్కరించాలి

సత్యసాయి వాటర్‌వర్క్ కార్మికుల సమస్యలు వెంటనే పరిష్కరించాలని యూనియన్ మెదక్ జిల్లా గౌరవాధ్యక్షులు ఎ.మాణిక్యం ప్రభుత్వాన్ని డిమాండ్ చేశారు. సెప్టెంబర్ 17న సంగారెడ్డిలోని ఆర్డబ్ల్యుఎస్ ఎస్ఐ కార్యాలయం ఎదుట ధర్మా నిర్వహించారు. ఈ సందర్భంగా ఆయన మాట్లాడుతూ ఆర్డబ్ల్యుఎస్ అధికారుల నిర్లక్ష్యం వల్ల కార్మికులకు వేతనాలు లేక తీవ్ర ఇబ్బందులకు గురౌతున్నారన్నారు. గత 13 నెలలుగా వేతనాలు, ఒప్పంద ఏరియర్స్‌ను కార్మికులకు చల్లించడం లేదని, పథకంలో 13 నెలలుగా వేతనాలు, ఒప్పంద ఏరియర్స్‌ను కార్మికులకు చెల్లించడం లేదని, పథకంలో 13 సంవత్సరాలుగా పనిచేస్తున్నా వారికి నేటికీ ఇ.ఎస్.ఐ. సౌకర్యం కల్పించలేదని ఆవేదన వ్యక్తం చేశారు. కార్మికులు తమ డిమాండ్ల కోసం సమ్మె చేస్తున్నా యాజమాన్యం సమస్యలు పరిష్కరించేందుకు చొరవ చూపకపోవడం శోచనీయమన్నారు. కార్మికుల వేతనాలు, ఏరియర్స్ ఇవ్వాలని కోరితే బెదిరింపులకు పాల్పడుతున్నారని, ఎల్ అండ్ టి యాజమాన్యానికి ఆర్డబ్ల్యుఎస్ అధికారులు వత్తాసు పలుకుతున్నారని విమర్శించారు. ఇప్పటికైనా అధికారులు స్పందించి కార్మికులకు బకాయి వేతనాలు, ఏరియర్స్ వెంటనే చెల్లించాలని డిమాండ్ చేశారు. లేనిపక్షంలో సమ్మెను విరమించేది లేదని హెచ్చరించారు. ఈ కార్యక్రమంలో యూనియన్ జిల్లా అధ్యక్షులు కొండలరెడ్డి, ప్రధాన కార్యదర్శి దండు ప్రభు, నాయకులు చిరంజీవి, రామలింగం, సత్యనారాయణ, గోపాల్, శశిధర్, రాంబాబు, కృష్ణ, పద్మనాభరెడ్డి, శ్రీనివాస్, మల్లేశం గౌడ్ పాల్గొన్నారు.

## తొలగించిన కార్మికులను విధుల్లోకి తీసుకోవాలి

సత్యసూర్య పరిశ్రమలో యాజమాన్యం అక్రమంగా తొలగించిన కార్మికులను వెంటనే విధుల్లోకి తీసుకోవాలని మెదక్ సిఐటియు గజేష్ ఇండస్ట్రీయల్ క్లస్టర్ డివిజన్ ప్రధాన కార్యదర్శి జంగం నాగరాజు ప్రభుత్వాన్ని డిమాండ్ చేశారు. సెప్టెంబర్ 7న మెదక్ జిల్లా ములుగులోని పరిశ్రమ ఎదుట కార్మికుల నుద్దేశించి మాట్లాడుతూ... పరిశ్రమలో కార్మికుల హక్కులు అడిగినందుకు తొలగించడం దారుణమని అన్నారు. పరిశ్రమ యాజమాన్యాలు కార్మికుల పట్ల మొండివైఖరి వహిస్తున్నాయని అన్నారు. వెంటనే యాజమాన్యం కార్మికులకు కనీస సౌకర్యాలు కల్పించి, వారిని వెంటనే విధుల్లోకి తీసుకోవాలని, లేని యెడల సిఐటియు ఆధ్వర్యంలో పెద్దఎత్తున ఉద్యమం చేస్తామని హెచ్చరించారు. ఈ కార్యక్రమంలో యూనియన్ నాయకులు, కార్మికులు రవి, రాజు, సుధాకర్, సాజిత్, పాషా, జయమ్మ, ముత్యాలు, భాగ్య, పోచయ్య పాల్గొన్నారు.



## ఉద్యోగులకు రిటైరెన రోజు పెన్షన్ వస్తుందో? లేదో? గ్యారంటీ లేదు

ఇక నుంచి ఉద్యోగులకు రిటైరెన రోజు పెన్షన్ వస్తుందా? లేదో? గ్యారంటీ లేదని యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రాష్ట్ర సహాయ కార్యదర్శి పి.నాగరాజు, కర్నూలు జిల్లా రీజినల్ గౌరవాధ్యక్షులు, సిఐటియు కర్నూలు జిల్లా ఉపాధ్యక్షులు ఎం.డి. అంజిబాబు, రీజినల్ అధ్యక్షులు బి.మహానంది ఆందోళన వ్యక్తం చేశారు. తేది.5.09.2013న సిఐటియు కర్నూలు జిల్లా కార్యాలయం కె.కె.భవన్ నందు యూనియన్ రాష్ట్ర సహాయ కార్యదర్శి పి.నాగరాజు, గౌరవాధ్యక్షులు ఎం.డి. అంజిబాబు, జి.నరసింహ పాల్గొని మాట్లాడుతూ పెన్షన్ ఫండ్ రెగ్యులేటర్ అండ్ డెవలప్ మెంట్ అథారిటీ బిల్ చట్టం 2011 (పి.ఎఫ్ ఆర్.డి.ఎ) చట్టం చేయొద్దని గత 8 ఏళ్లుగా దేశ వ్యాపితంగా ఉద్యోగులు, ఉపాధ్యాయులు, కార్మికులు అనేక పోరాటాలు చేసినా, యుపిఎ ప్రభుత్వం బిజెపి మద్దతుతో పిఎఫ్ ఆర్.డి.ఎ చట్టం తెచ్చిందని చెప్పారు. ఈ చట్టం వల్ల 50 లక్షలకు పైగా ఉన్న కేంద్ర ప్రభుత్వ ఉద్యోగులు, కోటికిపైగా ఉన్న రాష్ట్ర ప్రభుత్వ ఉద్యోగులు తీవ్రంగా నష్టపోవడం జరుగుతుంది. పాత

పెన్షన్ వారికి గ్రాట్యుటీ చెల్లించడంపై అనుమానమే. పెన్షనర్లకు వేతన సవరణ వచ్చినప్పుడల్లా పెన్షన్లో ఫండ్ కు జమయ్యే డబ్బుకు గ్యారంటీ లేకుండాపోయింది. కేంద్ర ప్రభుత్వం ప్రపంచ బ్యాంకుకు లొంగిపోయి ఈ చట్టం తెచ్చింది. ఈ చట్టం వల్ల ఇక నుంచి స్వేచ్ఛగా పెన్షన్ ఫండ్ ను జాతీయ, అంతర్జాతీయ, స్టాక్ మార్కెట్లలో పెట్టుబడులుగా పెడతారని, దీనివలన పెన్షన్ ఫండ్ కు గ్యారంటీ లేదు. రిటైరెన రోజు పెన్షన్ వస్తుందో, లేదో అనే అపనమ్మకం ఏర్పడింది. ఇప్పటికైనా పెన్షన్ ఫండ్ కు కేంద్ర ప్రభుత్వం గ్యారంటీ వహించి, రిటైరెన రోజు నికరమైన పెన్షన్ చెల్లించే విధంగా చర్యలు తీసుకోవాలని వారు డిమాండ్ చేశారు. ఈ సమావేశంలో కర్నూలు, ఆదోని, డోన్, నంద్యాల డివిజన్ అధ్యక్ష, కార్యదర్శులు, అన్ని సబ్ డివిజన్ అధ్యక్ష, కార్యదర్శులు టి.వెంకట రాములు, కె.మల్లిఖార్జున, టి.భాస్కర్, కె.దేవేంద్ర, రామదాసు, జె.సీతారాము, టి.శ్రీనివాసులు, ఎస్.కర్రన్న, ప్రసన్న కూమార్, కర్నూలు నగర అధ్యక్ష కార్యదర్శులు ఎస్.హబీబ్ భాషా, పి.మాబు తదితరులు పాల్గొన్నారు.

## వి.ఆర్.ఎ. ల సమస్యలపై అక్టోబర్ 7న సిసిఎల్ఎ ఆఫీసు ముట్టడి

వి.ఆర్.ఎ. ల వేతనాల పెంపు, 4వ తరగతి ఉద్యోగులుగా గుర్తింపు, సిసిఎల్ఎ సిఫార్సుల అమలు, పెండింగ్ సమస్యల పరిష్కారం కోసం అక్టోబర్ 7న ఛలో సిసిఎల్ఎ కార్యక్రమం నిర్వహించుతున్నట్లు గ్రామ రెవిన్యూ సహాయకుల సంఘం రాష్ట్ర కమిటీ పిలుపునిచ్చింది. రాష్ట్ర కమిటీ నిర్ణయాలను రాష్ట్ర అధ్యక్షులు ఎన్.పెద్దన్న, ప్రధాన కార్యదర్శి వంగూరు రాములు, సహాధ్యక్షులు మోసంగి అంజయ్య, ఉపాధ్యక్షులు పాలడుగు భాస్కర్ లు తెలియజేశారు.

తేది.28.09.2013న హైదరాబాద్ లోని సంఘం రాష్ట్ర కార్యాలయంలో సంఘం అధ్యక్షులు పెద్దన్న అధ్యక్షతన జరిగిన రాష్ట్ర కమిటీ సమావేశంలో ఈ నిర్ణయం చేయడం జరిగింది. ఈ సమావేశానికి సిఐటియు రాష్ట్ర అధ్యక్షులు ఎం.సాయిబాబు ముఖ్యఅతిథిగా పాల్గొని మాట్లాడుతూ వి.ఆర్.ఎ ల సంఘం ఇచ్చిన డిమాండ్లపై ప్రభుత్వం 2013 మార్చి 7న సిసిఎల్ఎ సమక్షంలో సంఘం నాయకులతో చర్చలు జరిగినాయి. ఆ చర్చల్లో వేతనం రూ.7500/-లు, డి.ఎ రూ.500/-లు, ఇతర పెండింగ్ సమస్యలు పరిష్కరిస్తామని హామీనిచ్చి, ప్రభుత్వానికి సిఫార్సులు చేశారు. సిసిఎల్ఎ సిఫార్సులు చేసి 6 నెలలు దాటినా అతిగతి లేదు. అనేకసార్లు రెవిన్యూశాఖ మంత్రిని, రెవిన్యూ అధికార్లను కలిసి సమస్యలు విన్నవించినా, అనేక రూపాల్లో తహశీల్దారు, ఆర్డీఓ, జిల్లా కలెక్టరేట్ల వద్ద ధర్నాలు చేసి నిరసనలు తెలిపినా విఆర్ఎ ల సమస్యల పట్ల ప్రభుత్వానికి ఎలాంటి స్పందన లేదు. సమ్మెలు, పోరాటాలు, ఛలో హైదరాబాద్ కార్యక్రమాల సందర్భంగా

ఇచ్చిన హామీలు కూడా అమలు చేయటం లేదు. వేతనం, డి.ఎ. పెంపుదల కోసం ఫైనాన్స్ డిపార్ట్ మెంట్ కు పంపిన ఫైల్ ను న్యాయంగా వేతనం, డి.ఎ. పెంచి జి.ఓ. విడుదల చేయాల్సిన దశలో ఇతర ఉద్యోగులతో పోల్చుతూ రకరకాల ఆటంకాలు పెడుతూ వేతనాలు పెంచకుండా ప్రభుత్వం నిర్లక్ష్యంగా వ్యవహరిస్తుంది. రేయిపగలు 24 గంటలు టైంతో నిమిత్తం లేకుండా చాకిరీ చేయించుకొని, పెరుగుతున్న ధరలకు అనుగుణంగా వేతనాలు పెంచమంటే మాత్రం అనేక కొర్రీలు పెట్టి, బడుగు జీవులైన విఆర్ఎ ల జీవితాలతో ఈ ప్రభుత్వం ఆడుకుంటుంది. సిసిఎల్ఎ సిఫార్సులు కూడా అమలు చేయకపోవడం అన్యాయమన్నారు. విఆర్ఎ లు చేసే అన్ని పోరాటాలకు సిఐటియు అండగా ఉంటుందని తెలిపారు.

వేతనం, డి.ఎ. పెంపు కోసం 4వ తరగతి ఉద్యోగులుగా గుర్తింపు కోసం, సిసిఎల్ఎ సిఫార్సులు అమలు, మెడికల్ ఇన్ వాలిటేషన్ జి.ఓ. 670 సవరణ, రిటైర్ మెంట్ బెనిఫిట్స్, అర్హత కలిగిన వారికి ప్రమోషన్స్ తదితర పెండింగ్ సమస్యల పరిష్కారం కోసం, వేతనాల పెంపు పట్ల ప్రభుత్వ మొండి వైఖరికి నిరసనగా అక్టోబర్ 7న జరిగే సిసిఎల్ఎ కార్యాలయం వద్ద మహాధర్నాలో విఆర్ఎలంతా అధిక సంఖ్యలో పాల్గొని జయప్రదం చేయాలని రాష్ట్ర కమిటీ కోరుతుంది. ఈ సమావేశంలో సంఘం ఉపాధ్యక్షులు అమీరుద్దీన్, వెంకటరాములు, ఎన్.చిన్న పాపారావు, కార్యదర్శి బాలనర్సయ్య, వెంకటరత్నం, వెంకటస్వామి, భగత్ తదితరులు పాల్గొన్నారు.



## వి.ఓ.ఏ లకు వేతనాలు వెంటనే చెల్లించాలని

ఐ.కె.పి.లో పనిచేసే విలేజ్ ఆర్గనైజేషన్ అసిస్టెంట్స్ వేతనాలు చెల్లించాలని అనంతపురం కలెక్టర్ కార్యాలయం వద్ద వి.ఓ.ఏ. లు ధర్నా చేశారు. గత 4 సంవత్సరాలుగా చేసిన పోరాటం ఫలితంగా జూలై నెలలో వేతనాలు ఇస్తామని అంగీకరించిన ప్రభుత్వం మూడు నెలలు పూర్తి అయినప్పటికీ అమలు చేయడం లేదు. వీటితో పాటు నియామక పత్రాలు, గుర్తింపు కార్డులు, ఇన్సూరెన్స్ ను వెంటనే అమలు చేయడంలో జాప్యం జరుగుతుంది అనడానికి ఇంతకంటే నిదర్శనం ఏమీ కావాలని ప్రశ్నించారు.

ఇప్పుడు జరుగుతున్న సమైక్యాంధ్ర ప్రభావంతో నిత్యావసర సరుకులన్నింటికీ ధరలు విపరీతంగా పెరగడం వల్ల నిత్య జీవనం గడపడానికి వి.ఎ.ఓ. కుటుంబాలు అనేక ఇబ్బందులకు గురి కావడం జరుగుతున్నది. ఇప్పటికైనా ప్రభుత్వం అంగీకరించిన అరకొర వేతనాలైనా (ఈ 3 నెలలకు సంబంధించిన వేతనాలను)



వెంటనే అమలు చేయించాలని డిమాండ్ చేశారు. కార్యక్రమంలో సిఐటియు అనంతపురం జిల్లా ఉపాధ్యక్షులు రాజమోహన్, ఇ.ఎస్. వెంకటేష్, శివ తదితరులు పాల్గొన్నారు.

## అవినీతి అధికారిపై చర్యలు తీసుకోవాలి

తూర్పుగోదావరి జిల్లా, శంఖవరం ఐసిడిఎస్ ప్రాజెక్టులో యు.డి. గా పనిచేస్తున్న ఎం.శ్రీకాంత్ రాజు ఫీడింగ్ సరఫరా, అంగన్ వాడీల వేతనాలు; ఇతర బిల్స్, జి.సి.పి.ఎస్ లో అవకతవకలు, దరఖాస్తు ఫారాలు తగుల బెట్టడం, బినామీ పేర్లతో ఫీడింగ్ ట్రాన్స్ పోర్ట్ తదితర వ్యవహారాలు నడిపిస్తున్నారు. శ్రీకాంత్ రాజుపై ఇప్పటికే అన్నవరం పోలీసు స్టేషన్ లో రెండు కేసులు ఉన్నవి. నూతన పోస్టుల భర్తీలో అవినీతి ఆరోపణలు ఉన్నవి. పై అంశాలు ఐసిడిఎస్ జిల్లా అధికారులకు, జిల్లా జాయింట్ కలెక్టర్ కు, రాష్ట్ర స్థాయి అధికారులకు యూనియన్ గా ఫిర్యాదులు చేశారు.

తన అవినీతిని బయటపెట్టారనే కక్షతో శ్రీకాంత్ రాజు

అంగన్ వాడీలను బెదిరింపులకు గురి చేస్తున్నారు. ఆయన అవినీతికి వ్యతిరేకంగా జరిగిన ధర్నాను, వక్రీకరించి అన్నవరం పోలీసు స్టేషన్ లో అంగన్ వాడీలపై తప్పుడు కేసులు నమోదు చేయించి, అంగన్ వాడీలకు పోలీసులతో ఫోన్స్ చేయించి, ఇంటికి పంపించి, వారిని భయభ్రాంతులకు గురి చేస్తున్నారు. దీనికి నిరసనగా అంగన్ వాడీలు తేది.25.09.2013న అన్నవరం పోలీస్ స్టేషన్ వద్ద ధర్నా నిర్వహించడం జరిగింది. ఈ అంశాలపై ఉన్నతస్థాయి విచారణ జరిపి, అంగన్ వాడీలను వేధింపులకు గురిచేస్తున్న, అనేక అవినీతి కార్యక్రమాలకు పాల్పడి ఐసిడిఎస్ ని నిర్వీర్యం చేస్తున్న ఎం.శ్రీకాంత్ రాజుపై తగు చర్యలు తీసుకోవాలని కోరారు.

## చందాదారులకు విజ్ఞప్తి

మీకు వచ్చే పత్రిక అద్రసుపైన మీకు పత్రిక ఎప్పటి నుంచి పంపబడుతున్నది, మీ చందా ఎప్పుడు పూర్తవుతున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచి పోవద్దు. చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అద్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందా దారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి. పత్రికలు సకాలంలో అందని వారు వెంటనే పోస్టాఫీసును సంప్రదించండి. తర్వాత సెల్ : 9441209559 కు ఎస్.ఎం.ఎస్ ద్వారా కానీ, ఫోన్ చేసి కానీ తెలియజేయగలరు.

- మేనేజర్



# పారిశ్రామిక ప్రమాదాలు పట్టని ప్రభుత్వం

\* 2013 ఆగస్టు 23న విశాఖ హెచ్పిసిఎల్ లో భారీ పేలుడు జరిగి 25 మంది కార్మికులు ప్రాణాలు కోల్పోయారు.


\* 2012 జూన్ 13న విశాఖ స్టీల్ ప్లాంట్ ఆక్సిజన్ ప్లాంట్ ప్రమాదంలో 19 మంది మృత్యువాతబడ్డారు.

\* 2013 జనవరి 5న నక్కపల్లి వద్ద 'హెటిరో ఫార్మా కంపెనీ'లో జరిగిన ప్రమాదంలో అయిదుగురు మరణించారు.

\* పైవేట ఫార్మా కంపెనీలో నిత్యం ఏదో ఒకచోట ప్రమాదాలు జరుగుతూనే ఉన్నాయి. వందల మంది క్షతగాత్రులుగా మారుతున్నారు.

ఈ ప్రమాదాలకు అంతే లేదా? వీటిలో పనిచేస్తున్న కార్మికులకు భద్రత కల్పించడం ఎవరి బాధ్యత? మృత్యుచెందిన కార్మికుల కుటుంబాలకు దిక్కెవరు? పిల్లాపాపలతో ఉన్న వీరి కుటుంబాలు వీధినపడాల్సిందేనా? కార్మికులు నిత్యం అభద్రతా భావంతో పనిచేయాల్సిందేనా? ఈ పారిశ్రామిక ప్రమాదాలకు కారకులను సరైన కోణంలో గుర్తించడం జరుగుతుందా? ప్రమాద కారకులకు శిక్ష లేదా? ఇవీ నేడు పారిశ్రామిక ప్రాంతాల్లో ఉన్న కార్మికులను వేధిస్తున్న ప్రశ్నలు. ద్యూటీకెళ్లిన వారు మళ్లీ ఇంటికి తిరిగొచ్చే వరకూ ఆ కుటుంబం మొత్తం ప్రాణాలను అరచేతిలో పెట్టుకుని ఎదురుచూడాల్సి వస్తున్నది.

ఇటీవల విశాఖ హిందూస్థాన్ పెట్రోలియం కార్పొరేషన్ లో భారీ పేలుడు జరిగి 25 మంది మరణించారు. వారిలో 60శాతం పైగా కాలి బొగ్గుగా మారారు. పోల్చుకోవడానికే సాధ్యం కాలేదు. మనుషుల బదులు శవాల మూటలు చూడవలసి



వచ్చింది. గత సంవత్సరం ఆగస్టులో ఎలక్ట్రికల్ కాంట్రాక్టర్ వద్ద పనిచేసే వై.అజయ్ అనే ఇంజనీర్ భద్రతా లోపం వల్లనే మరణించారు. తరచూ ఏదో రకమైన ప్రమాదాలు జరుగుతున్నట్లు అధికారులు కూడా అంగీకరిస్తున్నారు. ఈ పారిశ్రామిక ప్రమాదాలకు కారణాలేమిటి. కారకులెవరు? పైవేట్ రంగంతో పాటు భారీ ప్రభుత్వ రంగ పరిశ్రమల్లో కూడా ఇటువంటి ప్రమాదాలు తరచుగా సంభవించడం కార్మికవర్గాన్ని కలవరపెడుతున్న సమస్యగా పారిశ్రామిక భద్రత నేడు ముందుకొచ్చింది.

హిందూస్థాన్ పెట్రోలియం కార్పొరేషన్ రూ. 13,000 కోట్ల ఖర్చుతో 90 లక్షల టన్నుల సామర్థ్యంతో విస్తరిస్తున్నది. ప్రారంభానికి అవసరమైన కొత్త కూలింగ్ టవర్ 5వ సెల్ లో (ఆఖరి సెల్) నిర్మాణ పనుల్లో ఆగస్టు 23న భారీ పేలుడు జరిగి 25 మంది మరణించారు. కూలింగ్ టవర్ లో నిర్మాణ పనులు జరుగుతున్న సమయంలోనే ఈ ప్రమాదం జరిగింది. ఒకవైపు

గ్యాస్ కటింగ్ లాంటి 'మండే' పనులు జరుగుతుండగా ట్రైల్ రన్ పేరుతో వేడినీరు వదిలారు. వేడి నీటితో పాటు గ్యాస్ కూడా లీక్ అవడంతో కూలింగ్ టవర్ ప్రేలి పనుల్లో నిమగ్నమై ఉన్న 102 మందిలో 46 మంది మంటల్లో చిక్కుకున్నారు. దేశంలోనే పెద్ద నిర్మాణ కాంట్రాక్టర్ అయిన 'బిడ్జ్ అండ్ రూఫ్' కంపెనీకి పనులు అప్పగించినట్లు హెచ్పిసిఎల్ యాజమాన్యం ప్రకటించింది. కానీ వీరి క్రింద ఉన్న 10 మంది సబ్ కాంట్రాక్టర్ల ద్వారా ఈ పనులు జరుగుతున్నాయి. ఈ ప్రమాదానికి ప్లాంట్ లోని హీట్ ఎక్స్ చేంజర్లు నుంచి గ్యాస్ ఎక్కడ లీక్ అయ్యింది? దానికి

బాధ్యులెవరు? హడావుడిగా ట్రైల్ రన్ పేరుతో నీరు వదలడానికి బాధ్యులెవరు? ఈ ప్రమాదంపై విచారణకు బ్రిటన్ భద్రతా నిపుణుడు 'ఇయాన్ దొర్సె'ను హెచ్పిసిఎల్ నియమించింది. ఆయన తన రిపోర్టులో 'మరింత భద్రత, రక్షణ సిబ్బంది సంఖ్య పెంచకపోవడం భద్రతా లోపంగా గుర్తించారు. కాంట్రాక్టు కార్మికులకు అగ్ని నిరోధక

యూనిఫారం (నోవేక్స్) తప్పనిసరిగా వేయించాలనే నిబంధనలను పాటించలేదు' అని నివేదిక ఇచ్చారు. కంపెనీ తరపున సి.హెచ్. మురళి అనే అధికారి ఒక్కరే ప్రమాద సమయంలో ద్యూటీలో ఉన్నారు. పది పనులు జరుగుతున్న చోట యాజమాన్యం పర్యవేక్షణ ఎంత బలహీనంగా ఉందో అర్థమౌతున్నది. ఎటువంటి భద్రతా ఏర్పాట్లు లేకుండా ట్రయిల్ రన్ చేయడం, సేఫ్టీ అలారమ్లు, గ్యాస్ లీకేజీ కనుగొనే సెన్సార్స్ లేకుండానే ఈ ట్రయిల్ రన్ చేశారు. హైడ్రోకార్బన్ లీకేజీ ప్రమాదం సంభవించింది. ఇంతవరకూ దర్యాప్తు జరిపిన బ్రిటీష్ నిపుణులు, దేశీయ నిపుణులు అందరూ గ్యాస్ లీకేజీ ప్రమాదం జరిగిందని మాత్రమే చెబుతున్నారు. ఈ దర్యాప్తు అంతా 'కొండను త్రవ్వి ఎలుకను పట్టినట్లు'గా ఉంది. లోతైన కారణాలను విశ్లేషించక పోవడం విచారకరం. అనేక భారీ ప్రమాదాలు జరిగి ప్రాణ నష్టంతో పాటు పెట్రోల్ పరిశ్రమలో వందలాది కోట్ల ఉత్పత్తికి నష్టం జరిగింది. సంవత్సరాల తరబడి పునర్నిర్మాణానికి సమయం



పట్టడం వంటి అనేక ఒడుదుడుకులు కూడా ఎదుర్కోవలసి వచ్చింది. అయినా ప్రభుత్వాలు కట్టు తెరవకపోవడం శోచనీయం.

2012 జూన్ 13న విశాఖ స్టీల్ ప్లాంట్ లో ఆక్సిజన్ కంట్రోల్ రూమ్ పేలి అక్కడ పనిచేస్తున్న మొత్తం 19 మంది మరణించారు. మృతుల్లో 'కల్నీ' అనే జనరల్ మేనేజర్, మరో నలుగురు డిప్యూటీ మేనేజర్లతో సహా 17మంది అధికారులు, ఇద్దరు కార్మికులున్నారు. స్టీల్ మెల్టింగ్ పాప్ విస్తరణ పనులు పూర్తయి ఎస్ఎంఎస్-2 విభాగాన్ని ప్రారంభించే సందర్భంగా ఆ ప్రమాదం జరిగింది. ఇప్పటి వరకూ ఆ ప్రారంభం వాయిదా పడింది. ఇంటిగ్రేటెడ్ స్టీల్ ప్లాంట్ లో చిన్న విభాగం పనులు ఆగినా మొత్తం కీలక విభాగమైన స్టీల్ మెల్టింగ్ పాప్ విస్తరణ పనులు ఆగిపోయాయి. దీనికి ముందు బ్లాస్ ఫర్వేస్-3 ప్రారంభ పనుల్లో మరో ఇద్దరు కాంట్రాక్టు కార్మికులు మరణించడం, సింటర్ ప్లాంట్ ప్రారంభ పనుల్లో ఒక కార్మికుడు మరణించారు. ఇటీవల కాలంలో కాంట్రాక్టీకరణ విపరీతంగా పెరిగింది. అత్యంత నైపుణ్యంతో గతంలో ప్రభుత్వ రంగ పరిశ్రమలు చేపట్టిన పనుల్లో పూర్తిగా ప్రైవేటు సంస్థలకు అప్పగిస్తున్నారు. పేరు గొప్పగా ఉన్న ప్రైవేటు కంపెనీలు టెండర్లు సంపాదించుకుంటున్నాయి. ఈ పనులను సబ్ కాంట్రాక్టర్లకు అప్పగిస్తున్నాయి. లాభాపేక్షతో ప్రైవేటు కాంట్రాక్టర్లు నాశిరకం నిర్మాణాలు చేపడుతున్నారు. విశాఖ స్టీల్ ప్లాంట్ లోని ఆక్సిజన్ ప్లాంట్, ఎస్ఎంఎస్-1 ని విశాఖపట్టణం లోని ప్రఖ్యాతి గాంచిన కేంద్ర ప్రభుత్వ పబ్లిక్ ఇంజనీరింగ్ సంస్థ 'భారత్ హెవీ ఫ్లెట్స్ అండ్ వెసెల్స్ (బిహెచ్పివి)' కంపెనీ నిర్మించింది. కానీ ఇటీవల నిర్మించిన ఎస్ఎంఎస్-2లోని ఆక్సిజన్ ప్లాంట్ ను 'బ్లూస్టార్' అనే ప్రైవేటు కంపెనీకి అప్పగించారు. ప్రభుత్వ రంగ సంస్థ బిహెచ్పివి నిర్మించి 30 ఏళ్లు కావస్తున్నా చెక్కుచెదరకుండా పనిచేస్తున్నది. కానీ బ్లూస్టార్ నిర్మించిన ఎస్ఎంఎస్-2 ప్లాంట్ మాత్రం నిర్మాణంలోనే పేలిపోయి 19 మంది ప్రాణాలను బలిగొన్నది. ఈ రెండు ప్లాంట్లను పోల్చి చూస్తే 'బ్లూస్టార్' నిర్మాణం ఎంత నాశిరకంగా జరిగిందో ఎవరికైనా అర్థమౌతుంది. ఈ ప్రమాదంపై దర్యాప్తు నిర్వహించిన స్టీల్ అథారిటీ ఆఫ్ ఇండియా (సెయిల్) మాజీ చైర్మన్ జైన్ రిపోర్టులో ఆక్సిజన్ కంట్రోల్ రూమ్ కు ఇంతమంది ఒకేసారి వెళ్లడం పొరపాటని ప్రమాదంలో మరణించిన వారిపై నేరం మోపి అసలు కారకులను కాపాడారు.

సరళీకరణ విధానాల్లో భాగంగా ప్రభుత్వ రంగ పరిశ్రమల్లో కూడా పర్మినెంట్ ఉద్యోగుల సంఖ్యను బాగా తగ్గించారు. కీలకమైన విభాగాలు, శాశ్వత స్వభావమున్న పనులు కూడా కాంట్రాక్టర్లకు అప్పగిస్తున్నారు. కాంట్రాక్టర్లు, కొంతమంది అవినీతి అధికారులు కుమ్మక్కై నాశిరకమైన పైపులు, ఇతర పరికరాలను ఉపయోగిస్తున్నారు. ఈ లోపాలను గురించి దర్యాప్తులో

ఇంతవరకూ ప్రస్తావించలేదు. 1997లో విశాఖ హెచ్పిసిఎల్ లో జరిగిన గ్యాస్ లీక్ ప్రమాదంలో 60 మంది మరణించారు. దీనిపై సుప్రీంకోర్టు మాజీ న్యాయమూర్తి ఎస్ సి జైన్ కమీషన్ 34 సూచనలు చేసింది. యాజమాన్యం వీటిని పెడచెవిని పెట్టింది. ముఖ్యంగా కీలకమైన విభాగాల్లో కాంట్రాక్టు, క్యాజువల్ కార్మికులను వినియోగించరాదని 8వ సూచన. నివేదిక అనంతరం కూడా కీలకమైన విభాగాల్లో కాంట్రాక్టర్లను వినియోగించడం మరింత పెరిగింది కానీ తగ్గలేదు. సుప్రీంకోర్టు మాజీ న్యాయమూర్తి సూచనకే దిక్కులేని పరిస్థితి కేంద్ర ప్రభుత్వ రంగ పరిశ్రమల్లో ఏర్పడితే, పారిశ్రామిక కార్మికులను ఎవరు కాపాడతారు? పారిశ్రామిక ప్రమాదాలపై దర్యాప్తు కమిటీలన్నీ కంటి తుడుపు చర్యలే తప్ప నిజంగా ప్రమాదాలు నివారించే చర్యలుగా లేకపోవడం విచారకరం.

రాష్ట్రంలోనే భారీ పారిశ్రామిక ప్రమాదం జరిగినా ముఖ్యమంత్రి కనీసం ముఖం చూపలేదు. మొక్కుబడి ప్రకటన చేసి ముగించారు. ఒక్క రూపాయి ఎక్స్ గ్రేషియా కూడా రాష్ట్ర ప్రభుత్వం ప్రకటించలేదు. కార్మికులకు విశ్వాసం కల్పించే కృషి చేయకపోవడం ముఖ్యమంత్రి బాధ్యతారాహిత్యం. పారిశ్రామిక ప్రమాదాల్లో చురుగ్గా వ్యవహరించాల్సిన ఫ్యాక్టరీ చట్టం అమలు చేసే అధికారులు, ఫైర్ డైరెక్టరేట్ డిపార్ట్ మెంట్ లాంటి సంస్థలను ప్రైవేటు యజమానులు ఏ మాత్రం పట్టించుకోవడం లేదు. విశాఖ ఫార్మాసిటీలో నేడు నడుస్తున్న 45 కంపెనీల్లో 40 కంపెనీలకు ఫైర్ సేఫ్టీ అనుమతులే లేవంటే, దానికి కనీసం దరఖాస్తు కూడా చేయలేదంటే, ప్రైవేట్ ఫార్మా కంపెనీల యజమానులు ఎంత నిర్లక్ష్యంగా ఉన్నారో అర్థమౌతుంది. ఫ్యాక్టరీల విభాగం అధికారులకు ప్రత్యక్షంగా ఫ్యాక్టరీలను తనిఖీ చేసే అధికారం ఉంది. కానీ పదేళ్ల క్రితమే ఈ చట్టాలకు తూట్లు పొడుస్తూ రాష్ట్ర ప్రభుత్వమే జి.ఓ. 40 జారీ చేసింది. ఏ ఫ్యాక్టరీనైనా పర్యవేక్షించే ముందు యజమానులకు తెలియజేయాలని, వారి అనుమతులు పొందాలని ఫ్యాక్టరీల విభాగం అధికారులకు ఆంక్షలు విధించారు. దీంతో ప్రమాదం జరిగిన తరువాత మాత్రమే ఆ విభాగం అధికారులు కంటితుడుపు రిపోర్టులు తయారు చేసే వారిగా మారారు. ప్రమాదాలు జరగక ముందు హెచ్చరికలు చేసి నివారించే చర్యలు లేకుండా పోయాయి. కేంద్ర, రాష్ట్ర ప్రభుత్వాల సరళీకరణ విధానాల నీడలో సాధారణ కార్మికులు, కాంట్రాక్టు కార్మికులు, అధికారుల ప్రాణాలు గాలిలో కలిసిపోతున్నా కాపాడలేని పరిస్థితులు ఏర్పడ్డాయి. సరళీకరణ విధానాలను అడ్డుకోవడమే ఈ సమస్యకు సరైన పరిష్కారం. పారిశ్రామిక భద్రత కోసం కార్మిక సంఘాలు కార్మికులను చైతన్యపరచి పోరాడవలసిన ఆవశ్యకత ఏర్పడింది.

- సి. హెచ్. నర్సింగరావు, సిఐటియు నాయకులు







## భవన నిర్మాణ కార్మికుల కోసూ! లేబర్ అధికారుల కోసూ!!

గారి కోసం ఎపి 29 బికె 2972 నంబరు గల వాహనాన్ని ఒక్కోటి 7 లక్షల రూపాయలతో కొనుగోలు చేశారు. ఈ డబ్బులన్నీ భవన నిర్మాణ కార్మికుల సంక్షేమం కోసం ఉద్దేశించిన వెల్ఫేర్ బోర్డు నిధులే.

డిస్ట్రిక్ కమీషనర్ ఆఫ్ లేబర్ అధికారులు వారి సర్వీస్ కండిషన్స్ ప్రకారం కానీ, జాబ్ చార్జ్ ప్రకారం కానీ, ప్రభుత్వ నియమ నిబంధనల ప్రకారం కానీ వాహనం వాడటానికి అర్హులు కాదు. ఈ రాష్ట్రంలో ఉన్న 24 మంది డి.సి.ఎల్ లు వాహనాలు వాడుతున్నారు. అందుకోసం ఒక్కో అధికారికీ నెలకు 25వేల రూపాయలు హైర్ ఛార్జ్స్ వెల్ఫేర్ బోర్డు నుంచి తీసుకుంటున్నారు. ఏదైనా ప్రత్యేకమైన సందర్భంలో నిర్దిష్టమైన ప్రాంతానికి వెళ్ళి ఇన్ స్పెక్షన్ చేయాల్సివచ్చినప్పుడు ట్రావెల్స్ వాహనం వాడవచ్చు. అక్కడితో ఆగలేదు. కార్మికుల పేర్లు నమోదు చేయటం, రెన్యూవల్ చేయటం, అర్హులైన వారికి నష్టపరిహారం ఇవ్వటం నిరంతరం చేయాల్సిన పని. కానీ ఈ పని చేయటానికి సంవత్సరంలో ఏదో ఒకటి - రెండు నెలలు స్పెషల్ డ్రైవ్ అని పేరుపెట్టి ప్రతి జిల్లా డి.సి.ఎల్ అధికారికి 2 లక్షల రూపాయలు ఇచ్చారు. అవి ఎందుకోసం ఖర్చు చేశారో లెక్కలేలేవు.

ధిల్లీ శాస్త్రీ భవన్ లో ప్లానింగ్ కమీషన్ ఉపాధ్యక్షుడు మాంటెన్ సింగ్ అహ్లవాలియా తన ఆఫీసులో మరుగుదొడ్డి రిపేరు కోసం 30 లక్షలకు పైగా ఖర్చు చేసిన వైనం మనందరికీ తెలుసు. బహుశా ఈ ఉదంతాన్నే ఆదర్శంగా తీసుకున్నారేమో మన లేబర్ అధికారులు. లేబర్ కమీషనర్ ఆఫీస్ లో మీటింగ్ హాలు మరమ్మత్తుల కోసం 15 లక్షలు, మీటింగ్ హాలు కుర్చీలు, టేబుల్స్, కర్చెన్ల కొనుగోలు కోసం 9,975,22 రూపాయలు ఖర్చు చేశారు. లేబర్ కమీషనర్ ఆఫీసు ప్రాంగణంలో చెట్టు కొమ్ములు నరికించటం కోసం రూ.91,238/-లు చెల్లించారు. కమీషనర్ ఛాంబర్ కు వచ్చే అతిథుల కోసం రూ.70,233లు పెట్టి కుర్చీలు కొన్నారు. ఈ డబ్బులు కార్మికుల సంక్షేమ బోర్డు నిధులే. డిపార్టుమెంట్ అధికారులు సెల్ ఫోన్ బిల్లు 2010-11 సంవత్సరంలో రూ.21,33,595/-లు; 2011-12 సం॥లో రూ.19,35,742/-లు, 2012-13 సం॥లో రూ.8,75,811లు ఖర్చుచేశారు. అదేమని అడిగితే మొత్తం లేబర్ డిపార్టుమెంట్ రాత్రింబవళ్ళు భవన నిర్మాణ కార్మికుల సంక్షేమం కోసమే కదా పని చేస్తుంది అని అధికారులు దబాయస్తున్నారు.

### అసలు లేబర్ డిపార్టుమెంట్ పని చేస్తుందా ?

లేదనే చెప్పతారు ఏ కార్మికుణ్ణి కదిలించినా. నిజంగా పని చేస్తే ఏం జరిగి ఉండాల్సింది? రాష్ట్రంలో పని చేస్తున్న ప్రతి


భవన నిర్మాణ కార్మిక సంక్షేమ చట్టం కార్మికశాఖాధికారుల చుట్టమైంది. భవన మరియు ఇతర నిర్మాణాల్లో పనిచేసే కార్మికుల సంక్షేమం కోసం 1996లో కేంద్ర ప్రభుత్వం చేసిన చట్టం మన రాష్ట్రంలో 2007 నుంచి అమలౌతుంది. చట్టం అమలు చెయ్యడంలో, అర్హులైన కార్మికులకు నష్టపరిహారం అందించడంలో రాష్ట్ర ప్రభుత్వం, కార్మికశాఖాధికారులు చేతులెత్తేశారు. కార్మికుల సంక్షేమం కోసం ఖర్చు చేయాల్సిన వెల్ఫేర్ బోర్డు నిధులను రాష్ట్ర ప్రభుత్వం అక్రమంగా రూ.458 కోట్లను తన ఖాజానాకు తరలించుకుపోయింది. 'ఆవు చేలో మేస్తే దూడ గట్టున మేస్తుందా?' అన్న చందంగా నిబంధనలకు విరుద్ధంగా చట్టాన్ని తుంగలో త్రొక్కి మరీ విలాసాల కోసం వెల్ఫేర్ బోర్డు నిధులను దుర్వినియోగం చేస్తున్నారు లేబర్ డిపార్టుమెంట్ అధికారులు.

### నిధులు దుర్వినియోగం

నిబంధనలకు విరుద్ధంగా అధికారులు చేస్తున్న చిత్రాలు పరిశీలన చేద్దాం. ఐ.ఎ.ఎస్. అధికారి ఎవరైనా వారికి రాష్ట్ర ప్రభుత్వం వాహన సౌకర్యం కల్పిస్తుంది. ఒకవేళ వాహనం కల్పించకపోతే సదరు అధికారి అద్దె వాహనం వాడుతూ అద్దె ఛార్జీలను సంబంధిత శాఖ నుంచి తీసుకోవాలని నిబంధనలు చెబుతున్నాయి. ఈ నిబంధనలకు విరుద్ధంగా ప్రిన్సిపల్ సెక్రటరీ లేబర్ డిపార్టుమెంట్ వారి కోసం ఎ.పి.09 బి.ఎన్ 8478 నంబర్ గల కారును రూ.6,54,649/-లు భవన నిర్మాణ కార్మికుల సంక్షేమ నిధి నుంచి కొనుగోలు చేశారు. స్టేట్ లేబర్ కమీషనర్ కోసం కె.ఎ.ఓ.ఐ టిఆర్ఎండ్ 742 నంబర్ గల వాహనం రూ.13,55,276/- తో కొనుగోలు చేశారు. వీరితో పాటు వెల్ఫేర్ బోర్డు ఛైర్మన్ (కాంగ్రెస్ పార్టీ నాయకుడు) కోసం, ఎ.పి.09 బి.ఎన్. 8478 వాహనం, వెల్ఫేర్ బోర్డ్ సెక్రటరీ (జెసిఎల్ స్థాయి అధికారి)



భవన నిర్మాణ కార్మికుడు లేదా అత్యధిక మంది కార్మికులు వెల్ఫేర్ బోర్డు పరిధిలో రిజిస్టర్డ్ అయి ఉండాల్సింది. 2007లో వెల్ఫేర్ బోర్డు ప్రారంభించిన నాడు ప్రభుత్వ అంచనా రాష్ట్రంలో 40 లక్షల మంది భవన నిర్మాణ కార్మికులు ఉంటారని. వ్యవసాయం గిట్టుబాటు కాక, చేతివృత్తులుపూర్తిగా దెబ్బతిన్న ప్రస్తుత తరుణంలో నిర్మాణ రంగంలో ఉపాధి పొందే కార్మికుల సంఖ్య నిస్సందేహంగా పెరుగుతుంది. ఒకవేళ 2007 నాటి సంఖ్య యధాతథంగా ఉందనుకున్నా 2013 ఆగస్టు 31 తేదీ నాటికి వెల్ఫేర్ బోర్డు పరిధిలో నమోదైన కార్మికుల సంఖ్య కేవలం 18,64,286



మంది మాత్రమే. అంటే 2007 లెక్కల ప్రకారం సగం కంటే తక్కువ.

రిజిస్టర్డ్ అయిన ప్రతి కార్మికునికి గుర్తింపు కార్డు ఇవ్వాలి. 15,88,575 మందికి మాత్రమే గుర్తింపు కార్డులు ఇచ్చారు. రిజిస్టర్డ్ అయిన కార్మికులకు ఇంకా సుమారు 3 లక్షల మందికి గుర్తింపు కార్డులే ఇవ్వలేదు. వెల్ఫేర్ బోర్డు నుంచి సహాయం పొందాలంటే సదరు కార్మికులు బోర్డులో సభ్యులుగా కొనసాగుతుండాలి. రిజిస్ట్రేషన్ చేసుకున్న ప్రతి కార్మికున్ని ప్రతి సంవత్సరం రెన్యూవల్స్ చేయించాలి. 31.08.2013 తేదీ నాటికి రెన్యూవల్స్ చేయించుకుని బోర్డు సహాయం పొందటానికి అర్హులైన కార్మికులు కేవలం 9,56,128 మంది మాత్రమే. రిజిస్ట్రేషన్ చేసుకున్న కార్మికుల్లో కేవలం సగం మంది మాత్రమే నేడు బోర్డు సహాయానికి అర్హులు. మొత్తం భవన నిర్మాణ కార్మికుల్లో బోర్డు సహాయానికి అర్హులైన కార్మికులు కేవలం 5వ వంతు మాత్రమే. ఈ మాత్రమైన రిజిస్ట్రేషన్, రెన్యూవల్స్ చేయించటం కార్మిక సంఘాలు చొరవతోనూ, కార్మికులే స్వచ్ఛందంగా లేబర్ ఆఫీసుల చుట్టూ తిరిగి చేయించుకున్నవే ఎక్కువ. ఇక లేబర్ డిపార్ట్మెంట్ ఎక్కడా పని చేస్తున్నట్లు, పని చెయ్యని వాళ్ళకు కార్మికుల సొమ్ముతో సోకులెందుకు? ఈ మాటే అంటే అధికారులకు చిరెత్తుకొస్తుంది. మేం అడ్డగోలుగా కార్మికుల సొమ్ము వాడుకోవడం లేదు. బోర్డు సమావేశంలో ఆమోదించిన ఖర్చులే మేం పెడుతున్నాం అని గడుసుగా సమాధానం చెబుతున్నారు.

### బోర్డులో ఎవరు సభ్యులు

లేబర్ అధికారులు, బిల్డర్స్ అసోసియేషన్ ప్రతినిధులు, ఇంజనీర్స్ ప్రతినిధులు కార్మిక సంఘాల ప్రతినిధులు. మొత్తం 15 మందితో కమిటీ ఉండాలి. మొత్తం కమిటీలో 50% కార్మిక

సంఘాల ప్రతినిధులు తప్పనిసరిగా ఉండాలని భవన నిర్మాణ కార్మికుల సంక్షేమ చట్టం చాప్టర్-5లోని 18వ సెక్షన్ చెబుతుంది. రాష్ట్రంలో వెల్ఫేర్ బోర్డు ప్రకటించినప్పుడు 2007 ఈ కమిటీని వేశారు. కమిటీ 3 సంవత్సరాల సమయం పని చేసింది. కమిటీ పదవీ కాలం ముగిసి 4 సంవత్సరాలు పూర్తయింది. ప్రస్తుతం లేబర్ డిపార్ట్మెంట్ ప్రిన్సిపల్ సెక్రెటరీ ఎక్స్ అపిషియో మెంబర్ గాను, లేబర్ కమీషనర్ మెంబర్ కన్వీనర్ గాను, వెల్ఫేర్ బోర్డు సెక్రెటరీ మెంబరుగాను, ఒక కాంగ్రెస్ పార్టీ నాయకులు చైర్మన్ గాను మొత్తం 4గురుతో ఈ కమిటీ ప్రస్తుతం ఉంది. ప్రస్తుత బోర్డులో ఒక్కరు కూడా కార్మికుల ప్రతినిధి లేరు. కేవలం అధికారులే సభ్యులుగా ఉన్న బోర్డు చేసే నిర్ణయాల ప్రకారం కార్మికుల సొమ్ము ఖర్చు చేస్తున్నారు.


అధికారుల దుబారాను అరికట్టకపోతే మొత్తం వెల్ఫేర్ బోర్డు సొమ్మును గుటకాయస్వాహ చేసేస్తారు. కార్మికులు ప్రతిఘటించి ఈ దుబారాకు వ్యతిరేకంగా కార్మికలోకం పోరాటంలోకి రావాల్సి ఉంది. పోరాటాల ద్వారా కేంద్ర చట్టంలోని పథకాల అమలుకు కృషి చేయాలి.

నేడు భవన నిర్మాణ కార్మికులకి అమలవుతున్న సంక్షేమ చట్టం అనేక పోరాటాల ఫలితంగా వచ్చింది. సంక్షేమ చట్టం నిబంధనల మేరకు కార్మికుల నుండి, ప్రభుత్వం నుండి జమ అవుతున్న నిధులు భవన నిర్మాణ కార్మికుల సంక్షేమానికి కాకుండా అధికారులు దుర్వినియోగం చేస్తున్నారు. దీనిని అరికట్టడానికి కార్మికులు పోరాటాలు చేయకుంటే నిర్మాణ కార్మికుల సంక్షేమ నిధులు 'స్వాహ' అయ్యే ప్రమాదం పొంచి వుంది.


- ఆర్.వి. నర్సింహారావు







## మున్సిపల్ కార్మికుల సమ్మె సైరన్



డిమాండ్ల సాధన కోసం అక్టోబర్ 17 నుండి నిరవధిక సమ్మె నిర్వహించాలని రాష్ట్ర మున్సిపల్ కార్మిక, ఉద్యోగ ఐక్య సంఘాలు నిర్ణయించాయి. ఈ మేరకు తేది.30.09.2013న కార్మిక శాఖ కమీషనర్, మున్సిపల్ పరిపాలన శాఖ సంచాలకులకు సమ్మె నోటీసును సమర్పించారు. మున్సిపల్ కాంట్రాక్టు కార్మికుల సమస్యల పరిష్కారం కోసం యూనియన్లన్నీ ఐక్యంగా ప్రభుత్వానికి, అధికారులకు పలు మార్లు వినతిపత్రాలు సమర్పించినా ఫలితం లేకపోయిందని వారు ఆవేదన వ్యక్తం చేశారు. ఈ నేపథ్యంలో గత్యంతరం లేని పరిస్థితుల్లో సమ్మెలోకి వెళ్లాలని నిర్ణయించినట్లు చెప్పారు. ఇప్పటికైనా ప్రభుత్వం స్పందించి, ఉన్న సమయాన్ని వినియోగించుకుని సమస్యలను పరిష్కరించాలని వారు డిమాండ్ చేశారు. లేదంటే సమ్మె పరిణామాలకు ప్రభుత్వమే పూర్తి బాధ్యత వహించాల్సి వస్తుందని హెచ్చరించారు.

సెప్టెంబర్ 30న హైదరాబాద్లో సిఐటియు రాష్ట్ర కార్యాలయంలో ఎ.పి. మున్సిపల్ వర్కర్స్ అండ్ ఎంప్లాయిస్ యూనియన్ (సిఐటియు) రాష్ట్ర ప్రధాన కార్యదర్శి పాలడుగు భాస్కర్, ఉపాధ్యక్షులు వివి మంగపతి; గ్రేటర్ హైదరాబాద్ మున్సిపల్ కార్పొరేషన్ ఎంప్లాయిస్ యూనియన్ (సిఐటియు) అధ్యక్షులు జె.వెంకటేశ్; ఎ.పి. మున్సిపల్ అండ్ పంచాయితీ వర్కర్స్ ఫెడరేషన్ (ఎఐటియుసి) రాష్ట్ర అధ్యక్ష, ప్రధాన కార్యదర్శులు కె.ఏసురత్నం, కిర్ల కృష్ణారావు; భాగ్యనగర్

మున్సిపల్ ఎంప్లాయిస్ యూనియన్ (బి.ఎం.ఎస్) కార్యదర్శి శంకర్; మున్సిపల్ పబ్లిక్ హెల్త్ వర్కర్స్ యూనియన్ (ఐఎఫ్టియు) రాష్ట్ర కార్యదర్శి వి.కృష్ణ; మున్సిపల్ కార్మిక సంఘం (హెచ్ఎంఎస్) నాయకులు వెంకటేశ్, టిఆర్ఎస్కెవి నాయకులు రూప్ సింగ్ సంయుక్తంగా సమావేశం నిర్వహించారు.

ఈ సందర్భంగా భాస్కర్ మాట్లాడుతూ రాష్ట్రంలో ప్రస్తుతం నెలకొన్న రాజకీయ అనిశ్చితి, అస్తవ్యస్త పరిస్థితుల నేపథ్యంలో కార్మికుల గోడు పట్టించుకునే నాధుడే కరువయ్యారని విమర్శించారు. మున్సిపల్ చట్టాలు, జి.ఓ. ల గురించి తెలియని వారిని ఆ శాఖలో అధికారులుగా నియమించటం వల్ల అనేక సమస్యలు ఏళ్ల తరబడి అపరిష్కృతంగా ఉన్నాయని చెప్పారు. కిర్ల కృష్ణారావు మాట్లాడుతూ పారిశుధ్యం, ప్రజారోగ్యం, మంచినీటి సరఫరా, విద్యుత్ సరఫరా అనేవి ప్రజలకు అత్యంత అవసరమైన సేవలని అన్నారు. ఈ రంగాల్లో సమ్మె నిర్వహిస్తే ప్రజలకు ఇబ్బందులెదురవుతాయి. అయితే కాంట్రాక్టు కార్మికుల సమస్యల పట్ల ప్రభుత్వం అనుసరిస్తున్న నిర్లక్ష్యపూరిత వైఖరికి విసిగి వేసారిన యూనియన్లు అనివార్యంగా సమ్మెలోకి వెళ్ళాల్సి వస్తోందని చెప్పారు. శంకర్ మాట్లాడుతూ మున్సిపల్ కాంట్రాక్టు కార్మికుల సమస్యలను పరిష్కరించకపోతే రాబోయే రోజుల్లో జిహెచ్ఎంసి ని స్తంభింపచేస్తామని హెచ్చరించారు.



# 'ఆశా' వర్కర్స్ ని నిరాశ పరుస్తున్న ప్రభుత్వం

వైద్య ఆరోగ్య శాఖ పరిధిలో పనిచేస్తున్న ఆశా వర్కర్స్ ప్రభుత్వ విధానాల వలన తీవ్ర నిరాశ నిస్పృహలకు గురౌతున్నారు. ప్రభుత్వ శాఖలో పని దొరికిందనే ఆనందం వీరిలో ఎక్కువ కాలం నిలవలేదు. నానాటికి పని మానేసే వారి సంఖ్య పెరుగుతుంది. ఎప్పటికైనా ప్రభుత్వం వేతనాలు నిర్ణయించి అమలు చేయక పోతుందా అనే ఆశే ఇంకా వీరితో పని చేయిస్తుంది.

2005 సం॥ ప్రారంభమైన ఈ పథకం వేలాది మంది ఆశా వర్కర్స్ శ్రమ దోపిడికి మూలమైంది. మన రాష్ట్రంలో 70,700 మంది ప్రారంభంలో పని చేయగా ప్రస్తుతం 65,000 మంది పని చేస్తున్నారు. వేతనాలు చెల్లించకుండా పారితోషికాలు చెల్లింపే కొనసాగిస్తే రాబోయే కాలంలో ఆశా వర్కర్స్ మాతా శిశు సంరక్షణ సేవలకు స్వస్తి పలికే ప్రమాదం వుంది. ప్రభుత్వం పనిని బట్టి పారితోషికం చెల్లిస్తామని చెప్తున్నప్పటికీ అందుకు సంబంధించిన అనేక సర్క్యులర్స్ ఉన్నప్పటికీ వీటి అమలులో చిత్తశుద్ధి కనపడటం లేదు. పీస్ రేట్ పద్ధతిలో పని చేస్తున్నారు. వీటిని కూడా సక్రమంగా చెల్లించుట లేదు. పి.హెచ్.సి.లో సిబ్బంది తమ ఇష్టానుసారంగా కోతలు పెట్టి చేసిన శ్రమకు ప్రభుత్వం నిర్ణయించిన పారితోషికాలు సైతం చెల్లించుట లేదు. 1000-2000 జనాభాకు ఒక ఆశా వర్కర్ పని చేయాలి. కాని ఆశా వర్కర్ లేని ప్రాంతంలో వేరొక ప్రాంతానికి చెందిన ఆశా వర్కర్ పని చేస్తుంది. దీనికి సంబంధించిన పారితోషికాలు చెల్లించుట లేదు. పని గంటలు లేవు. శెలవులు లేవు. పి.హెచ్.సి కి వెళ్తే మంచినీళ్ళు లేవు. మరుగుదొడ్లు లేవు. విశ్రాంతి గదులు లేవు. అయినా ఈ చిన్న ఉద్యోగానికి కూడా అధికారుల బెదిరింపులు, వేధింపులు కొనసాగుతున్నాయి. ప్రభుత్వం నిర్ణయించిన పారితోషికాలు సక్రమంగా లెక్కగడితే ప్రతి ఆశా వర్కర్ కు నెలకు 1200 నుండి 2000/- వరకు చెల్లించాలి. కాని మెజారిటీ పి.హెచ్.సి.లో 800 మించి చెల్లించుట లేదు.

ప్రతినెల "ఆశాడే" రోజు నెలంతా చేసిన పనికి సంబంధించిన రిపోర్టు పి.హెచ్.సి.లో సబ్ మిట్ చెస్తారు. ఆ నెలలో ఏమి పని చేసింది. దేనికెంత పారితోషికం చెల్లించాలనే బిల్ పేపర్ అధికారులకు అందజేస్తారు. సిబ్బంది ఈ కాపీని డి.యం. & హెచ్.ఓ.కు కంప్యూటర్ ద్వారా పంపిస్తారు. జిల్లా వైద్యాధికారి నుండి ఆశా వర్కర్స్ అకౌంటుకు పారితోషికాలు అన్ లైన్ ద్వారా జమ అవుతాయి.

పారితోషికాలు నెలలతరబడి (4-10) బకాయిలుంటున్నాయి. ఆశాలు ఆందోళన చేస్తే 3,4 నెలల పారితోషికాలు చెల్లిస్తున్నారు. ఇవి ఏ నెలకి దేనికెంత చెల్లిస్తున్నారనే విషయం పి.హెచ్.సి సిబ్బంది చెప్పటం లేదు. ఆశా వర్కర్ 3 నెలల కాలానికి సుమారు రూ.4500/- పనిచేస్తే బ్యాంకులో 2500 వేస్తున్నారు. సిబ్బంది

పారితోషికాల కోత పెట్టడం వలన ఈ స్థితి నెలకొంది.

పేరుకే మాతా శిశుసంరక్షణ, అన్ని రకాల రోగాలకు నేడు సేవలు చేయాల్సివస్తుంది. మలేరియా, టి.బి, ఎయిడ్స్, లెప్టోసీ వంటి రోగాలకు సహితం సేవలు చేస్తున్నారు. ఇవే కాకుండా వీరికి ఎలాంటి సంబంధంలేని, పారితోషికాలు నిర్ణయించని పనులు చేయిస్తున్నారు. గ్రామ శానిటేషన్, స్కూల్ పిల్లలకు సీజన్ వారి వచ్చే జబ్బులకు మందులు పింపిణీ, వాటర్ ట్యాంకులలో నీటి కాలుష్య నివారణ మందులు చల్లటం, గ్రామాలలో వివిధ రకాల ప్రభుత్వ కమిటీలలో సభ్యులుగా వుండి సమావేశాలకు ప్రజలను సమీకరించటం వంటి ఉచితపనులు చేస్తున్నారు. ఈ పనులకు రాష్ట్ర ప్రభుత్వం నుండి ఎటువంటి చెల్లింపు లేదు. కేరళ రాష్ట్ర ప్రభుత్వం కేంద్రం చెల్లిస్తున్న పారితోషికాలతో పాటు నెలకు 500 గౌరవ వేతనం, పండుగ అలవెన్స్ సం॥ రూ.500/- చెల్లిస్తున్నారు. మన రాష్ట్ర ప్రభుత్వం ఒక్క రూపాయి కూడా చెల్లించటం లేదు.

కొన్ని పనులకు పారితోషికాలు నిర్ణయించినప్పటికీ దీర్ఘకాలంగా చెల్లింపులు లేవు. కొన్ని పనులకు ప్రజల చీత్కారాలను ఎదుర్కొంటున్నారు. నెలకు ఒకసారి గ్రామానికి వచ్చే 104 సర్వీసు సేవలకు గత 2 1/2 సం॥గా పారితోషికం (నెలకు 100/-) చెల్లించుట లేదు. టి.బి. పేషెంట్ కు సేవ చేస్తే (6నెలలు, తగ్గకపోతే 11 నెలలు) 250/- చెల్లించాలి. ఒక్క ఆశా వర్కర్ కు 3-10 కేసులకు బకాయిలున్నాయి.

టి.బి. చెల్లింపుకు ఒకరు, 104 చెల్లింపు ఒకరు, ట్యూబెక్యులోసిస్ చెల్లింపుకు వేరొకరు ఈ విధంగా వేరువేరు జబ్బులకు సంబంధించిన అధికారులు చెల్లింపులు చేయటం వలన అవి సక్రమంగా అందక ఆశాలు చేసిన శ్రమ ఫలితం బూడిదలో పోసిన పన్నీరవుతుంది.

ప్రభుత్వమే ఆశా వర్కర్స్ తో కండోమ్స్ ని అమ్మించే పని చేస్తుంది. అనేక స్వచ్ఛంద సంస్థలు ప్రీగా సరఫరా చేస్తున్నాయి. కాని ప్రభుత్వం రూ.2/-లకు ఆశా వర్కర్ తో అమ్మిస్తున్నారు. దీని వలన కుటుంబ సభ్యుల నుండి బయట వ్యక్తుల నుండి చీత్కారానికి గురౌతున్నారు.

అనేక పోరాటాలు చేసి సాధించుకున్న యునిఫామ్ అలవెన్స్ చెల్లించుట లేదు. అతి నాసిరకమైన, కట్టుకోవడానికి పనికి రాని యూనిఫామ్ యిస్తున్నారు. ఈ దుర్గతికి కారణం కమీషన్ కోసం ఉన్నతాధికారులు కక్కుర్తి పడటమే.

దీర్ఘకాలంగా ఆశా వర్కర్స్ లో కనీస వేతనాలు కావాలనే డిమాండ్ ఉంది. దీనితో పాటు స్థానిక సమస్యల పరిష్కారానికై సెప్టెంబర్ 6న కమీషనరేట్ కార్యాలయాన్ని వేలాది మంది ఆశా వర్కర్స్ ముట్టడించారు.



సమైక్యాంధ్ర ఉద్యమం వలన రవాణా సౌకర్యాలు సరిగ్గా లేకపోయినా రాష్ట్రం నలుమూలల నుండి ఆశా వర్మర్స్ పెద్దఎత్తున తరలివచ్చారు. ఈ సందర్భంగా ఆశా వర్మర్స్ యూనియన్ లీడర్స్ తో ఉన్నతాధికారులు చర్చలు నిర్వహించారు. కుటుంబ సంక్షేమ శాఖ జాయింట్ డైరెక్టర్ ఇ.జనార్ధన్ సమస్యల పరిష్కారానికి హామీనిచ్చారు.

- ❖ ఆశాలకు పారితోషికం కాకుండా కనీస వేతనం చెల్లించాలనే డిమాండ్, ప్రమాద బీమా కల్పించాలనే అంశం కేంద్ర ప్రభుత్వం వద్ద పరిశీలనలో ఉందని తెలిపారు.
- ❖ 104 వాహనం దగ్గరకి రోగులను తీసుకొచ్చిన ఆశా వర్మర్ కు ఆ రోజే రూ.100 చెల్లిస్తామన్నారు. బకాయిలు వెంటనే చెల్లిస్తామన్నారు.
- ❖ గర్భిణులకు ఆసుపత్రికి తీసుకెళ్లె, డాక్టర్ కాకుండా గర్భిణి ధృవీకరిస్తే ఇచ్చే రూ.150 బ్యాంకు అకౌంట్ లో వేస్తామన్నారు.
- ❖ ఎఎన్ఎం శిక్షణ పూర్తి చేసుకున్న వర్మర్లను రెండో ఎఎన్ఎంగా తీసుకుంటామన్నారు. ఇంటర్మీడియట్ పాసైన ఆశా వర్మర్లకు ఎఎన్ఎంగా శిక్షణ ఇస్తామన్నారు.
- ❖ టిబి కేసులకు సంబంధించి బకాయి ఉన్న డబ్బులను వెంటనే ఇప్పిస్తామన్నారు.
- ❖ యూనిఫామ్ కాకుండా, యూనిఫాం అలవెన్సు ఇచ్చే ఫైల్

కమిషనర్ దగ్గర ఉంది. చర్చించి నిర్ణయం తీసుకుంటా మన్నారు.

- ❖ 'ఆశాదే' రోజు టిఎ, డిఎ రూ.100 వెంటనే చెల్లిస్తామని, ఆశా వర్మర్లకు వాళ్ల అకౌంట్ లో వేసే డబ్బులకు సంబంధించిన బిల్లును పిహెచ్సి నోటీసు బోర్డులో పెడతామన్నారు.
- ❖ సమస్య పరిష్కారానికి ప్రతినెల రెండో మంగళవారం జిల్లా స్థాయిలో గ్రీవెన్స్ సెల్ కు ఒక్కో క్లస్టర్ నుండి ఒక్కో ఆశా వర్మర్ హాజరవ్వాలని వీరికి టిఎ, డిఎ అదే రోజు చెల్లిస్తామన్నారు.

ఈ డిమాండ్లను తెలంగాణ ప్రాంతంలో మూడు వారాల్లో పరిష్కరిస్తామని, సీమాంధ్ర ప్రాంతంలోని జిల్లా వైద్య ఆరోగ్యశాఖ అధికారులతో మాట్లాడతామని ఈ ప్రాంతంలో సమస్య పరిష్కారానికి సమయం పడుతుందన్నారు. సిపియం శాసన సభా పక్ష నాయకులు జూలకంటి రంగారెడ్డి ఈ కార్యక్రమానికి హాజరయ్యారు.

ఈ పోరాటం ఆశా వర్మర్స్ స్థానిక సమస్యలు పరిష్కారానికి తోడ్పడింది. హామీల అమలుకు క్షేత్ర స్థాయిలో ఆశా వర్మర్స్ కృషి చేయాలి. కనీస వేతనాలు సాధించాలంటే రాబోయే కాలంలో ఆశా వర్మర్స్ సంఘటితంగా ఉద్యమించాల్సిన అవసరం వుంది.

❖ - కె. ధనలక్ష్మి, ఆశ వర్మర్ యూనియన్ రాష్ట్ర ప్రధాన కార్యదర్శి

## వినిమయ ధరల సూచిక

(బేస్ 2001 = 100)

సెంటర్ సీరిస్	మార్చి	ఏప్రిల్	మే	జూన్
హైదరాబాద్	200	202	206	210
గుంటూరు	223	223	227	235
విశాఖపట్నం	225	227	231	236
వరంగల్	238	239	245	251
విజయవాడ	228	230	234	240
గోదావరి ఖని	234	233	235	240
<b>రాష్ట్ర సీరిస్</b>				
విజయనగరం	237	238	242	245
రాజమండ్రి	242	244	248	251
జగ్గయ్యపేట	232	234	238	241
తిరుపతి	227	229	233	236
కొత్తగూడెం	234	236	240	243
నిజామాబాద్	239	242	245	248
ఆలిండియా	224	226	228	231
ఏ.పి.	226	228	231	236

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-



# గాడిద గుర్వం



ఒక పాడుబడ్డ గుడిసెలో ఒక గాడిద, కోడిపుంజు ఉండేవి. గాడిద బాగా లావుగా, దిట్టంగా ఉండేది. ఒకరోజు ఒకసింహం తన దారిలో వెళ్తూ దిట్టంగా ఉన్న గాడిదను చూసింది. ఎలాగైనా దానిని చంపి, తినాలని అనుకుంది.

సరైన సమయం కోసం ఎదురుచూస్తున్న సింహానికి గాడిద గడ్డి తింటూ పరధ్యానంగా ఉండడం గమనించింది. అంతే, చెట్టు మాటున దాగి, గాడిదపై దాడి చేయాలని ఒక రంకె వేసింది. సింహాన్ని గమనించిన కోడిపుంజు తన మిత్రుడిని చంపుతుందేమోనని “కొక్కారోకో...! కొక్కారోకో...!” మని అరవసాగింది. కోడిపుంజు గోల విన్న సింహం ఎవరైనా వస్తారేమో అని భయపడి వెనుదిరిగి

పారిపోయింది. కోడిపుంజు అరుపులను విని పరధ్యానంలో ఉండి తేరుకున్న గాడిద సింహం పారిపోతుండటం చూసి తనను చూసి భయపడి పారిపోతుందే మోనని, తనను తాను మృగరాజులా ఊహించుకుని, సింహం వెంటబడడం ప్రారంభించింది.

సింహంకంటే వేగంగా పరిగెత్తి సింహాన్నిచేరుకునేంతలో అది వెనక్కితిరిగి చూసింది. అవకాశం వెతుక్కుంటూ కాళ్ల దగ్గరికే వచ్చింది అనుకుని ఒకే ఒక్క గెంతులో గాడిద మీద పడింది. తన పని ముగించుకుని బ్రేవుమంది. అందుకే అహంకారం ఆపదలకు నాంది.

\*\*\*



# ప్రయోగం

- కొడవటిగంటి కుటుంబరావు

శాంతకు స్మృతి తెలిసింది.

“నేనెవరు? ఎక్కడున్నాను?” అని ఆమె ఆశ్చర్యపడ్డది. ఆమెకు స్పృహ క్రమంగా రాసాగింది.

అవును. తను శాంత. వట్టి అభాగ్యురాలు! తన అభాగ్యం ఆమె నిప్పుడెంత మాత్రమూ బాధించటం లేదు. ఆ తల్లిదండ్రులు! ఆ దారిద్ర్యం! అదంతా ఇప్పుడు తనకు చాలా దూరమైనట్టుగా ఉంది... ఆ భర్త. సుఖం పేరిట అతని వల్ల తను వడిన హింస! ఏటేటా కానుపులూ, పిల్లలు బతక్కపోవటమూ! ఇరవై రెండేళ్ళు నిండక పూర్వమే ఏడు కానుపులూ, వార్ధక్యమూ, వైధవ్యమూనూ! ఏడుగురు పిల్లలు - ఒకరైనా దక్కలేదు. వారంతా తనను ముసలిదాన్ని చెయ్యటానికి, తన కాంక్షా యవ్వనమూ హరించటానికి పుట్టి ఉంటారు! తన వయస్సు వాళ్ళకింకా యవ్వనాంకురాలైనా వదలలేదు. తన ఈడువాడే విశ్వం - ఇంకా స్త్రీ మోహమైనా ఎరగదు. వాటికి, పాపం, చిన్న తనం నుంచీ తనంటే అంత ప్రేమ! తనవంక వాడు జాలిగా చూస్తుంటే పాతివ్రత్యం తుచ్చమైనది అనిపించేది, తను ఒక్క రవ్వ ప్రోత్సాహం ఇస్తే చాలు తన దగ్గిరికి ఉరకటానికి సిద్ధంగా ఉండేవాడు, కానీ ఎట్లా? తనను నగ్నంగా చూసి వాడి గుండె పగలదా, పాపం! తను సాహసించలేక పోయింది - విశ్వానికి ఈషణ్మాత్రమైనా ప్రోత్సాహం ఇవ్వలేకపోయింది!...

భర్తతో కాపరం చెయ్యటంలో ఎంత ఆనందం ఉన్నదను కున్నది తను! తీరా అనుభవించి వచ్చేటప్పటికి తను ఊహించు కుంటున్న ఆనందంలో శతాంశం - సహస్రాంశం లేకపోయింది! తను భర్తకు ఎంత ఆనందం ఇవ్వాలనుకుందో, తను భర్త వల్ల ఎంత ఆనందం పొందాలని ఆశించిందో తన భర్త కలలోనైనా ఊహించాడా? ఆ దురదృష్టవంతుడు తన భార్య ఇవ్వదలుచుకున్న ఆనందం కోసం ఎన్నడన్నా ఆగాడా? బావిలో నీళ్లు తోడుకున్నట్లు భార్య వల్ల తనకు తను తీసుకోగలిగిన ఆనందమేమిటో తీసుకుని భార్యను గురించి ఆలోచనే లేకుండా ఆ ఎనిమిది సంవత్సరాలూ వెళ్ళబుచ్చి తనదారిన తాను దాటిపోయినాడు. అతనికీ తనకూ ఏ విధమైన సంబంధమూ ఉన్నట్టుగా లేదిప్పుడు! ఏం భర్త? అతని వల్ల

తనకు ఒక్కసారి పరిపూర్ణమైన పారవశ్యం, నఖశిఖ పర్యంతమూ ఒక్క పులకరింత....!

అంతకంటే విశ్వం ఒక్కసారి తన కళ్ళలోకి చూస్తే గుండెను ఎవరో గట్టిగా అదిమి పట్టినట్టుగా అయి ఊపిరి సలిపేది కాదు, నఖశిఖ పర్యంతమూ జలదరించేది! ఏమీటీ విధి వైరం? విశ్వం వంక తను ఒక్కసారి ప్రేమగా చూడటానికి, అతనితో ప్రేమ పూర్వకంగా ఒక్కమాట మాట్లాడటానికి, అతన్ని ఒక్కసారి గాఢంగా ఆలింగనం చేసుకోవటానికి తను ఎందుకు నోచుకోలేదు? తను అంత మహాపాతకం ఏం చేసింది?

అవును, అన్నట్టు తనకు జబ్బు చేసింది. ఎప్పుడో కలలో జరిగినట్టుంది. ఆ జబ్బేమయింది? అది నయం అయినట్టు తనకు జ్ఞాపకం లేదే! తనకు స్పృహ తెలియకుండా పోవటమూ, ఎవరో సన్నిపాతం అనటమూ, తన నుదుటి మీద ఉడుకులాం పట్టీలు వెయ్యటమూ, ఇంజక్షన్లు ఇవ్వటమూ, అప్పుడప్పుడూ తనకు ఒళ్ళు తెలిసి కళ్ళు తెరిచినప్పుడు ఎవరో ఒకరు మొహం దగ్గిరిగా కనిపించటమూ, ఎట్లా వుందనో, “నన్ను గుర్తు పట్టగలవా? నేనెవరు?” అనో అడగటమూ, ఇవి తప్ప ఇంకేమీ జ్ఞాపకం రావటం లేదు... తరువాత? తరువాత?...

తనింకా ఆ జబ్బులోనే ఉందా? ఉంటే తనకింత బాగా స్పృహ ఎట్లా తెలిసిందీ? తనకు నీరసంగా గాని జబ్బుగా వున్నట్టుగాని లేదేం?... తన రోగం నయమయిందేమో! తన మంచం చుట్టూ జనం లేరేమో! అబ్బ, ఆ జనంతో తల పట్టి పోయింది. వారంతా దేనికి? తన జీవితానికి చీమ తలకాయంత సుఖం చేకూర్చలేని వ్యర్థులు....

శాంత కళ్ళు తెరచి చూచి ఆశ్చర్యపడ్డది. అంతా అక్కడే ఉన్నారు. ఒకరూ తనకేసి చూస్తున్నట్టులేదు. అంతా ఏడుస్తున్నారు. మందమతులు. తనకు స్పృహ వచ్చిన సంగతి వారికింకా తెలియలేదల్లే వుంది. ఎంతమంది జనం? అందులో అనేక మొహాలు తనకు తెలిసినవిగా కూడా లేవు. వాటిని జ్ఞాపకం తెచ్చుకునే ఓపిక కూడా ఆమెకు లేదు.

“ఏడవనీ! నాకు స్పృహ వచ్చిన సంగతి వాళ్ళతో చెప్పక పోతేనేం?” అనుకుంది శాంత.



కాని ఎవరో తనకు స్పృతి తెలియటం గమనించారు. ఆయన తన దగ్గిరికి వస్తున్నాడు. ఎంత కళ గల మనిషి!

“పోదాంపద, తల్లీ!” అంటున్నాడాయన.

“ఎక్కడికి?” అన్నది శాంత. కాని ఎక్కడికో ఆమెకర్థం అయింది. చిత్రం! తనకు ఏ మాత్రమూ భయం కలగటం లేదు.

నీకింకా ఇక్కడ ఏం కోరిక ఉందమ్మా? అంటున్నాడాయన.

తనునవ్వి, “నాకిక్కడ ఏం కోరిక తీరింది? నేను దారిద్ర్యం లోనూ దుఃఖంలోనూ జీవించాను. ఐశ్వర్యం కోసం జీవించి ఉండటానికి నాకింకా కోరిక ఉంది. నా విశ్వాసం కోసం బతికి ఉండాలని ఉంది. అతని విషయంలో నా ధర్మం నేను నిర్వర్తించలేదు. మీకేమీ అభ్యంతరం లేకపోతే నన్నింకా కొంతకాలం జీవించనివ్వండి, నిజమైన ఐశ్వర్యమూ, నిజమైన సుఖమూ అనుభవించనివ్వండి. ఈ కొద్దిపాటి అనుగ్రహించలేరా?” అన్నది.

ఆయన తన తలమీద చెయ్యి పెట్టి నిమిరుతూ “పిచ్చి తల్లీ!” అన్నాడు. ఆయన స్పర్శ వల్లా ఆయన మాటల వల్లా బరువెక్కి ఉన్న తన మనస్సు ఒక్కసారిగా తేలిక అయి దేవత్వం సిద్ధించి నట్టయింది.

“దారిద్ర్యంలో ఉండి కూడా ఐశ్వర్యసుఖాన్ని నువ్వు మానసికంగా పొందావు. ప్రపంచంలో వున్న ఐశ్వర్యమంతా నీకిచ్చినా నువ్వు అదివరకు పొందినదానికంటే ఒక్కరవ్వయినా అధిక సౌఖ్యం పొందలేవు. నీ విశ్వాన్ని ఎంత ప్రేమించాలో అంతా అది వరకే ప్రేమించావు. అతని వల్ల ఎంత సుఖం పొందాలో అంతా పొందావు. నీకు వెయ్యి సంవత్సరాల ఆయుర్ధాయం ఇచ్చి అతన్ని నీకిచ్చినా నీవు పొందగలిగే కొత్త సుఖం ఏమీ లేదు.

“నీకింకేం మిగిలి ఉంది? నీ విశ్వం నీ భర్తకంటే ఏమంత భిన్నమైన మనిషికాదు. నీకు నేను మరికొంత ఆయుర్ధాయమూ, ఐశ్వర్యమూ విశ్వాన్నీ ఇచ్చినట్లయితే నీకు జీవితంలో ఎన్నడూ ఎరగనంత ఆశాభంగం కలుగుతుంది. తల్లీ! పోదాం పద!” అన్నాడాయన మెత్తని కంఠంతో.

ఆయన మాటలు తనకు ఎంత సత్యంగా వినిపించనయ్యంటే అవి ఆయన గొంతునుంచి కాక తన అంతరాత్మలోనించే వస్తున్నాయా! అనిపించింది.

“వస్తున్నాను, పదండి!” అన్నది శాంతి.

❖ ❖ ❖



## భక్తి కమిటీ

- తాళ్ళరేవు బ్రాంచి పరిధిలోని సంఘములు, తూర్పుగోదావరి జిల్లా

భక్తి కమిటీ సీఫార్సులు.... - రైతుల పాలిట శాపాలు....

రైతుకి వరం సహకార సంఘం...

దెబ్బతింటే రైతన్న బతుకు శూన్యం...

అన్నదాతకు జరిగే కష్టం...

పుడమితల్లికి ఎంతో నష్టం...

ఎట్టి పరిస్థితులెదురైనా ఒప్పకోవద్దు...

పవిత్ర సహకార సంఘాల రద్దు...

సహకార సంఘ బాధ్యులంతా

తక్షణం స్వందించాలి!

గ్రామీణ రైతాంగాన్ని వెంటనే కాపాడుకోవాలి !!

చిన్న రైతులు ఓటింగ్ హక్కును కోల్పోతారు!

సన్నకారు రైతులు కూడా ఎంతో నష్టపోతారు!!

సభ్యుల షేరు ధనం డిసిసిబిసి కి జమ

సొసైటీల అధ్యక్షుని అధికారమంతా ఒక భ్రమ

ఇప్పటివరకు పి.ఎ.సి.ఎస్ లు

స్వయం పాలకసంఘాల పక్షిలా ఎగిరేవి!

ఇప్పుడి డిసిసిబిల ఏజెన్సీలు భక్తి ఇలా పేల్చేశారు!!

సహకారసంఘమంటే వ్యవసాయ రైతుకి గురి !

నాబార్డు చైర్మన్ సీఫార్సులతో రైతున్నకు ఉరి!!

పరపతి సహకార సంఘమంటే

సన్న, చిన్నకారు రైతులు!

ఇకనైనా ఆపాలి భక్తి గారి కారుకూతలు !!

గణనీయమైన ప్రగతిబాటలో గ్రామ సహకార సంఘం!

దానిని నిర్వీర్యం చేయడం ఎంతో అన్యాయం!!

❖ ❖ ❖



# సమస్యల వలయంలో రైల్వే కాంట్రాక్టు కార్మికులు

ఎస్.సి. రైల్వే జోన్లో పర్మినెంట్ స్వభావం కలిగిన పలు రకాల పనులను కాంట్రాక్ట్ కార్మికులతో చేయిస్తున్నారు.

విజయవాడ రైల్వే స్టేషన్ పరిధిలో గతం నుండి సిఐటియు రైల్వే కాంట్రాక్టు కార్మికులతో పనిచేస్తున్నది. 2012 సం॥లో దక్షిణ మధ్య రైల్వే కాంట్రాక్ట్ వర్కర్స్ & ఎంప్లాయిస్ యూనియన్ గా తన కార్యకలాపాలను విస్తృతపరచింది. ముఖ్యంగా విజయవాడ సిఐటియు నగర కమిటీ ప్రత్యేక కృషితో కొత్తగా పలు రైల్వే విభాగాలలోని కాంట్రాక్ట్ కార్మికులలో యూనియన్ ని విస్తరించటం జరిగింది.

రైల్వేలలో 9 విభాగాలున్నాయి. వీటిల్లో (1) ఇంజనీరింగ్, దాని ఉప విభాగం ట్రాక్ మెషిన్స్ (2) మెకానికల్, దాని ఉప విభాగాలైన కోచింగ్ డిపో, స్టేషన్లో రన్నింగ్ ఎక్స్ప్రెస్ బండ్ల యాంత్రిక క్లీనింగ్, (3) మెడికల్ విభాగాలలోని శానిటరీ హెల్త్ క్లీనింగ్ ఉప విభాగాలలో విస్తరించటం జరిగింది.

ఇంజనీరింగ్ డిపార్టుమెంటులోని పర్మినెంట్ 'వే' ట్రాక్ పనులలో కాంట్రాక్ట్ ట్రాక్ మెన్ (గ్యాంగ్ మెన్) పనిచేస్తున్నారు. వీరికి కనీస వేతనం ఇవ్వడం లేదు. కాంట్రాక్టు లేబర్ ఎబాలిషన్ / రెగ్యులేషన్ చట్టం - 1970 ని గాని, మరే ఇతర కార్మిక చట్టాలను గాని అమలు చేయటం లేదు. గుర్తింపు కార్డులు, పి.ఎఫ్, ఇ.ఎస్.ఐ., సేఫ్టీ పరికరాలు ఏవీ వీరికి వర్తింప చేయటం లేదు. ఈ కార్మికులు యూనియన్ లో చేరారు. వీరికి చట్టబద్ధ హక్కులు కల్పించేందుకు యూనియన్ గా కృషి ప్రారంభించారు.

ఇంజనీరింగ్ లోనే ట్రాక్ మెషిన్స్ రిపేరు చేసే సిపిఓహెచ్ డిపో / జడ్ టి ఎం డి / రాయనపాడులో పర్మినెంట్ కార్మికులతో పాటు కాంట్రాక్ట్ కార్మికులు కూడా ఫిట్టింగ్, వెల్డింగ్, గ్యాస్ కటింగ్, ఎలక్ట్రికల్, పెయింటింగ్ వంటి స్కిల్డ్ గ్రేడ్ పనులు చేస్తున్నారు. వీరికి కూడా కనీస వేతనాలు గాని, పి.ఎఫ్., ఇ.ఎస్.ఐ., గుర్తింపు కార్డులు, సేఫ్టీ పరికరాలు ఇవ్వటం లేదు. వీరికి ఈ చట్టబద్ధ హక్కులు కల్పించాలని కోరుతూ సంబంధిత రైల్వే అధికారులను, కాంట్రాక్టర్స్ ను బాధ్యులుగా చేసి లేబర్ కమీషనర్ (సెంట్రల్) విజయవాడ వారి వద్ద కేసు వేయటం జరిగింది. దీనిపై స్పందించిన లేబర్ కమీషనర్ ఆఫీసులో ది. 18.7.2013న ఉభయ పార్టీలతో జాయింట్ మీటింగ్ పెట్టి చర్చించటం జరిగింది. యూనియన్ పెట్టిన చట్టబద్ధ హక్కులు కాంట్రాక్ట్ కార్మికులకు వర్తింప చేస్తామని హామీని రైల్వే అధికారుల నుండి కాంట్రాక్టర్లు పొందటం జరిగింది. అనుకున్న విధంగా కనీస వేతనాలను ఆగస్టు 2013 నుండి అమలు చేస్తున్నారు. మిగతా డిమాండ్లను కూడా

అమలు చేస్తామని హామీ ఇచ్చారు.

మెకానికల్ డిపార్టుమెంట్ లోని కోచింగ్ ఉప విభాగం ద్వారానే స్టేషన్ లోకి వచ్చే-పోయే రన్నింగ్ రైలు పెట్టెల యాంత్రిక క్లీనింగ్ నిర్వహణ పనులను కాంట్రాక్ట్ కార్మికులతో చేయిస్తున్నారు. దీని కాంట్రాక్టర్లు బివిజి గ్రూపు పూనే. స్థానికంగా మేనేజర్లు నిర్వహించుతున్నారు. వీరికి కూడా కనీస వేతనాలు, అందరికి పి.ఎఫ్, ఇ.ఎస్.ఐ, సేఫ్టీ పరికరాలు ఇవ్వటం లేదు. వీరి విషయంపై కూడా లేబర్ కమీషనర్ కి నివేదించగా ది. 18.07.2013న రైల్వే అధికారులు, కాంట్రాక్టర్ ప్రతినిధులతో జాయింట్ మీటింగ్ జరిగింది. యూనియన్ పెట్టిన డిమాండ్లను అమలు చేస్తామని అంగీకరించి అమలు చేస్తున్నారు.

అయితే ఈ కార్మికులు చేస్తున్న పని మెకనైజ్డ్ క్లీనింగ్. అనగా నుమారు 30 కేజీల బరువు గల మెషిన్స్ ను ఉపయోగించుతూ, మోస్తూ 1 నుండి 8 ఫ్లాట్ ఫారాలపై పరుగెడుతూ దుముకుతూ 'ఎక్స్ప్రెస్' రైలు బండ్ల క్లీనింగ్ అవి బయలుదేరే లోపునే పని మూర్తి చేయాలి. ఇది యంత్రాలుపయోగిస్తూ చేస్తున్న 'నిపుణత' స్కిల్డ్ గ్రేడ్ పని కనుక వీరికి స్కిల్డ్ గ్రేడ్ వేతనం ఇవ్వాలనే యూనియన్ ప్రతిపాదనను చర్చకు స్వీకరిస్తూ కమీషనర్ తరువాత మీటింగ్ వరకు వాయిదా వేశారు.

మెకానికల్ విభాగంలోనే మరొక విభాగం కోచింగ్ డిపోలోని పాసింజర్ రైలు పెట్టెల క్లీనింగ్ పనిని కాంట్రాక్ట్ కార్మికులతో చేయిస్తున్నారు. దీనికి కాంట్రాక్టర్ 'ప్రీజమ్ ప్రాపర్టీ సొల్యూషన్స్' - పూనే. వీరు కూడా స్థానికంగా మేనేజర్స్ ని పెట్టి పనులు నిర్వహించుతున్నారు. ఇక్కడ పని చేస్తున్న కార్మికులకు, సూపర్ వైజర్స్ కు కూడా కనీస వేతనం, ఇ.ఎస్.ఐ., పి.ఎఫ్, సేఫ్టీ పరికరాలు ఇవ్వటం లేదు. వీరి కేసు లేబర్ కమీషనర్ కు నివేదించగా ది. 18.7.2013న అధికారులతో, కాంట్రాక్టర్స్ తో జాయింట్ మీటింగ్ ఏర్పాటు చేశారు. అందులో యూనియన్ కార్మికుల కొరకు పెట్టిన డిమాండ్లను అమలు చేస్తామని హామీ ఇచ్చారు. వీటి అమలు పర్యవేక్షణను రైల్వే అధికారులు స్వీకరించటం జరిగింది.

మెడికల్ డిపార్టుమెంట్ లోని రైల్వే హాస్పిటల్ - హెల్త్ అధికారి ఆధ్వర్యం రైల్వే స్టేషన్ లోని అన్ని ఫ్లాట్ ఫారాలు, వాటి మధ్యనున్న ట్రాక్ ల క్లీనింగ్, శానిటేషన్ పనులను కాంట్రాక్ట్ కార్మికులతో చేయిస్తున్నారు. కాంట్రాక్టర్ ఎస్.కె. ఎంటర్ ప్రైజెస్ - హైదరాబాద్. స్థానికంగా మేనేజర్ తో నిర్వహించుతున్నారు. ఈ కార్మికులలో



మహిళలు ఎక్కువమంది (100) వున్నారు. పురుషులు 16 మంది ఉన్నారు. వీరికి కూడ కనీస వేతనాలు, ఇ.ఎస్.ఐ., పి.ఎఫ్, సేఫ్టీ పరికరాలు, పేస్టిప్ ఇవ్వడం లేదు. అదేగాక ఈ కాంట్రాక్టర్ చట్ట విరుద్ధంగా స్త్రీ, పురుష కార్మికుల మధ్య వివక్షతతో వేతనాలు ఇస్తున్నారు. పురుషులకు రూ.5200/-లు, స్త్రీలకు రూ.4700/-లు మాత్రమే ఇస్తున్నారు. కనీస వేతనం రూ.6700/-లు ఇస్తున్నట్లుగా కార్మికులను బెదిరించి సంతకాలు తీసుకుంటున్నారు. ఈ విషయాలన్నిటినీ లేబర్ కమిషనర్ వద్ద యూనియన్ చర్చకు పెట్టింది. ది.18.7.2013న జరిగిన జాయింట్ మీటింగ్ లో ఆమోదించినా గానీ కాంట్రాక్టరు రైల్వే వారితో వివాదం కారణంగా

బిల్లు తీసుకోవడం లేదు కనుక ప్రస్తుతం డిమాండ్ల అమలు కూడా పెండింగ్ లో పెట్టారు. అందకుముందు ఈ కార్మికులందరూ ఐఎన్ టీయుసి యూనియన్ లో ఉన్నారు. ఐఎన్ టీయుసి వారు కాంట్రాక్టరుతో కుమ్మక్కై ఈ కార్మికులను పట్టించుకోకుండా ఉన్న స్థితిలో ఆ కార్మికులందరూ మన సిఐటీయు యూనియన్ లో సభ్యులు చేరారు. లేబర్ కమిషనర్ తదుపరి జాయింట్ మీటింగ్ లో ఈ విషయాలన్ని చర్చించి పరిష్కరించే విధంగా యూనియన్ కృషి సాగుతోంది. కార్మికుల ఐక్యబలంతో సిఐటీయు యూనియన్ విజయం సాధించగలదని నమ్మకం ఉంది.

✱ - సుభాని, రైల్వే రంగం బాధ్యులు, విజయవాడ

## ప్రభుత్వం అనుసరించే ప్రజావ్యతిరేక విధానాలను తిప్పికొట్టడంలో బొగ్గు కార్మికులు ముందుండాలి

బొగ్గు పరిశ్రమ కార్మికులు తమ జీతభత్యాల పెంపు కోసం మరియు పరిశ్రమ రక్షణ కోసం పోరాడటంతో పాటు ప్రభుత్వ విధానాలను తిప్పికొట్టే పోరాటాలలో కూడా ముందుండాలని కామ్రేడ్ వాసుదేవ ఆచార్య పిలుపునిచ్చారు.

సెప్టెంబర్ 11, 12 తేదీల్లో మణుగూరులో జరిగిన సింగరేణి కాలరీస్ ఎంప్లాయిస్ యూనియన్ రాష్ట్ర 13వ మహాసభలకు ఆయన ముఖ్య అతిథిగా హాజరై మహాసభలను ప్రారంభిస్తూ ప్రసంగించారు.

బొగ్గు కుంభకోణం “కోల్ గేట్ స్కాం” గురించి వివరిస్తూ, బొగ్గు బ్లాకుల కేటాయింపునకు సంబంధించిన పైళ్ళు మాయం అయ్యాయని బొగ్గు మంత్రి, ప్రధాని పార్లమెంటుకు చెప్పడం శోచనీయమనీ, ప్రైవేట్, కార్పొరేట్ సంస్థల ప్రయోజనాల కోసమే ఈ ప్రభుత్వం విధానాలను రూపొందిస్తున్నదనీ ఆయన వివరించారు. ఇప్పటికే 10% పెట్టుబడులను ఉపసంహరించిన ప్రభుత్వం ఇంకా వాటాలను ఉపసంహరించేందుకు ప్రయత్నాలను చేస్తున్నదనీ, ప్రభుత్వం యొక్క ఈ విధానాలను తిప్పికొట్టడంలో బొగ్గు కార్మికులు ముందుకు రాకుంటే, భవిష్యత్ లో బొగ్గు పరిశ్రమ మనుగడకే ముప్పు పొంచి ఉన్నదనీ ఆయన తెలిపారు.

ఆల్ ఇండియా కోల్ వర్కర్స్ ఫెడరేషన్ (సిఐటీయు) ప్రధాన కార్యదర్శి కా. జీవన్ రాయ్ గారు మహాసభలో మాట్లాడుతూ, దేశవ్యాప్తంగా బొగ్గు పరిశ్రమలోని వివిధ యూనియన్ల కేంద్ర ఫెడరేషన్లను ఐక్యం చేసేందుకు సిఐటీయు చేస్తున్న కృషిని గురించి వివరించారు. కోల్ ఇండియా పరిధిలో ఉన్న విధంగానే సింగరేణిలో కూడా సిఐటీయు ను బలోపేతమైన శక్తిగా నిర్మాణయుతం చేయాలని ప్రతినిధులను కోరారు.

## వాసుదేవ ఆచార్య పిలుపు

సిఐటీయు రాష్ట్ర అధ్యక్షులు యం. సాయిబాబు, ఉపాధ్యక్షులు పి. రాజారావు, సింగరేణి కాంట్రాక్టు కార్మికుల సంఘం ప్రధాన కార్యదర్శి బి. మధు మరియు ఖమ్మం జిల్లా సిఐటీయు ప్రధాన కార్యదర్శి కళ్యాణం వెంకటేశ్వరరావు లు ఈ మహాసభలకు హాజరయ్యారు.

మణుగూరు పి.వి.కాలనీ, సింగరేణి కమ్యూనిటీ హాల్ లో బి.బిక్షమయ్య అధ్యక్షతన మహాసభలు జరిగాయి. ఈ మహాసభ ప్రదేశానికి కా. యం.కె.పాంధేనగర్, దంతులూరి నర్సింహారాజు ప్రాంగణంగా నామకరణం చేశారు. నాలుగు జిల్లాల్లో వ్యాపించి ఉన్న సింగరేణి పరిశ్రమ నుండి 196 మంది ప్రతినిధులు మహాసభలో పాల్గొని, కార్యదర్శి నివేదికపై చర్చించి, పలు సూచనలు చేశారు.

కోల్ ఇండియా పునర్వ్యవస్థీకరణ రద్దు, వాటాల ఉపసంహరణ నిలుపుదల, డిపెండెంట్ ఎంప్లాయిమెంట్, 40% పెన్షన్, కాంట్రాక్టు కార్మికులకు హైపవర్ కమిటీ నిర్ణయించిన వేతనాల అమలు, దిగిపోయిన కార్మికులకు మెడికల్ ఇన్సూరెన్స్ స్కీం, సింగరేణి లాభాలపై 25% ఇన్వెంటివ్, గనులలో రక్షణ, వంటి అనేక అంశాలపై మహాసభలో తీర్మానాలు చేశారు.

రెండవ రోజు సాయంత్రం యూనియన్ కు నూతన అధ్యక్ష, కార్యదర్శులనూ, రాష్ట్ర కమిటీని ఎన్నుకున్నారు. రాష్ట్ర అధ్యక్ష, ప్రధాన కార్యదర్శులుగా టి.రాజారెడ్డి, మంద నరసింహారావులతో పాటు, మరో 10 మంది ఆఫీస్ బేరర్స్ నూ, 18 మంది రాష్ట్ర కమిటీ సభ్యులనూ ఎన్నుకున్నారు.

✱ ✱ ✱





# ఉరితో నరా...!

యావత్ ప్రజానీకాన్నీ కదిలించిన ఢిల్లీ అత్యాచార ఘటనపై కోర్టు తీర్పు వెలువరించింది. అన్ని కేసుల్లానే ఈ కేసునూ సంవత్సరాల తరబడి నాన్పుకుండా సత్వరమే తీర్పు వెలువడటం, నేరస్థులకు శిక్షలు వేయటం ఆహ్వానించదగ్గ పరిణామం. అత్యంత క్రూరంగా హింసించబడి ప్రాణాలు కోల్పోయిన నిర్భయ అన్ని వర్గాల వారిని ఆలోచింపజేసింది. మహిళలపై రోజురోజుకూ పెరుగుతున్న లైంగిక వేధింపులకు వ్యతిరేకంగా ఉద్యమించాల్సిన అవసరాన్ని తెలిపింది. ఈ ఘటన యువతను పెద్దఎత్తున కదిలించింది. ఆడవాళ్లను అవహేళన చేసే వారి నోటికి తాళం వేసింది. బాధ్యతారాహిత్యంగా వ్యవహరించిన కేంద్ర సర్కార్, ఢిల్లీ సర్కార్ పెద్దలు చెంపలు వేసుకునే పరిస్థితి ఏర్పడింది.

ఈ కేసులో తీర్పుకోసం ఎంతోమంది ఆసక్తిగా ఎదురు చూశారు. నేరస్థులను ఉరితీయాలని ఆందోళనలు చేశారు. బాలనేరస్థుడికి 3 సం॥ మాత్రమే శిక్ష విధించటంపై అనేక విమర్శలు వచ్చాయి. ఏమైనప్పటికీ కోర్టు తీర్పుపై చాలా మంది సంతోషం వ్యక్తపరిచారు.

అయితే ఇంత జరిగాక కూడా మహిళలపై అత్యాచారాలు, వేధింపులు ఆగకపోవటం పెట్టుబడిదారీ సమాజం యొక్క డొల్లతనానికి నిదర్శనం. ప్రపంచీకరణ విధానాల నేపథ్యంలో మహిళలను అశ్లీలంగా చిత్రీకరించటం, అటువంటి ప్రసార మాధ్యమాలను ప్రోత్సహించటం మహిళల పట్ల బాధ్యతారాహిత్యానికి నిదర్శనం. మహిళలను అవమానపరిచి వేధింపులకు గురి చేస్తున్న వారిని సకాలంలో శిక్షించకపోవటం, వంటివి కూడా వీటికి కారణం.

అంతేకాదు, లైంగిక వేధింపులను అరికట్టేందుకు ప్రభుత్వం సరైన చట్టాలను చేయటంలో పాలకపక్షాల నిర్లక్ష్యంగా కూడా ఈ వేధింపులు పెరగటానికి కారణమవుతున్నది. ఉదా: పనిచేసే చోట మహిళలపై జరిగే లైంగిక వేధింపులను అరికట్టేందుకు

1997లో సుప్రీం కోర్టు చట్టం చేయాలని, అందుకు కొన్ని మార్గదర్శకాలను కూడా ఇచ్చింది. అయినా ఇప్పటివరకు ప్రభుత్వం అటువంటి చట్టాలు ఏవీ తేలేదు. చివరికి నిర్భయ ఘటన తరువాతనే ప్రభుత్వం కళ్ళు తెరిచింది. నిర్భయ చట్టం తెచ్చింది. అయితే అందులో కూడా అనేక పరిమితులు, లోపాలు ఉండటం గమనార్హం.

అయితే కొన్ని కేసుల్లో శిక్షలు పడినంత మాత్రాన, చట్టం తేవటంతోనే ప్రభుత్వం బాధ్యత తీరిపోయిందనుకోకూడదు. నేరాలకు శిక్షలు విధించటంతో పాటు వీటికి ఆస్కారమిస్తున్న సమాజాన్ని తీర్చిదిద్దాలి. ఆడపిల్లను అంగడి బొమ్మలుగా చిత్రీకరిస్తున్న బూర్జువా సంస్కృతిని మార్చాలి. నేరాలకు పాల్పడిన వారెంతటివారైనా వెనువెంటనే పట్టి కఠినంగా శిక్షించాలి. నేర నిరోధక వ్యవస్థను పెంపొందించాలి. మహిళలకు రక్షణ, సమానత్వం వంటి అంశాలపై ప్రభుత్వం చిత్తశుద్ధిగా వ్యవహరించాలి. నేరం జరిగాక శిక్షించడం కంటే నేరాలు జరగకుండా ముందు జాగ్రత్త చర్యలు తీసుకోవడముపై ప్రభుత్వం ఎక్కువ కేంద్రీకరించాలి. ఫిర్యాదులపై వెంటనే స్పందించేలా పోలీసు యంత్రాంగాన్ని అప్రమత్తం చేయాలి. నేర ప్రవృత్తిని ప్రోత్సహిస్తున్న పరిస్థితులను, ప్రచార మాధ్యమాలను కట్టడి చేయడానికి పటిష్టమైన వ్యవస్థను ఏర్పాటు చేయాలి. మహిళలకు ఆత్మరక్షణలో శిక్షణ ఇవ్వడంతో పాటు, తమకు జరిగే వేధింపులపై ఫిర్యాదు చేసుకుంటే న్యాయం జరుగుతుందనే నమ్మకం కలిగించాలి. మహిళలపై జరుగుతున్న దాడులన్నింటినీ త్వరితగతిన పరిశీలించి వారికి న్యాయం చేసే విధంగా నష్టపరిహారం ఇప్పించటం, నేరస్థులను శిక్షించటం వంటివి చేసి బాధితులకు తగు న్యాయం చేకూర్చే విధంగా కోర్టులు వ్యవహరిస్తాయని, శిక్ష అనేది ప్రజలలో మార్పుకు తోడ్పడేదిగా ఉండేలా ప్రభుత్వాలు చర్యలు తీసుకుంటాయని ఆశిద్దాం.



- పి. రోజా





# సిరియాపై తొలగని యుద్ధమేఘాలు

ఆయనను కూడా గద్దె దించడము ద్వారా మొత్తం పెట్రోలియం నిల్వలు ఎక్కువగా ఉన్న ఈ ప్రాంతంలో పాగా వేయాలని అమెరికాను నడిపిస్తున్న కార్పొరేట్ శక్తులు బలంగా కోరుకుంటున్నాయి. అందుకే సిరియాలో తిరుగుబాటుదారులకు అమెరికా ఆయుధాలతో పాటు అన్ని రకాల అండదండలు అందజేస్తున్నది. ఇప్పటికే సిరియాలో లక్ష మందికి పైగా పౌరులు చనిపోయారు. ఈ పాపం అమెరికాదే. తను చెప్పింది వినని పాలకులను గద్దెదించడానికి అమెరికా ఎంతకైనా తెగిస్తుంది. ప్రపంచమంతా వద్దంటున్నా సిరియాపై కాలుదువ్వుతున్నది. సిరియాపై యుద్ధమేఘాలు కమ్ముకున్నాయి.

ఈ తరుణంలో రష్యా సిరియా పక్షాన బలంగా నిలబడింది.

సిరియాలో రసాయనిక ఆయుధాల వలన 1800 మంది చనిపోయారనే నెపంతో అమెరికా సిరియాపై దాడికి సిద్ధం అయింది. ఇరాక్ లో సద్దాం హుస్సేన్ ను, లిబియాలో గదాఫిని హతమార్చినట్లుగా సిరియా అధ్యక్షుడు అసాద్ ను అంతమొందించి పెట్రోల్ నిల్వలపై పెత్తనం చెలాయించాలని అమెరికా తీవ్ర ప్రయత్నాలు ప్రారంభించింది. సిరియాలో మరణాలకు రసాయన ఆయుధాలే కారణమా? అయితే

వాటిని ప్రయోగించింది ఎవరు అనేది ఇంకా స్పష్టంగా నిర్ధారణ కాలేదు. ఐక్యరాజ్యసమితి ప్రతినిధులు ఆ పనిలో నిమగ్నమై ఉన్నారు. ఏమి తెలియకుండానే అమెరికా దాడికి సిద్ధమవుతుండటం చూస్తుంటే సిరియా సమస్య పరిష్కారానికి కాకుండా అమెరికా ప్రయోజనం కోసమే యుద్ధానికి దిగుతోందని



అర్థమవుతున్నది. ఐక్యరాజ్యసమితి భద్రతా మండలిని ఖాతర్ చేయడం లేదు. భద్రతా మండలిలో కీలక సభ్యులుగా ఉన్న రష్యా, చైనాలు సిరియాపై యుద్ధాన్ని తీవ్రంగా వ్యతిరేకిస్తున్నాయి. ఆఫ్ఘనిస్తాన్, ఇరాక్ లలో అమెరికాతో చేయి కలిపి చేతులు కాల్చుకున్న నాటో దేశాలు సిరియాతో యుద్ధానికి సుముఖంగా లేవు. మరోవైపు అమెరికా తానా అంటే 'తందానా' అనే బ్రిటీష్ పాలకులు సిరియాపై దాడికి 'సై' అంటున్నప్పటికీ బ్రిటీష్ పార్లమెంటు అందుకు బ్రేకులు వేసింది. ఇన్ని ఆటంకాల మధ్య కూడ అమెరికా సిరియాతో యుద్ధానికి కాలుదువ్వుతున్నది.

'అరబిక్ వసంతం' పేరుతో ఈ మధ్యకాలంలో ట్యూనిషియా లో మొదలైన ప్రజావెల్లుపు ఈజిప్టు, లిబియా, సిరియాలను తాకిన విషయం మనకు తెలిసిందే. ఈ నాలుగు దేశాలు నేటికీ రాజకీయ అస్థిరతలో కొట్టుమిట్టాడుతున్నాయి. సిరియా మినహా మిగతా మూడు దేశాలలో పాలకులు మారిపోయారు. సిరియాలో బషర్ ఆల్ అసాద్ మాత్రమే కొంత మేరకు నిలబడగలిగారు. అయితే

అవసరమైతే సిరియాకు అండగా యుద్ధంలోకి దిగుతామని ప్రకటించింది. చైనా సహితం సిరియాకు మద్దతు తెలిపింది. సిరియా అంతర్గత విషయాలలో జోక్యం చేసుకోవడం సరైనది కాదు. చర్చల ద్వారా సమస్య పరిష్కారం చేసుకోవాలని నూచించింది. దానితో అమెరికా కొంత వెనక్కి తగ్గింది. అమెరికా - రష్యా - సిరియా మధ్య త్రిపాక్షిక ఒప్పందం

కుదిరింది. సిరియాలోని రసాయనిక ఆయుధాలను కనుగొని రష్యాకు అందజేసేటట్లు, వాటిని రష్యా ధ్వంసం చేయాలనేది ఒప్పంద సారాంశం. అయితే ఆ ఒప్పందానికి అమెరికా ఏ మేరకు కట్టుబడి ఉంటుందనే వేచిచూడాలి. ఎందుకంటే రష్యా విదేశాంగ ఉపమంత్రి ఈ మధ్య విలేకర్ల సమావేశంలో ఈ రకమైన సందేహాన్నే వ్యక్తం చేశారు. ఎందుకంటే యుద్ధం చేయడం ద్వారా అమెరికా యుద్ధ వ్యయాన్ని పెంచి ఆర్థిక సంక్షోభం నుండి బయటపడాలని చూస్తున్నది. దీని ఎత్తులకు రష్యా, చైనా ఎదురుతిరిగాయి. ఇది మంచి పరిణామము. ప్రపంచంలో తన మాటకు ఎదురులేదని విద్రవీగుతున్న అమెరికా సామ్రాజ్యవాదానికి ఇది ఎదురుదెబ్బ. అయితే ప్రపంచంలో పెద్ద ప్రజాస్వామ్య దేశమని చెప్పుకునే మన దేశ పాలకులు మాత్రం సిరియాపై అమెరికా వైఖరిని స్పష్టంగా ఖండించకుండా సన్నాయి నొక్కులు నొక్కుతున్నారు. అమెరికాను చూసి మన పాలకులు వణికిపోతున్నారనే దానికి ఇదే నిదర్శనం.

- అబ్బాస్







# దేశానికి పొంచి ఉన్న మతోన్మాద ముప్పు

ఉత్తరప్రదేశ్ లోని ముజఫర్ నగర్ లో జరిగిన మత ఘర్షణలు యాభై మందికి పైగా బలితీసుకున్నాయి. అనేకమంది గాయపడ్డారు. 50వేల మంది నిరాశ్రయులైనారు. ఈ అల్లర్ల వెనుక బిజెపి, బి.ఎస్.పి. ఎం.ఎల్.ఏ ల పాత్ర ఉందని ముగ్గురు ఎం.ఎల్.ఏ. లను అరెస్టు చేశారు. మీరట్ ప్రాంతంలో మహా పంచాయితీ నిర్వహించిన అనంతరమే ముజఫర్ నగర్ లో మత ఘర్షణలు జరిగాయి. మీరట్ ఎం.ఎల్.ఏ. హస్తం ఉన్నట్లుగా ధృవీకరించుకున్న పోలీసులు ఆయనను అరెస్టు చేశారు. ఆయన అరెస్టుకు నిరసనగా మరల పంచాయితీ నిర్వహించడానికి బిజెపి శ్రేణులు ప్రయత్నం చేశాయి. కోర్టు పంచాయితీ నిర్వహణ చట్టవిరుద్ధం అని పంచాయితీను నిర్వహించవద్దని ఆదేశించింది.

అయినా పంచాయతీ నిర్వహణకు ప్రయత్నాలు జరిగాయి. అంటే మత ఘర్షణలు రెచ్చగొట్టడానికి మతోన్మాద శక్తులు ఎంత ప్రణాళికబద్ధంగా ప్రయత్నం చేస్తున్నాయో ఈ ఘటనలు నిరూపిస్తున్నాయి. ఆయోధ్య చుట్టూ నాలుగు జిల్లాల్లో వి.హెచ్.పి. యాత్రను తలపెట్టడం దానిని యుపి ప్రభుత్వం అడ్డగించడం నేపథ్యంలో ఈ ఘర్షణలను చూడాలి. ఒక ప్రణాళిక ప్రకారం మతోన్మాద శక్తులు మతకలహాలకు కుట్రలు చేస్తున్నాయనేది స్పష్టం అవుతున్నది.



పార్లమెంటు ఎన్నికలు సమీపిస్తున్న తరుణంలో ఈ సంవత్సరం ఆగస్టు నెలాఖరు నాటికే దేశంలో 451 మతఘర్షణలు జరిగినట్లుగా సెప్టెంబర్ లో జరిగిన జాతీయ అంతర్గత భద్రత సలహా మండలి పేర్కొన్నది. ముజఫర్ నగర్ ఘటనల నేపథ్యంలో ఢిల్లీలో జరిగిన ఈ సమావేశంలో మాట్లాడిన ప్రధానమంత్రి మన్మోహన్ సింగ్ మతోన్మాదశక్తులు దేశ అంతర్గత భద్రతకు ప్రమాదకరంగా మారాయని చెప్పారు. కాని దానిని ఎలా ఎదుర్కొంటారో? అందుకు ఎలాంటి ప్రణాళికలు సలహామండలి సమావేశంలో చర్చించారో బయటి ప్రపంచానికి చెప్పలేదు. ఈ ఎనిమిది నెలల కాలంలో జరిగిన 451 మతఘర్షణలు దేశంలో నెలకొన్న మతోన్మాదం ప్రమాద తీవ్రతను తెలియజేస్తున్నాయి. అయితే పాలకులు ఈ విషయాన్ని అంత సీరియస్ గా తీసుకున్నట్లు కనిపించడము లేదు.

ఎన్నికలు సమీపిస్తున్న కొలది ఇలాంటి మత ఘర్షణలు రేపి ఎన్నికలలో లబ్ధిపొందాలనే శక్తుల కుట్రలు ఫలితమే ఘర్షణలు. ఒకవైపు బిజెపి తన ముసుగును పూర్తిగా తొలగించుకొని నరమేధం సృష్టించిన నరేంద్రమోడిని తెరమీదికి తెచ్చింది. రెండవ వైపు కాంగ్రెస్ లౌకికవాదం పట్ల తన అవకాశవాద ధోరణిని కొనసాగిస్తున్నది. ఈ నేపథ్యంలో దేశానికి మతోన్మాద ముప్పు తీవ్రంగా ఉందని మేధావులు హెచ్చరిస్తున్నారు.

మైనారిటీలను హతమార్చడమే అధికార పీఠానికి దగ్గరి మార్గమని భావించే వారు నాయకత్వ స్థానంలోకి వచ్చిన తరువాత ఈ దేశంలో లౌకికవాదం, మతసామరస్యం అనేవి ఎండమావులు గానే మారిపోతాయి. మైనారిటీల ఓట్ల కోసం లౌకికవాదం జపం చేసే ప్రాంతీయ పార్టీలు కొన్ని రోజుకో రకంగా రంగులు మారుస్తున్నాయి. స్పష్టమైన విధానం లేకుండా జిత్తులమారి పొత్తులకు అగ్రులు చాస్తున్నాయి. లౌకికవాదాన్ని, ప్రజాస్వామ్యాన్ని, అవహాన్యం చేసే విధంగా వ్యవహరిస్తున్నారు. దేశ అంతర్గత భద్రతకు పెనుసవాలుగా మారుతున్న మతోన్మాదాన్ని నిలువరించడానికి నికరంగా నిలబడే వారిని ఒక్కతాటి పైకి తేవడానికి కాంగ్రెస్ ప్రయత్నం చేయడం లేదు.

ఇలాంటి సంక్లిష్ట పరిస్థితిలో వామపక్షాలు మాత్రమే లౌకికవాదం పట్ల స్పష్టమైన వైఖరితో ఉన్నాయి. లౌకికవాదమే ప్రజాస్వామ్యానికి ప్రతిబింబం. ప్రజాస్వామ్యాన్ని కాంక్షించే వారు, దేశంలో మత సామరస్యాన్ని, అభివృద్ధిని కాంక్షించేవారు మతోన్మాద శక్తుల కుట్రలను సాగనీయకుండా దేశ సమగ్రత, సమైక్యత నిలబడేలా కృషి చేయాలి. లేదంటే జాతి వివక్షను పాటించి జర్మనీలో రక్తపుటేరులు పారించిన హిట్లర్ చరిత్ర నుండి మనం ఎలాంటి పాఠం నోర్చుకోనట్లే అవుతుంది. అలాంటి నరహంతకులు దరాధిపతులైతే ప్రజల ప్రాణాలకు రక్షణ ఎక్కడుంటుందో అంతా ఆలోచించుకోవాల్సిన తరుణం ఆసన్నం అవుతున్నది.

✱ ✱ ✱

- హరుణ్



# సమాన పనికి సమాన వేతనం ఇవ్వాలి

ఆలిండియా కోల్ వర్కర్స్ ఫెడరేషన్ అధ్యక్షులు వాసుదేవ ఆచార్య డిమాండ్



పర్మినెంట్, కాంట్రాక్టు కార్మికుల మధ్య వేతన వ్యత్యాసం ఉండకూడదని, ఒకే రకమైన పనికి ఒకే రకమైన వేతనం అందరికీ చెల్లించాలని, సిపిఎం లోక్సభ పక్షనేత, ఆలిండియా కోల్ వర్కర్స్ ఫెడరేషన్ అధ్యక్షులు కా॥ వాసుదేవ ఆచార్య డిమాండ్ చేశారు. సింగరేణిలో పనిచేస్తున్న కాంట్రాక్టు కార్మికులకు కోల్ ఇండియాలో నిర్ణయించిన వేతనాల అమలు, బోనస్, తదితర కార్మిక చట్టాల అమలు, హక్కుల సాధన కోసం సెప్టెంబర్ 10న గోదావరి ఖనిలో సింగరేణి కాంట్రాక్టు కార్మికుల సంఘం ఆధ్వర్యంలో కా॥ బుర్రా తిరుపతి అధ్యక్షతన జరిగిన సింగరేణి కాంట్రాక్టు కార్మికుల రాష్ట్ర స్థాయి సదస్సులో ఆయన ముఖ్య అతిథిగా పాల్గొన్నారు.

ఆయన మాట్లాడుతూ, సింగరేణిలో కాంట్రాక్టు కార్మికులకు కూడా కోలిండియాతో సమానంగా వేతనాలు, బోనస్ చెల్లించి, కార్మిక చట్టాలను అమలు చేయాలని ఆయన డిమాండ్ చేశారు. కోలిండియాతో సమాన వేతనాలు సాధించేంత వరకు సింగరేణి కాంట్రాక్టు కార్మికులందరూ ఐక్య పోరాటాలు నిర్వహించాలని ఆయన కార్మికులకు పిలుపునిచ్చారు. కాంట్రాక్టు కార్మికులకు సమాన వేతనం ఇవ్వాలనే పోరాటాన్ని సిఐటియు మాత్రమే ప్రారంభించిందని, ఆ తరువాత సిఐటియు ప్రధాన కార్మిక సంఘాలను ఐక్యం చేసి, పోరాటాన్ని కొనసాగిస్తున్న విషయాన్ని ఆయన గుర్తు చేశారు. కోలిండియాలో సిఐటియు కాంట్రాక్టు


కార్మికులపై చేసిన పోరాట ఫలితంగానే కాంట్రాక్టు కార్మికుల సమస్యలపై ఒప్పందం జరిగిందని ఆయన తెలిపారు. దేశంలో కాంట్రాక్టు పద్ధతిని రద్దు చేస్తూ చట్టం ఉన్నప్పటికీ, సింగరేణి యాజమాన్యం దాన్ని కాలరాస్తుందని ఆయన విమర్శించారు.

సిఐటియు రాష్ట్ర అధ్యక్షులు కా॥ యం.సాయిబాబు మాట్లాడుతూ ప్రభుత్వరంగ సంస్థగా ఉన్న సింగరేణి, ప్రభుత్వ చట్టాలను అమలు చేసి, ఆదర్శ యజమానిగా ఉండాల్సింది పోయి, ప్రభుత్వ చట్టాలను, కోలిండియా ఒప్పందాలనూ ఉల్లంఘించడం దారుణమని అన్నారు. సింగరేణి యాజమాన్యం కాంట్రాక్టు కార్మికులను రెండవ తరగతి కార్మికులుగా చూస్తుందనీ, దీన్ని సహించలేది లేదని ఆయన హెచ్చరించారు. నేటికైనా సింగరేణి యాజమాన్యం కోలిండియా ఒప్పందాన్ని, బోనస్ చట్టాన్ని అమలు చేయాలని లేని పక్షంలో కార్మికుల ఆగ్రహానికి గురికావలసి ఉంటుందని అన్నారు.

ఇంకా ఈ సదస్సులో శ్రామిక మహిళ రాష్ట్ర కన్వీనర్ ధనలక్ష్మి, సింగరేణి కాంట్రాక్టు కార్మికుల సంఘం రాష్ట్ర ప్రధాన కార్యదర్శి బి.మధు, సింగరేణి కాలరీస్ ఎంప్లాయిస్ యూనియన్ అధ్యక్షులు రాజిరెడ్డి, సిఐటియు కరీంనగర్ జిల్లా కార్యదర్శి జి.ముకుందరెడ్డి, తదితరులు ప్రసంగించారు.

ఈ సదస్సులో సింగరేణి కాంట్రాక్టు కార్మికుల సంఘం రాష్ట్ర ఆఫీస్ బేరర్స్ వై.యాకయ్య, బందు సాయిలు, ఓదెలు, రవి, మల్లన్న, మదనమ్మ, వరలక్ష్మి, శ్రీధర్ మరియు రాష్ట్ర కమిటీ సభ్యులు పి.సతీష్, సంతోష్, సతీష్, శేఖర్, ఆంజనేయులు, క్రాంతి, కిశోర్, సమ్మన్న, గంగాధర్, తదితరులు పాల్గొన్నారు. అనంతరం కోలిండియా వేతనాల కోసం నిరంతరంగా దశల వారీ పోరాటాన్ని కొనసాగించాలని సదస్సు ఏకగ్రీవ తీర్మానాన్ని ఆమోదించింది.

\*\*\*








## కరీంనగర్ జిల్లా సిఐటియు 6వ మహాసభలు జయప్రదం

ఎం.కె.పాంథే ప్రాంగణం, ముకుందలాల్ మిశ్ర భవన్ లో (సిఐటియు జిల్లా నూతన ఆఫీస్) జరిగాయి.

గత రెండున్నర సంవత్సరాలుగా జిల్లాలో జరిగిన కృషి రాబోయే రెండు సంవత్సరాల కార్యాచరణ నివేదికను జి. ముకుంద రెడ్డి ప్రవేశపెట్టారు. నివేదికపై 39 మంది చర్చల్లో



కరీంనగర్ జిల్లా సిఐటియు 6వ మహాసభలు 2013 సెప్టెంబర్ 21, 22 తేదీల్లో జయప్రదంగా జరిగాయి. 12వేల సభ్యత్వానికి, 182 మంది ప్రతినిధులు 46 మండలాల నుండి పాల్గొన్నారు. మహాసభలను సిఐటియు రాష్ట్ర ఉపాధ్యక్షులు పి.రోజా ప్రారంభించారు. ఆహ్వాన సంఘం అధ్యక్షులు జాప రమణా రెడ్డి అధ్యక్షోపన్యాసం చేశారు. రెండు రోజుల పాటు జరిగిన మహాసభల్లో సిఐటియు రాష్ట్ర ప్రధాన కార్యదర్శి ఆర్.సుధాభాస్కర్, ఉపాధ్యక్షులు బి.బిక్షమయ్య పాల్గొన్నారు. ఈ మహాసభలు కా॥

పాల్గొన్నారు. వివిధ సమస్యలపైన 11 తీర్మానాలు చేశారు.

జిల్లా అధ్యక్ష, ప్రధాన కార్యదర్శులుగా వరలా రవికుమార్, ఎరవెల్లి ముత్యంరావు, మొత్తం 15 మంది ఆఫీసు బేరర్స్, 20 మంది జిల్లా కమిటీ సభ్యులు, 15 మంది జిల్లా కౌన్సిల్ సభ్యులను ఈ మహాసభలో ఏకగ్రీవంగా ఎన్నికైనారు. సిఐటియు రాష్ట్ర ప్రధాన కార్యదర్శి ఆర్.సుధాభాస్కర్, ఉపాధ్యక్షులు బి.బిక్షమయ్య లు ముగింపు ఉపన్యాసం చేశారు. ✱

### కుటుంబ సంఘాలతో ఐఎంఎల్ డిపో హమాలీల ధర్మా

సెప్టెంబర్ 20 న నెల్లూరు జిల్లాలో టెండర్ల విధానాన్ని రద్దు చేయాలని కోరుతూ ఐఎంఎల్ డిపో హమాలీలు కుటుంబ సంఘాలతో ధర్మా నిర్వహించారు. ఎ.భాస్కర్ అధ్యక్షత వహించిన ఈ కార్యక్రమానికి ముఖ్యఅతిథిగా శ్రామిక మహిళా సంఘం జిల్లా కార్యదర్శి ఎస్.కె.రెహనాబేగం హాజరై, మాట్లాడుతూ రాష్ట్ర ప్రభుత్వం నూతన ఆర్థిక విధానాలను, ప్రైవేటీకరణ విధానాలను ముందుకు తీసుకుని పోతుందని విమర్శించారు. కార్మిక వ్యతిరేక విధానాలను అనుసరిస్తుందన్నారు. అందులో భాగంగానే రాష్ట్ర వ్యాప్తం ఐఎంఎల్ డిపోల్లో కాంట్రాక్టు విధానాన్ని, టెండర్ విధానాన్ని ప్రవేశపెట్టారన్నారు. 28 ఏళ్లుగా ఈ డిపోల్లో కార్మికులు ఎలాంటి హక్కులకు నోచుకోలేదన్నారు. కార్మికుల పోరాటానికి తమ సంఘంతో పాటు సిఐటియు మద్దతు ఉంటుందని అన్నారు. ఈ కార్యక్రమంలో ఆలూరు తిరుపాలు, ఇ.ఎన్.బాబు, ఎ.భాస్కర్, నరసయ్య, నక్కా హరిబాబు, ఎం.కోటేశ్వరరావు, కె.వి.చలమయ్య, తదితరులు పాల్గొన్నారు.

### విద్యుత్ కార్మికులకు కనీస వేతనాలు ఆమలు చేయాలి

విద్యుత్ సంస్థలో పనిచేస్తున్న కార్మికులకు కనీస వేతనాలు, ఇతర కార్మిక చట్టాలను అమలు చేయాలని, కార్మికుల సమస్యలపై అక్టోబర్ నెలలో ఉద్యమాన్ని ఉధృతం చేస్తామని సిఐటియు మెదక్ జిల్లా అధ్యక్షులు కె.రాజయ్య అన్నారు. సెప్టెంబర్ 4న సంగారెడ్డి లోని సుందరయ్య భవన్ నుంచి ర్యాలీగా వెళ్లి ఎస్.ఇ కార్యాలయం ఎదుట ధర్మా నిర్వహించారు. ఈ సందర్భంగా ఆయన మాట్లాడుతూ కాంట్రాక్టు కార్మికుల ఆపరేటర్ల, క్యాజువల్ కార్మికుల సమస్యలను వెంటనే పరిష్కరించాలని ఆయన డిమాండ్ చేశారు. ఈ కార్యక్రమంలో యుఇఇయు జిల్లా అధ్యక్ష, కార్యదర్శులు దేవరాజ్, మధు, ఉపాధ్యక్షులు రవి, రాములు, నాయకులు మోహన్, భాస్కర్, రమేష్, సుధాకర్ తదితరులు పాల్గొన్నారు. ✱





బొగ్గు పరిశ్రమ పరిరక్షణకై ఉద్యమిద్దాం పోరాటం  
కార్మికుల హక్కులకై ఏక పోరాటాలు నిర్మిద్దాం

సింగరేణి కాలరీస్ ఎంప్లాయిస్ యూనియన్

13వ మహాసభ


సింగరేణి కాలరీస్ ఎంప్లాయిస్ యూనియన్

మహాసభలో ప్రసంగిస్తున్న

కామ్రేడ్ వాసుదేవాచార్య



KLVO1A476



భక్తి కమిటీ సిఫారసులకు నిరసనగా  
నాబార్డును ముట్టడించిన  
పి.ఎ.సి.ఎస్ ఉద్యోగులు





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVO1A476
పుస్తకం పేరు	50823 EN30
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
భాగం పేజీలు	No
లేని పేజీలు	No
తయారు చేసినది	Nandani
పేజీలు విడదీసినది	Nandani
స్కాన్ చేసినది	Manasa
పరీక్ష చేసినది	manasa
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good